






# భారతీయ కవితాకల్పకం



విద్యా విజ్ఞం

అన్నపూర్ణ పబ్లిషర్స్

ఏలూరు రోడ్డు : : విజయవాడ-2.

ప్రథమ ముద్రణ  
ఫిబ్రవరి, 1963



వెల : రు. 6 - 00



---

ముద్రణ :

“వెంకటరత్నా”

మ్యూజియమ్ రోడ్, : : విజయవాడ-2



# విషయ సూచిక

శీర్షిక	గ్రంథకర్త	పేజీ
అనతోమా	బృహదారణ్యక	1
నిదర్శనం	పద్మపురాణం	1
వ్యర్థము	భామహుడు	2
తపస్సు	అమృతానందయోగి	2
విరహంలో	ముక్తకం	2
దయ	ధమ్మపథం	3
వర్షాగమంలో	సత్తసయి	4
అనురాగం	రసభాలి	4
అనేకులకది	రవీంద్రుడు	5
కోరిగ	కురశేఖర పెరుమాళ్	7
ఆతామరలు	సన్నెచోడుడు	8
మేల్కొలుపు	ఋగ్వేదం	9
శ్రుతిదప్పినవల్లకే	వాల్మీకి	9
జిలుగు	ధ్వన్యాలోకం	10
కాని	ముక్తకం	11
మిటుకులాడి	సత్తసయి	11

తేదు	భమ్మపథం	12
మానోనకు	రవీంద్రుడు	12
రాసక్రిడ	సోమసుందర్ లాల్	15
ఉషఃకన్య	ఋగ్వేదం	17
నారదుడు	శిశుపాలవధం	17
ఆనుకూల్యం	సత్తసయీ	18
కాలహరణం	కబీర్	18
ఏలుకో	తిరుమంగై మన్నన్	19
దండుగ	సర్వజ్ఞమూర్తి	20
గజప్రార్థన	పోతన	20
అయ్యో	భోజరాజు	20
కోడలిపుణ్యం	సత్తసయీ	21
వినరే	కబీర్	21
నాలంతటనేను	టాగూర్	21
అగపడ వేమయ్యా	షోమైఆళ్వార్	24
బూడిదలో	సర్వజ్ఞుడు	24
ప్రసాదనక్రియ	నన్నెచోడుడు	25
కాలవస్త్రం	యజుర్వేదం	26
మసకనగా	వార్మికి	26
అందం	ధ్వన్యలోకం	27
ఎందుకివన్నీ	కబీర్	27
వానికదుగో	టాగూరు	28
తలుపు తెరుపు	దయా రామ్	29

బాధలు	కుల శేఖర పెరుమాళ్	31
అంతు తెలియదు	సర్వజ్ఞ మూర్తి	32
చంద్రఖండం	నన్నెచోడుడు	32
వర్షం-వనితా	విద్యాపతి	33
మరుత్తులారా	అధర్వవేదం	34
తేజస్వి	రత్నాకరుడు	36
వట్టిపూపులు	సత్తసయీ	36
స్వచ్ఛప్రేమ	రసభాని	36
పైకి.....	గాంధీజీ	37
అపుడు-ఇపుడు	టాగూర్	37
సముద్రఘోష	నమ్మాళ్వార్	40
ఎవరు!	సర్వజ్ఞ	40
అద్భుతం	పోతన	41
ఆరణ్యకం	కృష్ణ యజుర్వేదం	41
నిగ్రహం	భారవి	44
మనసులో	సత్తసయీ	45
ప్రేమపరాకాష్ఠ	రసభాని	45
చీకటి	బలవంతరాయ్ కళ్యాణం	
	రాయి తాకూర్	46
తెక్కలుపుట్టినవా	నమ్మాళ్వార్	47
విరహిని	కాళిదాసు	47
ఒరులకే	ధమ్మపథం	48
శుద్ధప్రేమ	రసభాని	48

బ్రహ్మజ్ఞానం	అభాభగత్	49
చెప్పలేక...	తాగుర్	49
మోవి	అండా	52
కార్యాపరితతత	ఋగ్వేదం	53
కామి	కావ్యాదర్శం	53
పాడకే	దయారామ్	54
అసంతృప్తి	తాగుర్	55
సరసత	రసభావి	55
రసహృదయం	పోషై ఆల్బార్	56
గృహిణి	సర్వజ్ఞుడు	57
నీతి	బడెన	57
దోలాయమానత	భోజరాజు	58
వధురభావన	మీరా	58
దారితప్తి	తాగుర్	59
కనులు	,,	59
మోతాదు	కురల్	60
ఇంతి	సర్వజ్ఞమూర్తి	60
హరిసునా	పెడన	61
అహోగ్రాతులు	అధర్వవేదం	61
రాలినతార	వాల్మీకి	62
మురళి	నతర్పి	62
తీయరసము	తాగుర్	62
దావాగ్ని	ఋగ్వేదం	65

కూటికై కోటి వేమాలు శంక గాచార్య	65
భూతదయ భమ్మపథం	66
తప్పంటే కురల్	66
అవమానం సర్వజ్ఞమూర్తి	67
కాటుకబరిణి నన్నెచోడుడు	67
చంద్రమా వాల్మీకి	68
పొగరు సత్తనయీ	68
వట్టిపత్తు కబీర్	69
అద్దంలేని సర్వజ్ఞుడు	69
ఎండ నన్నెచోడుడు	70
వేకువ రేకులు ఋగ్వేదం	70
చలువల తేరు వాల్మీకి	71
తుమ్మెదబాగు సప్తశతి	71
చెవుడా కబీర్	72
భగ్గమా నర్మదలాల్	72
స్వతంత్రతాస్థి ,	73
సిగ్గు-వలపూ టాగూర్	74
బేడా ? నమ్మశ్వార్	74
మూరపదతి సర్వజ్ఞమూర్తి	74
నిగ్రహం కన్నడం	75
స్వర్గమెందుకు సర్వజ్ఞమూర్తి	75
రుద్రస్తవం ఋగ్వేదం	76
మందలింపు వాల్మీకి	76

సూచన	ము క్తకం	77
విచిత్రసంచయం	నైషధం	78
మురువులు	గాధ	79
స్వయంగా	హరివిజయం	79
త్వరపడు	రవీంద్రుడు	80
పంధామా	పెరియాళ్వార్	81
మాటా-మంచి	తిరుక్కురళ్	82
కృపారాశి	బూడితాళ్వార్	82
ఉషశృబరి	ఋగ్వేదం	82
మందాతుమాలిక	నవసాహసాంక చరిత్రం	83
లోకవృత్తం	సత్తసయీ	83
చూపులుపటు	నరశింహుడు	84
మిటారి	తిరువళ్ళవర్	84
అదెందుకు	సర్వజ్ఞుడు	85
ఉపోధేనువు	ఋగ్వేదం	85
లోకంశోకహతం	శంకరాచార్యులు	86
అవతంసం	సత్తసయీ	86
ప్రేమతత్వం	రసఖాని	87
శవజాగరణం	అభాభగత్	87
మనసుమనసునలేక	టాగూర్	88
కరుణ	కురళ్	88
వనిలో	రామనార్య	88
నిరీక్ష-నిరాశ	పండితరాజు	90

నిర్వచనాలు	సప్తశతి	90
విరిగినమనసు	సప్తశతి	91
లుబ్ధనం	కుందపుత్ర	91
పాలవెలువ	ఋగ్వేదం	91
శూన్యశయ్య	కాళిదాసు	92
లతాశ్రువులు	శాకుంతలం	92
చిన్నదిచాలు	రహీమ్	93
వేదనాభారం	నర్మదలాల్	93
తప్పఅతనిదా	తిరువళ్ళువర్	94
గుండెమంట	పాతపదం	94
నీయిష్టం	రవీంద్రుడు	95
జడి	ఆముక్తమాల్యద	96
భ్రమ	అణులచ్చి	96
ప్రాకృతప్రశంస	పజ్జలగ్గం	97
కారణం	ఆర్యాసప్తశతి	97
సంభ్రమం	సత్తసయీ	98
మనసునిలువదు	కబీర్	98
మాయాజాలం	నరశింహునిశృంగారమాల	99
ధీరత	కుర్రు	99
ఊరకే	టాగూర్	100
గృహపౌభాగ్యం	కన్నడం	100
పదజాలం	కూచిమంచి తిమ్మకివి	101
నావంతు	విప్రనారాయణ యక్షగానం	101

తీసుకొనుటలో - తేడాలు -

	గోరఖ్ నాఖ్	102
సాహసే లక్ష్మీః	కబీర్	102
రాలుదేవులైన	కబీర్	103
లోకలోచనం	ఋగ్వేదం	103
మానసమాధానం	మహాభారతం	104
అతనిగూర్చి	మానవతి	104
కనులలో	కబీర్	105
సెలవు	రవీంద్రుడు	105
నిలువనివాడు	దయారాం, గరభీ	106
ఛాయ	భాసుడు	107
చిలుకచాలు	గాథాసప్తశతి	108
ఒరగాదుముఖ్యం	కబీర్	108
మతవంచకులు	అభాఖ్యగత్	108
బాగుసేయకు	టాగూర్	109
కనులు	కురఖ్	109
ఎందుకు	పల్లెపాట	110
సురనది	నన్నెచోడుడు	110
చందమామ	నన్నెచోడుడు	111
తుల	చేమరుకూరవెంకటకవి	112
ఊర్మిలాదేవినిద్ర	ఊర్మిలాదేవినిద్ర	112
కార్యవాది	తిరువళ్ళువార్	113
అడిరా	పల్లెపదం	114



వేకువయినా	పింగళిసూరన్న	114
జలక్రీడ	విప్రనారాయణయక్షగానం	115
వసంతం	విప్రనారాయణయక్షగానం	116
పక్షపాతం	భోజరాజు	117
మంచుచినుకులు	సత్తెనయీ	117
ఏల	విద్యావతి	118
ఉన్నా	తులసీదాసు	118
కూయకే	సోమసుందర్	120
ఘనుడు	తిరువళ్ళువర్	120
తిరగలి	జానపదత్రిపది	120
దుర్భరం	భావ	120
కాతర	అమృతానందయోగి	121
మాత్రభాష	హరిశ్చంద్ర	122
ఉన్నది	రవీంద్రుడు	122
ఔదార్యం	కుర్రో	123
అత్తనారిల్లు	జానపదత్రిపది	123
వేదన	వినవీరభద్రుడు	124
వినపడునా	స్ఫుటలోకం	124
పోలికెక్కడ	అలంకారసంగ్రహం	125
స్వభాష	కబీర్	126
వేగులు	మీరా	126
నడువది	టాగుర్	127
భావుకులు	తిరువళ్ళువర్	128

ఎద్దు - పెద్ద	జానపదం	129
ధారాగ్రహం	నన్నెచోడుడు	129
పరోపకారార్థం	తులసీదాస్	130
ఒకఒరలో	కబీర్	130
వేటలో పండిపరాక్రమం		
	పెద్దన	130
దొడ్డమనసు	నాగానందం	132
జాగ్రత్త	అమృతానందయోగి	132
గొప్ప	గాధాసప్తశతి	132
రమ్మ	రవీంద్రుడు	133
వాన	తిరుక్కురళ్	133
రానీ	జానపదగీతం	134
వేటకుక్కలవిక్రమం	పెద్దన	134
పల్లెవలపు	తెలుగు	135
సూర్యోదయం	కేతన	136
ప్రేమలేఖ	కాళిదాసు	136
సూర్యచంద్రులు	అధర్వవేదం	137
అకాంత	పద్మపురాణం	137
ఈశ్వరేచ్ఛ	కాళిదాసు	138
ఘోన్యదృష్టి	సత్యసయీ	138
తెలివి	కబీర్	
వెడలిపోకు	రవీంద్రుడు	140
నీరీక్షణ	అంబాళ్	140

ఆసలేనిమనసు	సర్వజ్ఞమూర్తి	140
శైలేంద్రతనయ	నన్నెచోడుడు	141
ఎవ్వరిదాకలవరం	చండీదాస్	142
కన్నీటివెల్లువ	శ్రీనాథుడు	143
అమాయకత	గాధాసప్తశతి	144
పరబ్రహ్మ	యజుర్వేదం	145
నక్కనాగలోకం	వాల్మీకి	146
కావ్యం	అగ్నిపురాణం	147
భ్రమ	జగన్నాథపంకితరాయలు	147
ఆత్మజ్ఞానం	ఆచారాంగం	148
తలపు	సత్తసయీ	149
వినయం	ధ్రువదాసు	149
గుండియగుసగుస	టాగూర్	149
కలగంటి	అండాల్	151
గడన	బడెన	152
త్యాగము	చైతీరీయ	152
వర్షంలోప్రజాభూష	కృష్ణదేవరాయలు	153
మనస్సంభవోభం	'మహానాటకం'	154
చంచల	రహీం	154
సమన్వయంలేదు	„	155
నేస్తు	తిరువళ్ళువర్	155
ఎందుకో	టాగూరు	155
కామం	పోతన	157

క్షౌమం లో జనక్షౌభ	ధూర్జటికవి	157
శివభక్తులు	పండితా రాధ్యచరిత్ర	158
సంప్రదాయం	కళోపనిషత్తు	159
ఊరట	భవభూతి	159
మిగిలినది	రవీంద్రుడు	160
చేశభక్తి	ఇక్బాల్	161
జడివాన	వ్యాసమహర్షి	161
కవితాసామగ్రి	దండి	162
కటా	సత్యసయీ	162
ఊహాచిత్రం	కబీరు	163
ప్రభోధం	టాగూరు	163
ప్రేమ	కురల్	165
మాల	సర్వజ్ఞుడు	165
ఇరువైపుల	వేమకూర వెంకటకవి	166
చిదరసంభాషణ	తిరువళ్ళువర్	167
శిశువృద్ధయం	కన్నడజానపదశ్రేయం	167
సూర్యాస్తమయం	భాస్కరరామాయణము	167
ఉండడు	కురల్	169
ఉత్సవం	నన్నెచోడుడు	169
ధైర్యం	పెద్దన	170
ఋతం	ఋశ్యేదం	171
సౌందర్యం	ధ్వన్యాలోకం	172
గృహం	నీలకంఠదీక్షితులు	172

సీత	జగన్నాథుడు	173
ఆమని	ప్రాకృతం	173
వలపుబలిమి	కురళి	174
దానశీలత	పోతన	157
ధ్రువం	ఋగ్వేదం	176
భారతబలత	సేతుబంధం	176
ఉదయం	"	177
తెలివి	దమ్మపదం	178
భక్తి	వ్యాసజీ	178
పసితనం	కురళి	179
నీతులు	తిక్కన	180
ఉపోగీతం		181
అలుకీ	ముక్తకం	181
అక్కటా	అమృతానంద	182
ఎందుకని		182
మోహనం	శ్రీభట్ట	183
గొడవలేదు		183
అదేతెలి	కురళి	184
తీర్పునా	భట్టమూర్తి	184
తత్వం	తమిళం	185
తిల్లాలో	తమిళం	186
ఎంతకోమలమో	తమిళం	186
జయగీతం	ఋగ్వేదం	186

యమకాలు	ధన్యాలోకం	187
విరహం	భవభూతి	188
చెల-నెల	ప్రాకృతం	188
జాజి-జవ్వని		189
కొలుపు	కురళీ	189
తుమ్మెదలు	భట్టమూర్తి	190
జిజ్ఞాస	ఋగ్వేదం	190
తప్పెవరిది	సంస్కృతం	191
ఇవ్వలేని బ్రతుకు	సంస్కృతం	193
వృత్తిబన్ధ	ప్రాకృతం	192
సందేహం	సోమప్రభసూరి	193
గొప్పగుణం		193
మొలకుతీరు	తిరువళ్ళవరు	194
వెన్నెల	అనంతుడు	194
కొత్తఅల్లుడు	తమిళం	194
మంచితనం	తిరువళ్ళవరు	196
సూర్యుడు	యజుర్వేదం	197
అశంస	కావ్యప్రకాశం	198
అభిసారిక	ప్రాకృతం	198
మధురభావం	విహారులాల్	199
సలహా	కురళీ	199
చంద్రోదయం	తిమ్మన	200
ప్రార్థన	ఋగ్వేదం	201

అలుక గొని	అమరుకం	201
లేమి	ముక్తకం	202
గరకు	ప్రాకృతం	202
ప్రేమ	రసాఖాని	203
సూక్తులు	కురళీ	203
నూగారు	భట్టమూర్తి	204
శుని	ఋగ్వేదం	205
కర్ణిష్ఠి	ఋగ్వేగం	205
అహంకారం	రాజశేఖరుడు	206
అలత	అమృతానంద	206
సూచన	ప్రాకృతం	207
నిగ్రహం	కబీరు	207
చిత్రాగ్ని	కురళీ	208
మేలుకో	శ్రీనాథుడు	209
అగ్నిస్తుతి	ఋగ్వేదం	209
కవి-కవిత	ద్వన్యాలోకం	209
జత	అమరుకం	211
సత్యం	ముక్తకం	211
సాగసు	పండితరాయలు	211
పునరుక్తి లేదు	ప్రాకృతం	211
సాధుసేవ	వ్యాసిజీ	212
భాధాగ్రహణం	కురళీ	212
హరుడలా-గిరిజా	నాచనసోముడు	213
దోషం	ద్వన్యాలోకం	214

పంపనూషులు	ధన్వన్తరీలోకం	215
చందమామ	ధన్వన్తరీలోకం	215
సంజ	ధన్వన్తరీలోకం	215
గుణము	ధన్వన్తరీలోకం	215
సూచన	ప్రాకృతం	216
అడియేన్	కబీరు	217
తమి		217
నీవుకూడా	కురళి	217
పారమ్య పరీక్ష	సర్వజ్ఞ	218
చూపులు	పెదన	218
మంచము	భటుమూర్తి	219
ఉపస్సు	ఋగ్వేదం	219
తీపి-చేదు	భామహుడు	220
సమరులు	ముక్తకం	221
పోవుదమని	ప్రాకృతం	221
భక్తుని మొర	తిరుమంగై మన్నన్	222
చదురులేని వాడు	తిక్కన	223
ప్రార్థన	ఋగ్వేదం	223
దైవస్వరూపుడు	భాగవతం	224
దివ్యైవెలుగు	ఆనంద వరనుడు	224
కన్నీరు	ధన్వన్తరీలోకం	224
ధనికులు	స్ఫుటలోకం	225
కామము	దమ్మపథం	225
ప్రతిస	ముక్తకం	226



కామిని	నాగర్ దాస్	226
ఇరునాగులా		227
ఆమె వేదన	తిరునళ్ళునర్	227
నరరువు	నన్నెచోడుడు	228
అంతే	శ్రీనాథుడు	228
దురుసునూట	సుందరపాండ్య	229
పూషా	ముక్త్యేదం	230
ముఖం	ధనికుడు	230
శీతలాగ్ని	దండి	230
జీవితచంచల	ధనికుడు	231
తథాగతుడు	జమ్మపథం	231
డోలాయ మానత	ముక్తకం	232
జలధి కుటుంబం	"	232
ప్రేమ మూలికలు	రసాభాని	233
మెత్తనిమనసు		233
విరహంలో		233
చూచితిరా	కురళీ	234
కడకజే	తెనాలి రామలింగడు	234
చందమామ	ఎత్తప్రగడ	234
వేకున	ముక్త్యేదం	235
దమాశీలి	భాగవతం	236
కవిత్వసామ్యం	కావ్యప్రకాశం	236
దాదలేవు	"	237

చరిత్ర	ముక్తకం	237
బౌద్ధ యోగవనసంది	అమృతానంద	237
ఖిలుడు	సుభాషి త్రిశతి	237
నైజాణ	ద్వన్యాలోకం	238
మంద మాచితం	బిహావిలాల్	238
ఆవేశన	నేమినాథ చతుష్పదిక	239
గృహీణీ దర్శనం	కురళీ	240
పొదలు		241
చిగుళ్ళు	చంద్రభాను చరిత్ర	241
వాయుదేవుడు	ఋగ్వేదం	242
అతడు	వ్యాసుడు	243
ప్రతిభావివేకం	సోమదేవసూరి	243
చుక్క	అలంకార సంగ్రహం	244
వలకాక	దండి	244
వలపు	తిరువళ్ళవర్	245
సాలవృక్షం	చంద్రాంగద చరిత్ర	245
దుర్గాసుతి	తైత్తిరీయ అరణ్యకం	246
సర్వాంతర్యామి	శ్వాతాశ్వతరం	246
రాముడు	వాల్మీకి	247
మెప్పు	సోమదేవ సూరి	247
త్నామిలేక	విడిక	248
అభిసారిక	అమృతానందయోగి	249
సెల యెక్కినే	అలంకార సంగ్రహం	250
నేర్పు	తిరువళ్ళవర్	250

వహిం	ఋగ్వేదం	251
కైత	ఆనందవరము	251
రససిద్ధి	ప్రవణనేను	252
రామవధ	మహానాటకం	252
చిలకపలుకులు	మూకకవి	253
లోకం	ఉత్పేక్షా వల్లభుడు	253
లియ్యమామిడి	అమృతానంద	254
గడుసువాడు	అమరుకం	254
కోతలు	జల్లఱుడు	255
సత్యమనగా		256
వేషముకాదు	తిరువళ్ళువర్	257
సింపు	సింగళి మాధవ	258
తప్పుగదా!	అనంతుడు	258
అసాధ్యం	మానుకవి	259
అయినా	బిల్వణ కవి	260
కోసప్రకటన	అమరుకం	260
బుద్ధుడు	దమ్మపదం	261
సంద్యావిశేషాలు	కురళి	263
అప్పుడు	తిక్కన	264
ఇంద్రస్తుతి	ఋగ్వేదం	265
ఆనందములో	వాల్మీకి	265
సజ్జనపదతి	అమృతానంద యోగి	267
సాధనాలు	చాటువు	267

వింత	దంసి	268
పొగ రేమరి		268
అభ్యర్థన	శంకర భగవత్పాదులు	269
సహజం	దమ్మపదం	270
చార్భాగ్యం		270
కుదరసాలి		272
కాలమహిమ	కురళి	272
వేగి	శ్రీనాథుడు	272
సగలు	కూచిమంచి తిమ్మకవి	273
ప్రశంశ	తైత్తిరీయ అరణ్యకం	273
నీకోసం	శ్రీమద్భాగవతం	274
నక్రోక్తి	భామహుడు	275
యుక్తి	అమరుకం	276
కష్టమేమరి	కాన్యాదర్శనం	276
సమయంలో	దంసి	277
ఇందుకా	అమృతానంద యోగి	277
అహింస	దమ్మపదం	278
మగతనం	అలంకార సంగ్రహం	278
వేదన	తిరుమంగై మన్నన్	279
విభిన్నత	తిక్కన	280
సకాభావం	ఋగ్వేదం	280
అనిత్య హృదయం	వాల్మీకి	281
మూగభాష	అమరుకం	282

పాపం	అలంకార సంగ్రహం	284
ఆశాపాశము	రాజశేఖర కవి	284
నైరాగ్యము	దమ్మపదం	285
మంచితనం	కురళ్	286
బి తరి	అనంతుడు	288
ఎక్కడికెక్కడ	భానుమతీ పరిణయము	288
పాపములు	తైత్తిరీయ అరణ్యకం	289
ఆంజనేయ స్తుతి	వాల్మీకి	290
సున్నితం	స్ఫుటశ్లోకం	290
జ్ఞాపకం	కాళిదాసు	291
ఎందుకు	సుభాష్ణిత త్రిశతి	291
ఎమిటి?	దమ్మపదం	292
పలుకు	కురళ్	292
శివునిగని	నన్నెచోడుడు	294
పోరు	వేమన	295
వరమిమ్ము	కృష్ణయజుర్వేదం	296
నీవేకావలె	భాగవతం	296
అన్ని నాట్యంలోవే!	భరతుడు	297
నారకాంత	అమృతానందయోగి	297
అపపదం	మురారి	298
అదేమార్పు	నీలకంఠ చీక్షీతులు	298
ముక్తికి	శంకర భగవత్పాదములు	299

భోజనపద్ధతి	నమ్మపదం	299
పరాత్పరుడు	తిరుమజిపై అల్వాళ్	300
భీష్మస్తుతి	పోతన	301
శాంతి-శాంతి-శాంతి	అభర్వవేదం	302
నేగోదధి	వాల్మీకి	303
వెంటనంటి	కాళిదాసు	304
జౌను	భల్లట శతకం	305
చేయనిది లేదు	అమృతానందయోగి	305
అదిచూచుకో	రవీంద్రునిసతి	305
దానప్రతిగ్రహ మీమాంస	కురళ్	307
కాశిన్యం	వేమన	307
సంవరణస్తనం	అభర్వవేదం	308
ఏకైకవీరుడు	వాల్మీకి	309
కావ్యచ్చిద్రం	కావ్యాదర్శం	309
కావ్యగుణం	అలంకార శేఖరం	310
ఎత్తిపాడుపు	దశరూపకంతో	
	ఉటంకితం	310
ఘూర్తుడు	అమరుకం	311
మాతృవేదన	రవీంద్రుని “కరకుంతి”	
	-పద్యనాటిక	311
దానమనగా	కురళ్	317

వానకాఘలు	నన్నెచోడుడు	317
సత్యవ్యర్తి	ఈశావ్యాసల్	318
ఊపు	వాల్మీకి	318
వృద్ధాశ్రమం	క్షేమేంద్రుడు	318
సుభాష్ఠితం	దమ్మపదం	320
దొరకాదు	కురళి	321
అంచ	అమృతానందయోగి	321
ప్రేమాగ్ని	అలంకార సంగ్రహం	322
భాషాభిమానం	ప్రేమానంద	322
సతి	రవీంద్రుని ఏకాంకిక	
	‘సతి’	323
ప్రభోధం	పెరియాళ్వార్	326
మోహలత	పిల్లలమర్రి పినపీఠభద్రుడు	
		326
అభ్యర్థన	కృష్ణయజుర్వేద సంహిత	
		327
మనస్సుమం	శంకరాచార్య	328
॥	అమరుకం	329
దర్మవి చికిత్స	దమ్మపదం	329
తెలియక	ప్రాకృతం	331
నిస్సృహ	కురళి	331
అనురాగ బంధం	తెలుగు	332

ఆసి	ఋగ్వేదం	334
మంజోదరి సునోన్మయ	వాల్మీకి	334
మరులూ-మావ	ముక్తకం	335
సత్య మహత్యం	దమ్మపదం	336
కాలం	ప్రాకృతం	336





# భారతీయ కవితా కల్పకం

అ స తో మా....

మాలిన్యమునుండి నన్ను  
మంచివేపు నడిపించుము;  
కాఱు చీకటిలో నుంచి  
కాంతివేపు నడిపించుము;  
చావునుండి అమృతత్వపు  
చాయలకై నడిపింపుము.

వైదికం — బృహదారణ్యక - ఉపనిషత్తు

నిదర్శనం

ప్రతిరూపము లేకయె,  
యీ సతి సృష్టించుటకు  
నలువ చాలియున్నచో  
నితర మ్మేల ?  
కళా పాండితిలో జగజ్జెట్టి,  
యాతడే యనవలదా ?

పౌరాణికం — పద్మపురాణం

## వ్యర్థము

పేదవాని వదాన్యత,  
 పేడివాని యశ్రు నిపుణత,  
 విరసు డైనట్టివాని  
 వాక్ చమత్కృతి,  
 కవి గానివాని  
 శాస్త్ర పాండితియు,  
 నిష్ఫలములై పఱగుచుండు.

ఆలంకారికం — భామహుడు

## తపస్సు

అల నయోధ్యాపురీ  
 కల భాషిణుల మోము,  
 చెలువమ్ము నందుకొన  
 జలజమ్ము లెల్లన్,  
 కొలను నడుమను నీట  
 మొలబంటిగా నిలిచి,  
 కలకాలముగ దపము  
 సలుపున ట్లుండెన్.

తాకికం — అమృతానందయోగి

## విరహంలో

విస మిముయు  
 మలయ పవనుని

దొసగుదన మెల్ల  
పుట్టుతో, వచ్చినదే;  
అసలా చందన తరువుల  
బుసకొట్టుచు,  
పెద్ద సర్పములు  
నెలపుండున్.

—ముక్తకం

దయ

దిన మొలతో జడల దాల్చి  
దిశాంతముల జరియించిన,  
ఆకులతో, నారలతో  
సంబరములు నేసికొన్న,  
బూది, నున్ను, దుమ్ము వంటి  
మీద పూత పూసుకొన్న,  
బండలపై గుండ్లపైన  
దిండు లేక పండుకొన్న,  
మనసులోని మాలిన్యము  
చనుట కెట్లు తోడుపడును?  
జీవుల వేధించక, జన  
జేత యగుటకై ఏడ్వక,  
లోకమును దయతో నా  
లోకించిన యపుడు గదా!

నీ మనస్సు నిర్మలమై  
కోమలమై శాంతమగుట !

పాళీ — ధమ్మపదం

వర్ణాగమంలో....

హేచ్చ తగ్గు లెల్ల  
చ చ్చదర మ్మయి  
ఒక్క పురుగు లేని  
ఒంటరి వయి,  
ఇంతలోనె బాట లెల్లను—  
కోర్కెలతోను గూడ  
దాటరాని వగును.

ప్రాకృతం — సత్తసయీ

అనురాగం

అగమ్య మైనది,  
అనుపమ మైనది,  
అమిత మైన దా  
అనురాగాంబుధి,  
దాని దాపులకు  
దఱిసిన వా, ఢిక  
ద్వంద్వ దుఃఖ జల  
ధానము జేరడు.

హిందీ — రసభాలి

## అనేకుల కది!

క్రొవ్విరులన్ గూర్చిన  
 నీ మవ్వపు మాలికను  
 కంఠమందు వైతువా?  
 పువ్వుంబోణీ! అగుచో  
 ని వ్విరి సరమునకు  
 బదులు నేనే మిత్తున్?  
 నే కట్టిన తోమాలను  
 నీ కొక్కర్తుకకె  
 యొసగ నెల్లు పొసగు!  
 నో రాకా హిమకరవదన!  
 అనేకుల కిది,  
 వారి నెల్ల నెటు వర్జింతున్,  
 ఉన్నారు భావుకులు;  
 మన కన్నుల కగపడని  
 చోట్ల గలవా రెవరో  
 ఉన్నారు;  
 కవుల పాటల  
 సన్నిహితులు - నున్న వారు  
 చాలమందియే.  
 ఇందరకై, యీ మాలిక  
 నందమ్ములు జిలుక గట్టినాడ;  
 కావునన్—

కుందసమరదన !  
 నీకే చెందించుట  
 యెట్లు పడును ?  
 చెప్పము నీవే.  
 నీ యెడదకు  
 నా యెడద నుపాయనముగ  
 నడుగు సమయ మది  
 గతియిం చెన్;  
 తోయజ నయనా !  
 ఎపుడో పోయిన దా కాలమెల్ల  
 పూర్వగాఢయై.  
 పరిమళ మంతయు  
 లోపలి యరలోనే  
 దాచుకొన్నయట్టి  
 మొగ్గతో సరియై,  
 నా జీవిత—  
 మొకపరి యుండెను—  
 పోయె నట్టి ప్రాప్తము  
 పడతీ !  
 ఉండిన తావిని  
 దిక్కుల నిండా  
 వెదజల్లి వేసి  
 నే నుంటిని;

ఏ పండితు డెఱుగును—  
 పోయిన దండి వలపు  
 మఱల చేర్చి, దాచు  
 మంత్రమున్.  
 సారస నయనా  
 నా హృన్నీ రేజాతమ్ము  
 నొకరి నెయ్యమ్మునకే  
 ధారాదత్తము సేయగ నేర !  
 ననేకులకు దాని  
 నియ్యగ వలయున్.

బెంగాలీ — రవీంద్రుడు

## కోరిగ

ఒక్క వర మిదియే  
 కోరుచున్న వాడ !  
 కొదమ తుమ్మెద గమి  
 రొద నదరిపోవు—  
 నీవు నివసించు కొండల  
 నెలవులందు  
 నేను చంపకమై  
 పుట్టనిమ్ము దేవ !

తమిళం — కురశేఖర పెరుమాళ్

## ఆ తామరలు

మొన లావులించి  
 వాసన స్ల బసిగొని,  
 లే చేటి గము  
 లెంగిలింపకుండ—  
 నెడ సూఱగొని  
 వేచి సుడియు  
 తెమ్మెరలచే  
 బొడము పుప్పొడి  
 పొలి వోవకుండ—  
 ధరణి కూటమున  
 మే యెరలి పద్మిని మేన  
 మొల తెంచు  
 మధు మద మొలుకకుండ—  
 మేల్కొని గోమిని  
 మెలగి మై మురిసిన  
 బొదిగొన్న యకరువు  
 సెదరకుండ—  
 దెలిసి జక్కవ  
 లొండ్రింటి గలయ  
 దారు కలకలంబున  
 రేకులు కదలకుండ—  
 మున్న కొనివచ్చి



గణికా సమూహి తోడ  
వరదు బూజించె  
పసిడి తామరల  
గిరిజ—

తెలుగు — నన్నె చోడుడు

## మేల్కొల్పు

మేలుకొండి జనుల్  
మేలుకొండి నరుల్  
మన జీవ రక్షకుడు  
చనుదెంచు చున్నాడు;  
చీకటులు విచ్చినవి,  
వేకువలు విరిసినవి,  
రవివచ్చు మార్గమును  
సవరించిన దుషస్సు.  
ఎచట సన్నము దొఱకు  
సచటి కేగుద మింక  
మేల్కొనుడు ! మేల్కొనుడు !  
మేల్కునుం డిక జనులు !

వైదికం — ఋగ్వేదం

## శ్రుతిదప్పిన వల్లకి....

ధామ సంవృత  
వహ్ని శిఖా మతల్లి రమణ,  
నలిగిన పీతాంబరంబు

నొకటి గట్టుకొని యున్న  
జానకీ కాంత, సంత  
కన్యానియె  
సంజనాదేవి కన్నకొడుకు.

\* \* \*  
శారదాభ్ర పరీవృత  
చంద్రరేఖ,  
వాడకము లేక  
తంతులు వదిలి పోయి  
శ్రుతిని దప్పిన వల్లకి—  
సొరగి పోయి యున్న  
జానకి,  
నాంజనేయుండు  
చూచె.

పౌరాణికం — వాల్మీకి.

జిలుగు

వాచ్యభిన్నమై  
మఱియొక సూచ్యమైన  
వస్తు వుండు  
మహాకవి వాక్యములను;  
వెలికి కనిపించు  
సవయవమ్ములకు  
కట్టు వడని

వనితల జలుగు  
లావణ్య మట్లు.

అలంకారికం — ధ్వన్యాలోకం

కా ని....

తోడివారు రమ్మన్నారు,  
తోనె తాను పోద మని  
నిద్ర లేచెను.  
పోయి తీరవలె నటన్న  
కోర్కెయు గూడ గలదు—  
కాని, యికను, పథికుడు  
తట పటాయించుచుండె.

(ధ్వన్యాలోకంలో ఉదాహృతం) తాకికం — ముక్తకం

మిటుకులాడి!

కోపించిన,  
ననురాగము చూపించిన,  
కంటనీరు తొలకించిన,  
సల్లాపించిన—  
చొక్కించు నదేవనిగా  
మిటుకులాడి తెఱవ  
నీ మదిన్.

ప్రాకృతం — సత్తసయీ.

లేదు...

వేదన వోలిక  
హృదయోద్భేదన  
మొనరించు నట్టి  
పెద్ద పుండిలన్  
లేదు మఱొక్కటి;  
చెడు పని కాదని  
వేఱొక్క నిశిత  
కాండము కూడా !

పాళీ — ధమ్మపదం.

మా కోనకు....

కడవ ముంచుకొనవలెనా ?

కలికి రమ్ము మా కోనకు॥

నీరు నీ పదాల చుట్టు

చేరి గుట్టు చెప్పగలవు,

సారసాక్షి ! వాన నీడ

లూరుచుండె సైకతముల॥

ఫాలమందు వ్రేలు కుంత

లాలవోలె మబ్బులెల్ల.

నీలిచెట్ల కొమ్మల ను

య్యాల లూగుచున్నవి-నీ॥

నీ యడుగుల నవ్వడి చవి

నో యువిదా నే నెఱుగుదు,

నా యెడందలో నయ్యది  
పాయక నినదించుచుండె.

కడవ ముంచుకొనవలెనా ?

కలికి రమ్మ మా కోనకు.

కాలహరణ కావలెనా ?

కాంత రమ్మ మా కోనకు॥

కడవ నీటిపై న వదలి

చడి చప్పుడుగాక యుండ.

గడపవచ్చు నీ కాలము

తడబడ నక్కర లేదిక॥

కనవు మొలిచె దరులలోన

పసరు మూసుకొని వచ్చెను

కొసరి కోయవచ్చు గగన

కుసుమమ్మల నెన్నియైన॥

నీలి కనుల వల చీలిచి

ఓ లలనా తలపు పులుగు

లోలి యెగిరి పోవుచుండ

చాల సేపు గడపవచ్చు

కాలహరణ కావలెనా ?

కాంత రమ్మ మా కోనకు—

\*

\*

\*

జలక మాడవలెనా ఓ

జలజాక్షి ర మ్మిచటికి॥

నీలి చీర విడిచివేసి  
 కూలమ్మననే యుంచుము  
 నీలి నీరు నిన్ను కప్పి  
 గోలా ! దాచును తెమ్మా॥  
 అలలు కంఠమును తమ కౌ  
 గిలిలో బిగియంగ బట్టి  
 చెలియా ! నీ చెవిలో మ  
 త్తిలి యాడును మంతనాలు

జలక మాడవలెనా ఓ

జలజాక్షీ ర మ్మిచటికి.

\* \* \*

నీట మునిగి పోవలెనా ?

బోటి రమ్మ మా కోసకు॥

శీతలమ్మ నీ రిచ్చట,

లోతు కూడ చాలినంత,

నాతి ! గాఢ నిద్రవోలె

నీ తిమిరము గ్రమ్మె నిచట;

కోస లోతు లోతులలో

చానా ! రాత్రిం బవళ్లు

గానము మాన మ్మొక్కటై

ధ్యానముద్ర భాసిల్లును.

నీట మునిగి పోవలెనా ?

బోటి రమ్మ మా కోసకు॥

బెంగాలీ — రవీంద్రుడు.

## రా స క్రి డ

వచ్చె వసంతోన్మేషము  
సచ్చరితుల సంతోషము,  
మంద పవన సంవాహము  
మదన బాణ సన్నాహము.

వనలక్ష్మి యెల్లెత్తి వసుదేవసుతుని  
చనవున నిట్లు లాహవ్యనించె నపుడు...

“పది దిక్కులును కొత్త  
పచ్చడమ్ములు గట్టె,  
పద్మనాభా యిట్లు  
పరికింపుమా !

పంచబాణుడు నిన్ను  
పరిరంభ మొనరించు  
పరమాత్మ ! దయచేసి  
పఱతెంచుమా !”

ఆ పిల్పువిని యశోదాత్మజుం డడవి  
గోప బాలకులతో గూడి యేతెంచె  
కుంభస్తన భారముతో

సంభోరుహ నేత్రల్లె

నా ప్రభుతోనన్

దంభోళి కామశర సం

రంభ భయత్రస్తలె

త్వరం పడి రాగన్.

నూపురమ్మలు మొఱసె గలగల  
 భూషణమ్మలు మొఱసె తళతళ  
 జడల పాములు పొరలె మిలమిల  
 పెదవి పగడాల్ తెరలె కలకల.

రాస క్రిడా పరవశలై గో  
 పీ సుమ గాత్రలు ప్రోడల్  
 వాసుదేవుడే వేణువు నూదగ  
 చేసిరి నృత్య క్రిడల్.

కర మృణాలముల  
 బిర బిర నూపుచు  
 తరళ లోచనలు

తై తై

తధి గిణ తోం తక  
 తత్తా ధి త్తని  
 తై తక త్రొక్కిరి

నై నై.

అప్పుడు:

తారకల లోన చంద్రుని  
 తీరున గోపికల నడుమ

తేజరిల్లె రా

ధా రమణుడు; గంధవహ

ప్రేరితమై చేతు లెత్తె

ప్రేమాటవియున్.

గుజరాతీ — సోమసుందరలాల్.



# ఉ షః క న్య

అనారతము రోదసినే  
 అవలోకించుచు నుదయ  
 మ్మయి సర్వము వ్యాపించే  
 అతివ ఈమె ఉషఃకన్య.  
 ఉదయమై మంజుల వ  
 ణ్ణోజ్వలాంబరము ధరించి,  
 ఉన్న తురా లీమె వెడలు  
 చున్న దదో కనుంగొనుము.  
 బంగరు పూతలతో నా  
 అంగన అందటి హృదయము  
 పొంగించుచు వారిలోన  
 రంగళించు జీవరసము.

వైదికం—ఋగ్వేదం

## నా ర దు డు

కారుమబ్బులక్రింద  
 కప్పరపు రాశివలె  
 కదలి ఏ తెంచు నా  
 గదుడు కన్నపైడిన్;  
 కత్రి ఏనుగుతోలు  
 కప్పకొని నటరాజు

వెట్టినాట్యము నేయు  
వినువీధి నోయనన్.

సంస్కృతం—శిశుపాలవధం

అ ను కూ ల్యం

బెదటిపోవకుండ  
సదయుడై పాముల  
శివుడు నెట్టివెచి  
చేయి బట్ట,  
పెళ్ళినాడె తెలిసె;  
పెరిమతో గారి కాపురము  
జరుగు నంచు  
పొలతుకలకు.

ప్రాకృతం—సత్తనయీ

కా ల హ రణం

తినుచు తినుచు  
యుగమ్ములే  
గణన లేక  
వెళ్ళిపోయె,  
గాని బుద్ధి  
ఏ మాత్ర  
మ్మేని మారు  
టయే లేదు.  
ఇట్లు కాల  
హరణమైన

నెట్లు! జీవు  
లచేతనుల  
వోలెనె యిక  
అగుదురంచు  
గోలవెట్లు  
కబీ రెపుడు.

హిందీ—కవీర్

ఏ లు కో

నా కాంత నిద్రచెడునే!  
ఏ కాంతమున నుండెనే!  
నీ కొఱకె వీక్షించునే!  
శోకమున కాంక్షించునే  
నీ కలల మేలుకొనునే!  
వేకారి నిను గోరునే.  
ఈ కటికి లోకమ్మునన్,  
చీకటుల బడద్రోయగన్,  
నీ కెటుల మనసు కలుగున్,  
లోకాల నేలగలవే!  
ఈ కాంత నేల లేవే!

తమిళం—తిరుమంగై మన్నన్

దండుగ

అందమ్ము లేని యాడుడి,  
చందము లేనట్టి పెళ్ళి,  
సరి, దొరికినదే  
విందుగ తిను పెండ్లామును

ఎందుకు? లేకున్న  
యప్పుడే మేలుకదా?

కన్నడం—సర్వజ్ఞమ్మా

గ జ ప్రార్థన

లావోక్కింతయు లేదు,  
ధైర్యము విలోలంబయ్యె,  
ప్రాణంబులున్ తావుల్ దప్పెను,  
మూర్ఛవచ్చె తనువున్ డస్సెన్,  
శ్రమంబయ్యెడిన్.  
నీవే తప్ప నితఃపరంబెఱుగ  
మన్నింపం దగున్ దీనునిన్,  
రావే ఈశ్వర, కావవే వరద,  
సంరక్షించు భద్రదాతృకా!

తెలుగు—పోతన

అ య్యో!

కమల శంఖ చక్రకాది  
శేఖల జెలంగు  
లోక కళ్యాణకరమైన  
నీ కరమున,  
కంకణము గట్టెనా మాని,  
కందమూలములను  
ద్రవ్యక, వసులలో  
మలయుమంచు?  
(కౌసల్య రామునితో.....)

సంస్కృతం—భోజరాజు

కో డ లి పు ణ్యం

మిసమిసల కోడలు,  
 ఇంటిలో మసలుచుండ  
 నేనుదంతాలు, పులితోళ్ళు  
 నెట్లు దొరుకు నయ్య  
 మా యింట వరకుడా?  
 అటంచు వగచె  
 సత్తయ్య వచ్చిన వానితోడ.

ప్రాక్కృతం—సత్తసయీ

వి న రే ?

వట్టి భయముతో నందరు  
 వణకుచుందు,  
 రెండుకో ఒక్కరైన  
 యోచించలేరు;  
 వినరు నామాట సుంతైన,  
 చనుట యెట్లుమరి?  
 అనంత భయమ్మ లీ  
 మనుజులందు—

హిందీ—కవీర్

నా యం తటనేను!

తోట దఱి చెట్టుమాటున  
 తొలగి నిల్చినాడనే గాని,  
 నే నేమి యడుగలేదు.

కన్నులరవిచ్చి వేకువ  
కదలుచుండె.

చలువ తెమ్మెట మెల్లన  
సాగుచుండె,

మంచు చిన్నులతో  
గుబాళించె గజక.

మర్రి మానిక్రిందుగ జేరి

మగువ యొంటి సీపు

నవనీత మృదుల

పాణిద్వయమున

పాలు పిండుచునుంటి

వే జోలి లేక.

నేనుమాత్ర మింకను నల్ల  
నిలిచియుంటి.

ఏను బల్లెత్తుమాట

వచించ లేదు:

పలికనది పొన్నవైనుండి

పక్షి యొకటి;

పల్లె బాటపై మావి

పూల్ చల్లుచుండె;

వరుసగా ఝంకరించుచు

వచ్చె నభులు;

కొలనిగట్టున శివుని

కోయిలను నెరచినారు:

భక్తులు పాడుచున్నారు, పాట-  
చెలియ, పాత్ర నంకమునందు  
చేర్చిపట్టి

నీవు పాలను పిండుచున్నావు;  
నేను నిల్చుకొనియుంటి  
వట్టి గిన్నియచు బట్టి:  
తెఱవ నీ దటికే  
చనుదేటలేదు.

మేల్కొనియె నింగి  
గుడిగంట మ్రోతవలన;  
విడిచిపెట్టిన పనుల  
త్రొక్కిడుల జేసి,  
దుమ్ము లేచుచునుండె  
మార్గమ్ములందు;

కడవలను చంక నిడుకొని  
కాంత లెల్ల వచ్చుచుండిరి  
నదినుండి వరుసగట్టి;  
గలగలా మ్రోయుచుండె  
నీ కంకణములు,  
నిండుచున్నది నీ  
పాలకుండయెల్ల,  
ఎండ ఎదుగుచు  
నుండిన దెంతో,

కాని, తెలివ  
నీ దతికే చనుదేరలేదు.

బెంగాలీ టాగూర్

అ గ ప డ వే మ య్యా!

యుగములకు యుగములే  
తగులబడిపోయినవి;  
పగలు రాత్రి పిలిచి  
అగడు పడితిమి మేము;  
నగధీర! నీ వేమొ  
నగుచు నిలుచున్నావు!  
తగని ఖేదముతో  
వగచుచుంటిమి మేము.  
తెగలేదు సందియము  
సాగయుచుంటిమి తండ్రి!  
అగపడదు మా కింక  
నిగమ నుత నీ రూపు—  
యుగములకు యుగములే  
తగులబడిపోయినవి.

తమిళం—పొమ్మై ఆళ్వార్

బూ డి ద లో...

సున్నమేలేని తములము,  
సాగసుగుల్కు రంగులే  
లేని పెళ్ళి,  
సారంగనయన



లేని యట్టి సంసారము.—  
 లివ్వి యిసుక బోసినట్టి  
 నూనియ  
 సరిపోవుగాదె

కన్నడం — సర్వజ్ఞుడు

ప్ర సా ధ న క్రి య

శృంగార రాజ్యలక్ష్మీకే  
 ముడిగలిసిన గతి,  
 హంస తిలకంబు  
 గబరి బూన్చి;  
 మరు రాజధానికి  
 మణివప్ర మిడు గతి,  
 గటి, నూత్నరత్న  
 మేఖల యొనర్చి;  
 ఎలదూడు  
 చక్ర హకులకు  
 మేపించినగతి,  
 హారలత  
 సన్నుగన నమర్చి;  
 శౌభాగ్య లావణ్య  
 సతుల దూన్చియ చూచు గతి,  
 గర్జముల వసుఖచిత  
 కర్ణపూరములు వెట్టి;  
 తూగాడ బాబుతు లొండు

నవయవంబుల కన్నెంటి  
 కవయమైన  
 పసదనంబు నూల్కొల్పి,  
 భావమెసగజేసి  
 రుమకు శృంగారంబు  
 చెలువు మిగుల.

తెలుగు — నన్నెచోడుడు

కాలవస్త్రం

కవలలు రాత్రింబవళ్ళు  
 కాలవస్త్రమును గట్టిగ  
 కలిసినేయుచున్నారు;  
 అపార మిది, అనంత మిది  
 ఆరు గడులతో నున్నది —  
 అటు వేసే పడుగు పొడవు,  
 ఇటు వేసే పేక పొట్టి.  
 అటు యిటు నేసినదే యీ  
 అమలము కాలంబరమ్ము.

వైదికం — యజుర్వేదం

మసకగా

భాను సంక్రాంత  
 సాభాగ్య భాసురమ్ము,  
 చంద్రబింబము  
 నీహార సంవృతమయి,  
 ఊరుపులు తాకి  
 గుడ్డియై యున్న

క వి తా క ల్ప కం

అద్దమట్లు జూసటై  
మబ్బుగా  
నాకసమున.

సంస్కృతం—వాల్మీకి

అం దం

పొగరు మబ్బులు  
చెలరేగె  
గగనమందుః  
నీటి జాలున  
వెల్లనై నెగడె  
కడిమి చెట్లుః  
కావున,  
రాత్రుల చీకటైన,  
గుడ్డిపెన్నెలయైన  
బాగుగనె యుండె.

ప్రాకృతం—ధ్వన్యాలోకంలో ఉదాహృతం

ఎం దు కి వ న్ని !

తీర్థాలలో జలము  
తెరిలుచుండునుగాని,  
మునిగి పొందినదేమి  
మనకు కనబడదూ॥  
ప్రతిమలెల్లను జడత  
ప్రార్థించుటయెగాని,

పిలిచి. పిలిపించుకో

గలుగుటే కనబడదు॥

మన పురాణాలు,

కురాసు లేమో చెప్పు

గాని, మాయను జీల్చు

టేనాడు కనపడదు॥

స్వానుభవమున చెప్పి

నాను, వట్టి వివేక;

కానిపించిన దేమి

కనబడదు నాకూ—

కనబడదు నాకూ.

హిందీ — కవీర్

వాని కడు గో!

పూలదండ కూర్చుటకీ

ప్రౌఢంతా కూరుచుంటి,

పూలు జారి జారిపోవు

పొలతి యెందుకో॥

అచట సీపు కూరుచుండి,

ఆసక్తిని కనుగొమ్మల

నాలోకించుచు నుంటివి

అతి గుప్తముగా॥

చీకటి కుట్రలు పన్నే

నీకన్నులనే యడుగుము—

ఈకళవళపాటులోన

నెవరిది తపో॥  
 పాటపాడ మొదలిడినా  
 పాటరాదు, నీపెదవుల  
 పయి తొలకే దొంగనవ్వు  
 నడుగు మోదుకో॥  
 నీ నవ్వుల పెదవులే ప్ర  
 మాణముగా చెప్పనిమ్ము,  
 గానము మానములోనే  
 కలిసిపోవు తెందుకో?  
 పూలదండకూర్చుటకీ  
 ప్రాద్దంతా కూరుచుంటి  
 పూలు జారి జారిపోవు  
 పొలతి యెందుకో!

బెంగళీ—టాగుర్

త లు పు తె రు వు !

తెరువుమోయి నీ  
 మంగళ మందిర  
 పరమ ద్వారము  
 మాధవా—  
 కరము ఘోరమీ  
 జీవితవనమును  
 సరగున నెట్లో  
 దాటివచ్చితిని॥  
 ద్వారబంధమును

దవిలి నిల్చి నీ  
 యోర నిల్చితిని  
 దయామయా,  
 ఆరని జ్యోతిని  
 వెల్గించితి విక  
 ఏరా అక్కున  
 నన్ను జేర్చరా॥  
 నీ నామస్మర  
 జే జపమైనది  
 నీ నిసుగును లా  
 లింపవా,  
 నీ నిత్యత్వము  
 దివ్యత్వమును  
 నేను కోరి వ  
 చ్చితి దేవా॥  
 నీ ప్రేమామృత  
 రసమును స్వామీ  
 నాపై కురిపిం  
 చ వదేమి!  
 ఈ పడిగాపులు  
 పడెడు భక్తు నిక  
 నీ పజ్జకు జే  
 ర్పము స్వామీ—  
 తెరువుమోయి నీ

మంగళ మందిర  
పరమ ద్వారము  
మాధవా.

గుజరాతీ — దయారామ్

బా ధ లు

భాధామయ  
పాన పాత్ర  
ప్రభో నాకు

ప్రపాపించెను.

పిపాసినై  
వేడుచుంటి  
వేదననే

అందించుము.

ఎంతటిటి  
వచ్చించిన,  
యింత నిసువు

విడుచునా?

తన తల్లిని  
తరచి తరచి  
తన్నయ్యడై,

అడగడా?

తమిళం — కులశేఖర పెరుమాళ్

## అంతు తెలియదు

అంబుధి సం  
 గీతమ్ము, న  
 సంతాకా  
 శస్వరూప  
 మా శంభుని  
 మహిమను, శీ  
 తాంశు ముఖుల  
 హృదయమ్మును—  
 అంతు కను  
 కున్న దెవ్వ  
 రయ్యా సర్వజ్ఞా.

కన్నడం—సర్వజ్ఞమూర్తి

## చంద్రఖండం

స్ఫురిత ప్రవాళ  
 లతీకా త్యరుణ ద్యుతి  
 దెగడు మృదు  
 జటా టవిలోనన్—  
 కరమొప్పె జంద్రఖండం,  
 బరుణాంబుజ  
 వనము నడిమి  
 హంసియ వోలెన్

తెలుగు—నన్నెచోడుడు



# వ ర్షం - వ ని తా

ఎంత వేదన నాకు నెలతా

ఎంతవేడుకు నాకు మెలతా॥

జోరుమను వానలో

శూన్యకుటిలో జేరి

భాద్రపదమున నొంటి

బాధపడుచుంటినే ॥ఎంత॥

పరస్పరహోషలకు

పగలిపోవును గుండె,

పుడమియెల్లను నీరు

పొరలిపోతున్నదే ॥ఎంత॥

దూరదేశాల పం

దురుచుండె నా ప్రియుడు

తపియుంచు చుంటినే

దర్పకుని బాణాల ॥ఎంత॥

నెమలి గుర్రపులు మనసు

తిమిరెక్కి నర్తించె

అదొ బలాకిక రాగ

మూలాననము సేసె ॥ఎంత॥

ఎంత చక్కటి లేయి

ఎంత చీకటి గోయి

ఏమిటో యీ మెకపు

లింత వుడికించునే

ఎంత వేదవ నాకు నెలతా  
ఎంతవేదురు నాకు మెలతా॥

బెంగళీ—విద్యావతి

మ రు త్తు లా రా !

ఓ మరుత్తులారా ఓ  
హో మరుత్తులారా!  
మీ కదలిక నీటికి రుచి,  
మీ కదలిక వనస్పతుల  
మినమిన లొలికించుచుండు;  
మీరు చూపవలె మా కొక  
దారిని మారుతము లార ?  
ఓ మరుత్తులారా! ఓ  
హో మరుత్తులారా!

\* \* \*

మీరు వానకురిపించిన  
శారవంతమగు భూములు,  
సన్ధ్యవంతమగు నేలలు.  
శక్తివంతు లగుదురు మా  
సర్వ మానవాళి నిజం  
ఓ మరుత్తులారా! ఓ  
హో మరుత్తులారా!

\* \* \*

కురిపించండీ వర్షం,  
 ధరణిని మొలిపించండీ,  
 సరిత్తులను పారించండీ.  
 మీ తాకిడితో మబ్బులు  
 మీ ధ్వనంతో దబ్బున  
 మిగుల జలము వర్షించును  
 మేలిమి కూతురు, మాతా  
 పితరుల మురిపించి బహూ  
 కృతులను కురిపించుగదా  
 ఓ మరుత్తులారా! ఓ  
 హో మరుత్తులారా !!

\* \* \*

వర్షపూర్వకమ్మగు ది  
 వ్యప్రభంజ నారభిటి మా  
 పాలిటి బంగారు పంట;  
 పంటజేసి వడ్డించే  
 వనితవోలె, చూసవ భో  
 జనదాయిని యగునుగదా  
 ఓ మరుత్తులారా! ఓ  
 హో మరుత్తులారా!

## తేజస్వి

ఒరుల కుషకరింప  
సరగున శిక్షింప  
గలుగువాడె  
శక్తి గలుగువాడు:  
రేయి వెలుగ నిచ్చు రేరేని:  
పగలేమొ సాగయ జేయుచుండు-  
సూర్యు డెపుడు

సంస్కృతం—రత్నాకరుని హరవిజయం

## వట్టి చూపులు

అపరాధి పిసాసతో అతని నెంతసేపు  
జూచిన దనివి  
కానింత తీరదు:  
అత్త! కలలోన  
దప్పిక నణచు కొనగ  
జూచు తచ్చంగివలె  
వట్టి చూపులయ్యె

ప్రాకృతం—నత్తనయీ

## స్వచ్ఛ ప్రేమ

మిత్రులందు,  
నిజ కళత్రమందును,  
బంధు పుత్రులందు  
ప్రేమ పుట్టివచ్చు

సహజ మద్ది;  
కాని, స్వచ్ఛమా ప్రేమకు  
చుట్టపక్కములను  
చూపులేదు.

హిందీ — రసభాని

ప్రై క్తి ...

రెక్కలు లేకుంటే మరి  
ఎక్కడి కెగురవు పక్షులు;  
రెక్కలు లేకున్నా మీ  
రెక్కడికైనా ఎగిరే  
ఒక్క ఉపాయం చెబుతా;  
చుక్కలలో కెగురవచ్చు  
చిక్కని తలపులతోనే —  
తక్కిన వెందుకు పాపా!

గుజరాతీ — గాంధీజీ

అ పు డు - ఇ పు డు

కనులెత్తి చూడు మంగన  
యంచు నాత డన్న,  
ఫీ కొట్టి పొమ్మంటిని గాని  
కదలే దొక్కింత గాని,  
వై వెచ్చు నా ముందునకునచ్చి  
నా కళద్యయము పట్టుకోగా,

కోపపరవశ నగుచు  
వదిలివేయు మటంచు  
విదిలించినాను;  
కాని ఆత డొకింత  
కదలనే లేదు.

తన మోము నా చెవి  
దరికి రానిచ్చి,  
ఏమిటో చెప్పబోయిన  
సిగ్గులేని సేత లివేమని  
చీదరించితిని.  
ఏమైన నతడు  
చలించనే లేదు.

\* \* \*

నా చెంపలకు సోకినవి  
అతగాని పెదవులు;  
సంభ్రమాన్నిత నయిపోయి  
తగదు సాహసమని  
దండించినాను,  
కాని ఆతనికి  
సిగ్గున్నది లేదు.

\* \* \*

అత నొక సుమము  
తనంతట దెచ్చి

తలలో నమర్చె,

నిదంతయు వట్టి

జతనము.

నిష్ప్రయోజనమని యంటి;

నై నను కదల లే

దా వగకాడు.

\* \* \*

అటు నిటు జూచి,

కాసంత సేపాగి

అతగాడు, నా కంత

మందున్న పూలమాల

తీసుకొని, ఏ మనకుండ

నెటకొ వెడలిపోయెను

నన్ను విడిచి ఓ సకియ!

\* \* \*

ఇప్పుడు నే నిట

నిశ్చించుచు, నొంటిగా

గూరుచుండి ఏ కాంతమ్మునందు.

అనుకొను చుంటి

ఆయన యేల తిరిగి రాడు

నా దగ్గరకు...

స ము ద్ర ఘోష

ఎందుకంత కళవళపడి  
ఎగిరి ఎగిరి పడతావు?  
ఎందుకంత నురుగు గక్కి  
ఇంత రొప్పుతావు?  
ఎందు కలా రేయి సవలు  
యేడ్చి బొబ్బలిడుతావు?  
ఎందుకోసమైనా నీ  
విటు తపించుచున్నావా?  
ఎవరి కోసమైనా, ఆ  
శించి ఆర్చుచున్నావా?  
ఇంతా నా వంటి దాని  
వేనా మరి సంద్రనూ?

తమిళం—సమ్మక్కార్

ఎ వ రు ?

కామిని కాంచనమ్మల,  
క్రమ ఫల భరావనత  
పాదపముల  
గన్నార గాంచి,  
మనసునం దాసపడనట్టి  
మాన్య లెవరు?  
అంచు సర్వజ్ఞమూర్తి  
ప్రశ్నించినాడు.

కన్నడం—సర్వజ్ఞ



అ ద్భు తం

కలయో! వైష్ణవ మాయయో!  
 ఇతర సంకల్పార్థమో!  
 సత్యమో!  
 తలపన్నేరక యున్నదానను;  
 యశోదాదేవి గానో!  
 పరస్థలమో!  
 బాలకు డెంత;  
 యీతని ముఖస్థైర్య  
 యజాండంబు ప్ర  
 జ్వలనం బందగ  
 నేమి హేతువా  
 మహాశ్చర్యంబు చింతింపగన్

తెలుగు — పోతన

ఆ రణ్య కం

ఓ వనీ ఓ వనీ  
 ఓ అరణ్యాని,  
 దారి తప్పిన  
 బాటసారి చందమున  
 దిగులుగా నుంటి  
 వదేమిటి జనని!  
 అందరివలె దారి  
 నడుగ వెందులకు!

(6)

ఒంటిగా భీతి  
 జనించదా నీకు?  
 వాన వచ్చెను,  
 పక్షి బావ యెల్లెత్తి  
 అరచెను;  
 మిగతవి సరగున బలికె.  
 గాయకు లెండరో  
 కలిసి వాద్యముల  
 గళము గల్పన యట్టి  
 గానమ్ము చెవుల  
 విని చొక్కిపోయి  
 నిల్చొని యుంటివేమో!

\* \* \*

ఊరి బయళ్ళలో  
 నున్నట్లే,  
 యిచట చేరిన పసులు  
 పచ్చిక మేయుచుండె;  
 ఊరి వీధులవలె,  
 నున్న విచ్చటను  
 పొదరిళ్ళ వరుస  
 సొంపులు దిద్దుకొనుచు;  
 చీకటి పడగనే  
 నీ కష్ట ఫలము

క వి తా క ల్ప కం

చల్లగా యింటికి  
సాగింతువేమి?

\* \* \*

ఆవుల పిలుచు చున్నారు  
గోపకులు.

కొట్టుచున్నారు  
ప్రమాకులను తక్షణము,  
ప్రొద్దువోయిన  
నొక్క త్రోవరి వచ్చి  
పాదస్థలిజేరి  
పడుకొని,

పక్షి రవరూపమైన  
నీ రమ్య సంగీతమును విని,  
తన్మయతను నాచికొనును,  
ఒరులకు నపకార  
మొనరించి యెరుగ

నట్టి దానవుః  
ఒక్క యాటకకుండు

నిచ్చట నిన్  
పల్కరించకయున్న  
బెంబేలు పడిపోని

బిత్తరి వీవుః  
కమ్మని నీదు

ఫలముల దినుచు  
హాయిగా జీవింప  
నగు వేయి యేండ్లు

\* \* \*

కమ్మతావుల  
విరజిమ్ముదు వీవు.  
కర్మక శ్రమకు  
అక్కరయె లే దిచట;  
కలమ ధాన్యములతో  
తులతూగుచుండు  
నో వనీ ఓ జననీ  
వనరాణి  
నీ వెంత గొప్పదానివి;  
తల్లి యిదిగో చేకొమ్ము  
నా నమస్కృతి సహస్రమ్ము—

పై దికం—కృష్ణయజుర్వేదం

నిగ్రహం

ఎంత కలత పడిన నేను!  
ధీరుల చిత్త మెంతో  
నిర్మలముగ నెసగుచుండు;  
గాలివాన యెంతగా  
చెలరేగిన

జలధి బురదరేగి  
మలిన మగునె?

సంస్కృతం—భారవి

మ న సు లో ....

ఆమె నీకయి  
కృశియించె నని తలంచి,  
'ఏల చిక్కితివంచు'  
ప్రశ్నింతు వేల?  
'సహజమే నాకు  
వేసవి సన్నవడుట'  
అని జవా బిచ్చు  
నా సుందరాంగి సఖుడ!

ప్రాకృతం - సత్తనయ్యా

ప్రేమ ప రా కా ష్ఠ

జగతి సర్వవస్తు  
సంచయమ్మున కంటె  
తనువు మీద మనకు  
తగనిమమత.  
తనువు, ధనము  
ప్రాణమున కంటె  
ప్రేమయే యెక్కువైన దని  
వచింతు నేను

హిందీ - రసభాని

చీ క టీ!

సాయంతనమ్మైన  
 శాంతి యేర్పడును,  
 హసియించు క్షణము  
 సంధ్యా దేవి యంచు  
 తలచితి: కోయల  
 పలుకు నటంచు,  
 గాయమ్ము మాని పో  
 గల దంచు.  
 హృదయసఖి  
 భయంకర వార్ధి  
 సమసిపో వీధి గట్టుపై  
 వ్రాలగా గలదంచు—  
 దలచుకొంటి:  
 నా కోర్కె చేకూరనే లేదు,  
 హత విధి అట్టహాస  
 తమస్సు మాత్ర  
 మలముకొన్నది  
 దిశా వలయమ్ము నెల్ల.

గుజరాతీ - బలవంతరాధ్ కల్యాణరాయి తాకుర్

తె క్క లు పు ట్టి న వా ?

గిరులతో నెక్కు,  
మబ్బుల సరస దిరుగు.  
అలల న ర్తించు,  
పూవుల నవ్వులాడు.  
చీకటుల జేరి కల గాంచు  
చిలిపి మనసు,  
వలపు పిలుపున  
రెక్కలు మొలిచె నేమొ!

తమిళం - నమ్మాళ్వార్

వి ర హి ని

చెలిమి నా శేర రచించిన  
కృతిని పాడుటకై  
అంకపాళిని మాసిపోయిన  
చీరైపై పొలతి,  
విపంచి నునిచి,  
కన్నీరు దోగిన తంతు  
లెట్లొ సారించి,  
తన రాగ సరళినే  
తాను సారెసారెకును  
విస్మరియించి  
వగచుచుండు గావలయు

నోహో జలదాతః

సంస్కృతం - కాళిదాసు

ఒరులకే

విద్యయున్నను, లేకున్న

విజ్ఞప్తి

తనకు మించినవాడు

లేడని తలంచు నతడు,

దివ్యియ చేగొన్న

అంధు డగును;

కాంతి యొరులకు,

తన కంధకార మొకటె.

పాళీ - ధమ్మపదం

కుద్ధప్రేమ

గుణమునకు,

రూపమునకు,

జవ్వనమునకును,

ధనమునకుగూడ

వలపులో తావు లేదు;

కామనయే లేని

నిర్మల ప్రేమ,

సకల పౌఖ్యములకెల్ల

నిలయమై చనునుగాదె.

హిందీ - రసఖాని



బ్రహ్మజ్ఞానం

నామధారణ సేసి,  
 నడయాడినాను;  
 ఉరముపై తులసి పే  
 రరిగి పోయినవి;  
 యాత్రల కాళ్ళు  
 కాయలు గాచిపోయె;  
 ఇంకను హరి  
 సమీపించనేలేదు,  
 పెద్ద పురాణాలు  
 విని, విని చెవులు  
 చిల్లులువడె గాని,  
 చేకూరలేదు నాకు  
 బ్రహ్మజ్ఞాన  
 మీ కానలోన.

గుజరాతీ - అఖి భగత్

చెప్పులేక....

ప్రక్కనున్నట్టి  
 దీప మూరిపోయె,  
 ఖగకూజితము  
 మేల్కొంటి వేకువను,  
 విడిపూవు లటు నెటు

జడనుండి జార  
 అగవాక్షము జేరి  
 యచట కూర్చుంటి;  
 అరుణప్రభాత  
 ధూసరిత మార్గమున  
 నొక యువపాంధు  
 డెటోవచ్చి నిలచె.  
 కంతమ్మలోన  
 ముక్తాహారముండె.  
 మకుటమ్మరవి కర  
 వికసితమ్మయ్యె.  
 మా స్త్రీహ ప్రాంగణ  
 మ్మందున నిలచి,  
 ఆమె యేదని  
 యాత డడిగెను గాని,  
 నేనె ఆమెను పాంధుడా  
 నేనె ఆమె  
 నని చెప్పలేకపోతిని  
 సిగ్గు వలన.  
 సంజచీకటి, దివ్వె  
 సరిచేయలేదు,  
 తలదువ్వుకొనుచు  
 నంతట గూరుచుంటి,

సంధ్యాతపమున  
స్యందనమైక్కి-  
తిరిగి యా నవపాంధు  
డరుదెంచినాడు.

నుగుగు గుక్కుచునుండె  
మరి రథాశ్వములు,  
ధూసరితము లయ్యె  
దుస్తు లన్నియును.  
అలతతో ఆమె యేదని  
అత డడిగె.

అలసిపోయిన పాంధుడా  
ఆమె నేనె యని

చెప్పలేకపోతిని

సిగువలన.

అది వసంతోన్నత మైనట్టిరాత్రి.

గదిని దివ్యయ

ప్రకాంచుచు నుండె:

మెల్లన పిల్లతెమ్మెలు


వీచుచుండె.

నెఱవాది రాచిల్క

నిదురించుచుండె.

నెమ లిపించమువోలు

కొమ్మరారు



5/524

పావడా గట్టుకొని,  
 పచ్చ నాకు పయ్యెదను  
 కై నేసికొని  
 గవాత్తమున గూర్చుండి  
 జనహీనమైన  
 వీధినిజూచుచుంటి;  
 ఆ రాత్రియంతయు  
 నా తిమిరమున  
 ఆమెనే నే  
 నో నిరాశాహతుండ;  
 ఆమెనే పాంథుడా  
 ఆమెను నేనె  
 అనుచు నాలో నేనె  
 గొణుగుచుచునుంటి.

బెంగాలీ - టాగూర్

ఆ మో వి

అతని పగడపుమోవి  
 నుతియించవే  
 ఆలకించుటకు నే  
 నారాటపడుచుంటి!  
 అదిపచ్చకర్పూర  
 మటు పరిమళించునా?  
 అదిపుల్లకల్వార

మటు గుబాళించునా?  
అతని కెంబెదివి. స  
న్నతి సేయవే  
ఆసపడుచుంటి నేః  
నాలింప నియ్యవే.

తమిళం - అండాళ్

కా ర్యా ప రి త త్ర త

ఊపి రుబికి మనుషులెల్ల  
నొక్కుమ్మడి నడుంకట్టి  
భద్రమ్మల జూడదలచి  
పనులకు దొరకొనిరీ—  
మిలమిలలాడే మానవ  
లలనవోలు నుపోదేవి  
వెంటనంటి ఆదిత్యుడు  
వెడలు చుండెనూ—

వైదికం - ఋగ్వేదం

కా మి

చదువు లేమి వలన.  
సజ్జనులగు వారి  
చెలిమి లేమి వలన.  
చెంగలించు  
నిండ్రయముల

నిగ్రహించెడు నేరుపు  
లేమి వలన  
మనిషి, కామి యగును.

సంస్కృతం - కావ్యాదర్శం

పాడకే!

ఓ మురళీ పాడకే  
నా మది రగిలించకే॥  
అతని మనసు గొనితి నంచు  
అమ్మ రవళించకే  
ఆర్త హృదయమును బాకుల  
నదయత హింసించకే॥  
ఆయన అథరామృతమ్ము  
సంతాత్రాగేయకే  
అలమటించు నా మనసున  
ఆశపాడు చేయకే॥  
అనదను నా నాథునికై  
అటమటించు చుంటినే.  
అన్యాయము సేయకే  
ఆర్తురాలి చంపకే

ఓ మురళీ పాడకే  
నా మది రగిలింపకే.

గుజరాతీ - దయారామ్

అ స ం తృ ప్తి

ఎద జీల్చుకొని వచ్చి  
యిగిరించు నా కోర్కె

మదు మరీచిక వోలె  
పరుగెత్తు నెచటకో  
గట్టి పట్టున నిల్చు  
గా జూచితిని గాని,  
తప్పించుకొని నన్ను  
తప్పుదారినిబెట్టె;  
అశించినది చేతి  
కందుటలేదు—  
చిక్కిన దానితో  
తృప్తియులేదు.

బెంగళీ - టాగూర్

స ర స త

శాస్త్రములను చ:వి  
శాస్త్రీ కావచ్చు,  
కొరాను చదివి  
మాల్వీ కానువచ్చు,  
కాని, వలపు బలుపు  
కానని వానికి,

హృదయమెట్లు  
రససమ్మద్ధి గనును?

ర స హృ ద య ం

హిందీ - రసభాని

దిగంతాల గరించే  
అగాధాలలో<sup>జ</sup>  
జలజల నెలయేరు గుండె  
జలదరించునూ.  
నులివెచ్చని నీ రెండల  
పలకరింపులో,  
పుడమి బొడుచు పూవురేకు  
పులకరించునూ.  
గాటమైన మృత్యుదేవి  
కొగిలింతలో,  
కలకలమను జీవితమ్ము  
కరగిపోవునూ.  
వలపు లులుకు నీ తలపుల  
కలనంతలో,  
సొమ్మసిల్లు నా యెడంద  
సొక్కి పోవునూ

తమిళం - పొన్నె అశ్వార్



గృ హిణి

మగువ యొరులకు నెప్పుడు  
మంచిసేయు,  
తస్య స్వర్గలోకమునకు  
దారి జూపు,  
ఉవిద సర్వకార్యముల  
చేయూతనిచ్చు,  
మెలత మునులకు మాత్రమె  
మృత్యు వగును.

కన్నడం - సర్వజ్ఞుడు

నీ తి

అకొన్న కూడె యమృతము,  
తాకొంకక నిచ్చువాడె దాత,  
ధర్మిత్రిన్ సోకోర్చువాడె  
మనుజుడు,  
తేకువ గలవాడె  
వంశ తిలకుడు సుమతీ—

తెలుగు - బిద్దెన

దో లా య మా న త

ఇటు జూడన్ రఘురాము,  
డల్లుగన వాడె లక్ష్మణుం,  
చింక నక్కట!  
నెచ్చో దమదీర్చుకొందు

నని, రక్షఃకాంత యల్లాడె;  
 నిల్బటుగూడన్  
 నునుపచ్చికం గని,  
 యిటటె, గట్టుపె ధేను  
 వచ్చటి కిచ్చటికి నూరకే  
 దిరుగు నోజన్  
 గంపిత స్వాంతయై.

సంస్కృతం—భోజరాజు

మధురభావన

నెమలి కేకలను వినివిని  
 నెమ్మది చిల్లులువడెనే,  
 చిలుక పాటలను వినివిని  
 చెవులు మూతవడెనే.  
 కోయిల కూతలు గాలిని  
 కోకోయని యనెనే.  
 మెఱపు మెఱసెనే, మబ్బులు  
 ఉటుము లుటిమి చనెనే  
 చిటచిట చినుకులు పడెనే  
 వీరచెఱగు తడిసెనే.  
 చిన్ని గోపబాలుని యీ  
 చిన్నెల నే మందునే—

గోపాలుడు నా హృదయము  
కొల్లగొట్టి పోయెనే—

హిందీ — మీరా

దా రి త ప్పి....

పరిమళోన్మత్తమై  
వనవీధి కస్తూరి  
హరిణమ్మవోలె నే  
పరువులిడుచున్నాను—  
మధుమాసరాత్రి యిది  
మలయానిలము వీచు  
మార్గమ్మదప్పి నే  
మట్టాడుచున్నాను—

ఆశించినది చిక్క  
కరుగుచునుండె  
చిక్కినదాని నా  
శించ లేకుంటి.

బెంగాలీ — టాగూర్

క ను ల్లి

ఒక్క చూపులోనె  
ఉన్నదంతయు  
జూడ గల్గునపుడె వాని  
కన్నులనుట.

కాకయున్న, నంగకములలో  
తలమాని కమ్మలంచు  
వాని గణన యెట్లు?

మోతాదు

తలచినప్పుడెల్ల  
పొలయల్కు జూపుట  
తగదు సుమ్మి,  
కొంత తాల్చివలయు:  
అటుక వుప్పు వంటి  
దది యెక్కువైనచో  
వంట యెల్ల పాడునడదె చెలియ?

తమిళం — కుర్ర

ఇంతి

ఇంతియున్ననె యిహము  
ఇంతియున్ననె పరము  
ఇంతియున్నప్పుడే  
ఎల్ల భాగ్యమ్ము  
లింతి నొల్లనివార  
లెక్కడున్నారులే  
ఇంతియే సర్వమని  
యెంచె సర్వజ్ఞుండు.

కన్నడం — సర్వజ్ఞమూర్తి

హ రి సు నా?

ప్రాంచద్వాపణ బాహుమూల  
 పాలిండ్లు పొంగార, [రుచితో  
 వై యంచుల్ మోవగ  
 కలించి అధరం బాసింప,  
 హ శ్రీహరీ యంచున్  
 బ్రాహ్మణు డోర మో మిడి  
 తదీయాంసద్వయం బంటి  
 పొమ్మంచుం ద్రోచె:  
 కలంచునే సతుల మాయల్  
 ధీరచి త్తంలులన్.

తెలుగు — పెద్దన

అ హో రా త్రు లు

దివా రాత్రముల కొకటే,  
 దివ్యక్షణం. అనంత మది  
 దివ్య సోదరీ మణులౌ  
 దివా నిశీధిను లిద్దరు,  
 తివిరి ఒకరి వెనుక నొకరు  
 పవలు రేలు తిరుగుచుందుః  
 అవిరతులై ఒక్క నిమిష  
 మాగని వేగమ్ముతో:  
 ఆకారా లేవు గాని

ఆంతర్యం ఏకైకం  
ఆ రెంటికి, ఆ జంటకు.

వైదికం — అథర్వవేదం

రా లి న తా ర

వెలుగు దక్కి,  
పెంట్టుకలు చిక్కు వడి.  
బుమ్మ పట్టియున్న సీత  
వనరుచుండె  
పూర్వ సుకృత మెల్ల  
పాలివోవ నేలపై  
రాలి పడిన తారవోలె నపుడు.

సంస్కృతం — వాల్మీకి

ము రళి

తామర తూళ్ళను చేత బట్టుకొని  
తాళ రాగముల సమన్వయంతో  
తన్వంగులు నృత్యము చేస్తుంటే  
తాండవ కృష్ణుని  
మరళి మ్రోసినది.

గుజరాతీ — నత్కర్షి

తీ య ర స ము

“అరుదెంచు చుండె  
సంధ్యాకాల మో కవీ  
నెఱసిపోవుచు నుండె

నీ శిరస్సెల్లా  
 నీ రహో భావనా  
 నిశ్చల సమాధిలో  
 ఆలకించిన వాడవా?  
 బావి గతినీ?"

“అవును సాయంకాల మయ్యె  
 నా పల్లె హారెవరైన  
 పిల్లలో యేమొ వినుచున్నాను.  
 నేళ మించిన గూడ వేచి

యున్నాను  
 యవ వియు క్రాత్త  
 లిచ్చో యుక్తి నంది?  
 తమకమ్ము గుటియు  
 నేత్ర ద్వంద్వములను,  
 మాసముద్రను వీడి  
 మాటాడ లేక

గాసమ్ము కోసమై  
 కాంక్షింతు రేమొ:

మృత్యువుం గూర్చి  
 యతీతమ్ము గూర్చి,  
 జీవితావధి జేరి చింతించుచున్న

ప్రేమ గీతా లల్లి పెట్టువా రెవరు?  
 అ సమించినది సంధ్యా తార యపుడె

తలుపులు మూసి  
 యేతద్బంధ ము క్షిణోసమై  
 యుండగా నాశింతునేని,  
 ఈ నిశీధిని పరికింప దలంచి—  
 ఈ తమస్వనము లాలింపదలంచి  
 గులు వీడి యిటకు  
 నేతెంచు నారలకు  
 వించువా రెవరు  
 జీవిత రహస్యముల?  
 తల తెల్లవడెనంచు  
 కలత లేమిటికి?  
 యువకులలో నెల్ల  
 యువకుడ నేను  
 వృద్ధులలో కెల్ల  
 వృద్ధుడ నేను —  
 చిఱునవ్వు తేనియల్  
 చిలికించువారు!  
 కళ లొల్కు నంచుల  
 కన్నులవారు,  
 బాష్పాంబు కణముల  
 బ్రకటించువారు,  
 వీరలెల్లరు  
 న న్న పేక్ష నేయుదురు;



తలుపులు మూసి  
 యేతద్బంధ ము క్రికోసమై  
 యుండగా నాశింతునేని,  
 ఈ నిశీధిని పరికింప దలంచి—  
 ఈ తమస్వనము లాలింపదలంచి  
 గులు వీడి యిటకు  
 నే తేంచు నారలకు  
 వించువా డెవరు  
 జీవిత రహస్యముల?  
 తల తెల్లవడెనంచు  
 కలత లేమిటికి?  
 యువకులలో నెల్ల  
 యువకుడ నేను  
 వృద్ధులలో కెల్ల  
 వృద్ధుడ నేను—  
 చిఱునవ్వు తేనియల్  
 చిలికించువారు!  
 కళ లొల్కు నంచుల  
 కన్నులవారు,  
 బాహ్మంబు కణముల  
 బ్రకటించువారు,  
 వీరలెల్లరు  
 న న్న పేక్ష నేయుదురు;

జీవితానంతర చింత  
 ఏమిటికి?  
 అందుకు సమయ  
 నూ వంతయులేదు  
 నిత్యయావను తల  
 నెఱసిన నేమి?

బెంగళీ—టాగూర్

దావాగ్ని

పాడల దుప్పివలె చిత్రము,  
 ప్రొద్దువోలె సందృశ్యము.  
 పరమాయువు వడుపున జీ  
 వ రసాయన వరము;  
 అరణ్యమున కన్నకొడుకు  
 కరణి, ఆపు కదుపువోలె  
 పరుగులెత్తు దావాగ్నికి  
 కరాంజలిని ఘటియించెద.

వైదికం—ఋగ్వేదం

కూటి కైకోటి వేషాలు

జడలు బెంచు,  
 గుండు సవరించు  
 వెండ్రుకల్ కత్తిరించు,  
 జడుడు, కావిగట్టు;

కనియు కాంచలేడు.  
కడుపు కక్కుర్తికే  
వేయి వేషములను  
వేయుచుండు,

సంస్కృతం—శంకరాచార్య

భూతదయ

నరుడు నూరేండ్లు బ్రదికి  
ప్రాణమ్ము విడుచుదనుక  
దేవతలకు బలిదాన  
మిచ్చునంత కంటెను,  
కరుణతో చెంజజేర్చి  
ఒక్క జీవిని బ్రదికింప  
నొందు సుఖము.

పాళీ - ధమ్మపదం

తప్పంటే ?

తప్పంటే ఎదో నీకు  
తప్పక తెలియాలా మరి?  
అయితే విను సావధాన  
మైన మనసుతో మనిషీ—  
పనికివచ్చు దాని నవల  
పారవేయుటే తప్పు;  
పనికిరాని దానికొరకు  
ప్రాకులాటయే తప్పు.

తమిళం—కురళే

అ వ మా నం

సమయ మెఱిగి వచ్చు  
రమణి ముద్దులగుమ్మ,  
వార్చినట్టి  
జొన్న వంటకమ్ము,  
మేలి శేదె పెరుగు  
మీగడ దొరికిన  
బసువురాలి  
నడుగువా డేవండు?

కన్నడం — సర్వజ్ఞమూర్తి

కా టు క బ రిణ

తరుణ తర  
శశిమండాలాత్యరుణ రుచులు  
గొడగు లెద్రగుచ్చి  
నడి నెత్తి కొనిన  
సాంద్ర తిమర పటలంబు  
వొలు పారె  
దీప దీప్తి పరివృతంబైన  
కజ్జల పాత వోలె

తెలుగు — నన్నెచోడుడు

చంద్రమా....

వాడి కొమ్మలతో నున్న  
కోడెవోలె,

ఉచ్చశృంగమ్ములను గల్లు  
నుర్విధరము పోల్కి

బంగరు పూతకొమ్మల  
మదేభ సరణి,

కొమ్ములుదీరి  
చందురుడు వొలిచె.

కొండ నెక్కిన

సింగంపు కొదమ వోలె,

రణము జొచ్చిన మత్తేభ రాజమట్లు,

రాజ్యమబ్బిన

రాజ సుతాము మాడ్కి

చదల వెలుగొందె నప్పడు

చందమామ.

సంస్కృతం -- వాల్మీకి రామాయణం

పొగరు

ముత్తైముల సరాల

మురువులు దాల్చిన

నవతులందు,

తానె జాణ ననుచు

కురుల నెరులి పురిని

దురిమి, ఆ చెంచెత  
గరువ ముట్టిపడగ  
దిరుగుచుండె.

ప్రాకృతం - సత్తనయా

వ ట్టి ఎ త్తు

సాధువునని, గగనమెత్తు  
సాగి, కజ్జరంపుజెట్టు  
సరణి నిలిచియున్నందున  
నొరుగునదేమి?  
పథులకా నీడ లేదు;  
ఫలములన్న నందబోవు;  
వట్టి యెత్తుతో నేమిటి  
వచ్చును మనకూ!

హిందీ - కవీర్

అ ర్థం లే ని....

అర్థహీనమైన యట్టి  
కీర్తన యేల?  
వ్యర్థమగును సుమ్ము వట్టిపాట;  
గార్ధభమ్ము గట్టిగా  
నోండ్రడపెట్టిన  
అందులోను గూడ  
నర్థముండు.

కన్నడం - సర్వజ్ఞుడు

ఎం డ

తలచిన డెండము గందును,  
 బలికిన నోరెల్ల బొక్కు-  
 బ్రభ సూచిన రెప్పలు గమరు,  
 ననగ, బటుతర—  
 విలయానల భాతి  
 నెండ, వేసవి గాచెన్.  
 ఉరు నిదా ఘాతసాహతి,  
 గరుల తలలు వ్రస్సి,  
 లోపలి ముత్యముల్  
 వరుస మెఱసి,  
 మంగలములోని  
 ప్రేలాల భంగి దూలి,  
 ప్రేలిపడ గాసె  
 గలెండ పిడువరించి.  
 ట

తెలుగు — నన్నెచోడుడు

వే కు వ రే కు లు

చీకట్లను కప్పుతున్న  
 ఆకాశపు టంచుల. నా  
 లోకవిషయ మొపరించుచు  
 రేకులుగా విడుగుతోంది.  
 తన చెల్లెలు రేయి కన్నె

కను గబగబ తరుముతోంది:  
 మనుషుల యుగము, లొకొక్కటి  
 గను ముక్కలు చేస్తున్నది.  
 హృదయేశ్వరు దీప్తిచుట  
 మెదలుతోంది మిలమినమని—  
 అదిగదిగో ఉపఃకన్య  
 ఉదయిస్తున్నది సఖుడా.

వైదికం— ఋగ్వేదం

చ ల వ ల తే రు

రజత పంజరమ్ములోని  
 రాజహంస పోలికన్,  
 మందరాద్రి కందరమున  
 మసలు సింహ మట్టులన్,  
 మత్త గజము పయినెక్కిన  
 మహారథుని చాడునన్  
 మింటనున్న చందమామ  
 మెఱయుచుండె వెలుగులన్.

సంస్కృతం— వాల్మీకి రామాయణం

తు మ్మె ద బా రు

తమ్మి పూనెనె తెగద్రావి  
 జమ్ముమంచు  
 పారిపోయెడి  
 తుమ్మెద బారు గనుము;

చెలియ, వాసంత లక్ష్మీ  
 కై సేసికొన్న  
 ఝణ ఝణల మ్రోయు,  
 మొలనూలు చాయనుండె.

పాకృతం - సప్తశతి

చెవుడా

అంత గట్టిగా దేవుని  
 ఆహ్వానింతు వదేటికి?  
 ఆయన కేం చెవుడా మరి?  
 ఆలకింపలేడా హరి?

హిందీ - కవీర్

ధర్మమా!

ఈ కనాటమ్ము  
 నెవరో బంధించినారు?  
 నిలువ లేకుంటి  
 నడుగులు తలకుచుండె?  
 ఊబిలో కూరుకొని  
 పోవుచుంటి నేమొ?  
 ఓసి ధర్మమ!  
 నాకు చేయూత నిమ్ము

గుజరాతీ - సర్మదహల్



## స్వ తం త్ర తా స్థ

ప్రేమపాశ బంధనములు  
విడుపు ఓంతి.

చాలు నీ తియ్యముద్దల  
పూలరసము.

ఈ సుగంధ బంధురధామ  
మెడద కూపిరాడ నీయదు?

తలుపుల నన్ని దెఱచి  
యిచట నుదయ కాంతులు

! పసారింపనిమ్ము.

లలితి తనులాలనా

దుకూలాల మడతలంచు

నన్ మట్టి పెట్టితి వబ్బ!

మునిగిపోయినాడ నీలోన

నీ పుణ్యచూయె!

తలిరుపలుకులనుండి

స్వాతంత్ర్యమిమ్ము.

వెనుక కిమ్ము


నా పురుషత్వమును;

స్వతంత్ర

హృదయ సుమము

నీ కర్పణ సేతు

నపుడు.



సి గ్గా - వ ల పూ

నునుసిగ్గు గడియ, వే  
సిన కవాటమ్ము లీ  
పెనువలపు గొడ్డలికి  
మన లేక విడిపోవు.

బెంగాలీ - టాగూర్

లే డా ?

చందనంపు బొమ్మలలో  
చలువరాతి పలకలలో  
రంగద్దిన పటాలలో  
రంజిలెడు భగవంతుడు  
తనలోమాత్రం లేడా!  
వినుమా సర్వజ్ఞుడా!

తమిళం - సమ్మళ్వార్

మూ ర్థ వ ద్ధ తి

నింగిని నేలను

నిలిపి కుట్టగల

నేర్పరు లున్నారంటే

బౌనా ననవలె

అంతే; మూర్ఖుల

చెంత వాదమే పలకూ.

కన్నడం - సర్వజ్ఞమూర్తి

## ని గ్ర హం

కొండపై నిల్లు గట్టుకొని  
 మృగములకు వెఱచిన నెట్లయ్య?  
 సముద్రపు గట్టున నిల్లు గట్టుకొని  
 నురుగు తరగలకు భయపడిన నెట్లయ్య?  
 సంతలో నిల్లుగట్టుకొని  
 శబ్దమునకు సంతోషించిన నెట్లయ్య?  
 చెన్న మల్లిఖార్జున దేవ వినవయ్య!  
 లోకమున బుట్టిన పిదప  
 స్తుతి నిందలు వచ్చిన  
 మనసున కోపింపక  
 నెమ్మదిగా నుండవలెనయ్య!

కన్నడం.- మహాదేవి యక్క కర్ణాటక వచనాలు

స్వ ర్గ మెందుకు?

వెచ్చనైన యిల్లు  
 వెచ్చమునకు ముల్లె,  
 మెచ్చి తెచ్చుకున్న  
 మచ్చెకంటి,  
 ఇచ్చ వచ్చినటు  
 లభించిన, దివికింక  
 చిచ్చు పెట్టమని  
 వచింతు నేను.

## రు ద్ర స్త వం

వేధించకయ్య మా  
 వృద్ధజనమ్మ,  
 బాధించకయ్య మా  
 బాలవ్రజమ్మ  
 కారించకయ్య మా  
 కన్నకుమాళ్ళ,  
 కాజేయకయ్య మా  
 గర్భార్భకులను,  
 మట్టుబెట్టకుము మా  
 మాతల పితల,  
 మాడ్చివేయకుము మా  
 మంచి దేహాల  
 మా తండ్రి రుద్రుడా  
 మమ్ము కాపాడు.

పైదికం - ఋగ్వేదం

## మం ద లింపు

నీ కన్ను సూదితో  
 నీవే గ్రుచ్చుకుంటున్నావు;  
 నిశాత ఖడ్గధారను  
 నీ నాలుకతో చాకుతున్నావు!  
 నీరజాక్షుని సతిని

నీవు కోరుకుంటున్నావు!  
 నీ మెడకు రాయి కట్టుకుని  
 నీరధిని యీదాలనుకున్నావు!  
 నింగినుండి సూర్య చంద్రులను  
 దొంగిలిచా లనుకుంటున్నావు!  
 నీచుడా శ్రీరామచంద్రుని భార్యను  
 నిష్కల్మష పతివ్రతను  
 నీ దాన్ని చేసుకోదలచి  
 నిప్పును ఒడిగట్టుకుంటున్నావు.

పౌరాణికం - వాల్మీకి

సూ చ న

పడుకొన్న దిట  
 ముదివగ్గు మా తల్లి,  
 కడువృద్ధు డిట తండ్రి  
 పడుకున్నవాడు;  
 పనలెల్ల పనిచేసి  
 బడలి మైమఱచి  
 పవళించె నిదిగొ మా  
 పనికత్తై యిచట;  
 ఇంటి యాయన ఊరి  
 కేగుగా నిట్టు

లొంటిదానను పడు  
 కొంటి నిచ్చొట;  
 నీ వేమొ అటు శయ  
 నింతువు గాని  
 లేవయ్య — అనుచు నా  
 లే జవరాలు  
 మాట మీదుగ జెప్ప  
 మాటల తోనె—  
 బాటసారికి గుట్టు  
 చాటించుచుండె.

లౌకికం - ముక్తకం

వి చి త్ర స ం చ య ం

ధర్మమాల గంగ  
 దనరు నీ పదముల,  
 నర్థమాల లక్ష్మీ  
 యలరు నెడద,  
 కామదేవుడేమొ  
 కన్న కుమారుడే.  
 మోక్షదాతనైన  
 మూర్తి వీవే.

— నైషధం

ము రు వు లు

నెల బాలునితో  
నిశ పెంపెసగున్;  
నళినీ లత త  
మ్ములతో వెలుగున్;  
చెలగున్ లత పు  
వ్వుల గుత్తులతో;  
వెలయున్ కవితల్  
విమలాత్ములతో.

పాకృతం - గాథ

స్వ యం గా

మావి చివురు తురాయితో,  
మత్తు గొలుపు  
వలపు తావుతో —  
మెఱుంగులను జిమ్ము  
మధు రమా వదనమ్ము  
మన్నఘడు,  
తనకు నెవ్వ రివ్వకున్న  
బర్తిగఁగించినాడు.

## త్వ ర ప డు

ఇంటికి బోవువేళ

గతియించెను;

బిందెను నించుకొమ్ము

వాలంటి!

కులాస నూఱకయె

గాజులు గల్లనుపింతువేల?

కేలంటి జలమ్ముతో

సరస మాడుచు

నుంటి వదేల?

దారినే కొంటెగ జూతు

వెవ్వరుని కోసమె?

కోమల పల్లవాధరీ!

ఎక్కుచునుండె ప్రౌఢు

రమణీ మణి

ఏఱును పాటిపోవు

నింకెక్కడికో!

తరంగములవే

చిఱునవ్వుల

మేలమాడుచున్

నిక్కుచునుండె,

మిటపయి

నెమ్మది జేరిన



మబ్బుకూన  
లో చక్కని దాన!  
నీ మొగము సా  
బరికించి హసించు  
చూడుమా!  
వేళయ్యెన్ నింకనైన  
వేగపడుము కడవనీరు  
వేవేగమె నించుకొనుము  
వెలదీ యింటికి నెడలుము.

బెంగాలీ.... రవీంద్రుడు

ప ర ం ధా మా!

కతోర వస్తు పతతి గూడ నీ  
కరస్పర్శతో కలుగి నీ రగును;  
జరామరణ ిమపుంజము  
నీ తనుకిరణ పూరముల  
విరవిర లాడును;  
పరంధామ! నీ కాంతివాహినీ  
పరిస్నానమునె  
పొంగిపోయెదను.

తమిళం . పెర్యూళ్వార్

మాటా - మంచి

మృదు మధుర ప్రియ హక్కుల  
విదితమ్మగునట్టి లేత  
విరి మర్యాదన్,  
తొదలేక బ్రతుకుదుడు  
నరు, లది లేనిది  
కట్టుబాట్లు లై కృష్ణమనా?

కృపారాశి

- తిరుక్కురళ్

జగన్నాథ కృపాప్రభల  
జగా వెలుగు వెల్లునలై  
నిగ నిగ వలయమ్ములుగా  
ధగ ధగ లాడును గానీ  
కలలలోన భూతమ్ములు,  
తల విదిల్చు దయ్యమ్ములు.  
వలె నా కెప్పుడు సయ్యవి  
తల సూపపు పొడసూపవు.

ఉషశృంగి

- బూదితాళ్వార్

అనుదిన ముదయించు,  
చిరంతనురా లీ ఉషోదేవి;  
అనయము మారని రంగున  
కనిపించే వెలుగుదేవి;

చెంచెత పక్షుల పట్టి  
వధించునట్లు,  
మానవుల గలంచు,  
వారి యాయుస్సును  
కొంచె కొంచెమే హరించు.

వైదికం - ఋగ్వేదం

మం దాక్ష మా లి క

చిత్రపటమున నున్నట్టి  
చిత్రచోరు జూచి నంతనె.  
నిజమట్లు చొక్కిపోయి,  
సిగ్గు మొగ్గులవేయ,  
కాసంత మోము వాలెచ్చ  
నప్రయత్నమ్ముగా  
వాలుగంటి.

సంస్కృతం - నవ సాహసాంక చరిత్రం

లోక వృత్తం

పాడులోకము!  
బహుమతి పట్టుమంచు  
పది దినమ్ము లొక్కరిపయి  
కుదురు వడదు;  
కాలగతి, గుణవంతులు

తేలికవడుటయును  
మన లోకపుతీరెగాదె

భారతీయ

చూపులు పట్టు

ప్రాకృతం - సత్తనయా

యమున కెట్లు నీటికోసం  
మరుగుచునమ్మా?  
'ఆ'

విమలాంగుని మురళి రముము  
వినపడునమ్మా!  
ఆ

రషణీ హృచ్చోరుని నే  
త్రము లవిగోనే?  
ఏమో లాస్యము చేయుచు  
నింతి పిలుచునే!

మిటారి

గుజరాతీ - నరసింహుడు

వెదురు కొమ్మ వోలు  
వెలది చేతులు,  
చివురాకు వోలు తనవు,  
హాసరుచులు  
ముత్తైములను చిందు,  
ముదిత యూర్పులు  
గుబాళించు,  
మాపు వ్రక్కలించు నెడద.

తమిళం - తిరువళ్ళవర్

అ దెం దు కు?

కొఱన్నము గట్టిపెరుగు  
జురే భాగ్యము గల్గిన  
వెఱ్ఱా పిచ్చా అమృతము  
నఱాకులు వడిగోరుట?

కన్నడం - సర్వజ్ఞాదు

ఉ షో ధే ను వు

చిమ్మచీకటి రేయి—  
గుమ్మమును విడివచ్చి,  
ధవళవత్సము వోలె  
రవివెంట నంటి రా,  
దివ్యాచ్ఛయా ఉషో  
దేవి యరుదెంచినది;  
అమరు లవినాభావ  
తమ రూపులా, ఉషో  
రవులు. రోదసివెడలి  
భువనాల దివ్యైలను  
సవరించుచున్నాగు.

వైదికం - ముగ్ధేంద్రం

లో కం శో క హ తం

తామరాకుమీద  
తళతళలాడు  
తోయమ్మ వోలె  
జీవితమ్మ చపలమవును;  
రోగ మోహమయము  
లోకమ్మెల్ల;  
శోకహతమే సుమ్మ  
శూన్యబుద్ధి!

సంస్కృతం - శంకరాచార్యులు

అ వ తం నం

చెవిని బెట్టుకున్న  
చిన్ని పూగుత్తి,  
ఆ సుదతి చెక్కులకును  
సోకుచుండ;  
కానుపించె, రమణి  
కమ్ర కపోల సౌందర్యమెల్ల  
గ్రోల దరియునట్లు.

ప్రాకృతం - సత్తనయీ

# ప్రేమ తత్త్వం

ప్రేమ ప్రేమ యని  
పెక్కు వచింతురు—

ప్రేమ నెఱింగిన  
పెద్ద లెవ్వరో?

ప్రేమ అంతగా

విఠ తమైనచో

నీ మహి రోదన

లిన్ని ఎందులకు?

హిందీ - రసఖాని

## శ వ జా గ రణం

మును పెప్పుడో పుట్టి

చనిపోయినట్టి

ఏ జనుల దయకొసమో

సణుగుతారే మీరు?

చచ్చిన శవాల

ఏ సంగతులనో చదువ

సౌఖ్యమెక్కడిది?

ఈ సన్నాసి బడుగులకు?

గుజరాతీ - అఖా భగత్

మ న సు మ న సు న తే క!

పూలచెండు కట్టుటక్కి  
ప్రొద్దంతా కూరుచుంటి;  
పూలు జారి జారి పోవు  
పొలతి యెందుకో?

బెంగాలీ - టాగూర్

క రు ణ

పాడ వీలులేని  
పాట యేమిటికి?  
నీరాడనటి  
కంటి జాడ లేల?  
జాలి లేని కన్ను లేల;  
కురుపులటు?  
కరుణ కనుల  
కొక్క- మురుపు సముద్ధ.

తమిళం - కుర్ర

వ ని తో...

తుమ్మెద తన కూర్చు  
తొయ్యలి దాన్పి  
తమ్మి యింటికి దెచ్చి  
తమకించి యపుడు  
పలుమాటు గండుప  
ఫలరసం బిచ్చె.



చిలుక బోటికి నింపు  
 జిలుకంగ ననుచు  
 జిరుడు లంచము లిచ్చె  
 జీవితేశ్వరుడు,  
 జగరాంగ కోయిల  
 జవరాలి కనుచు  
 నొనరిక వలపు లొం  
 డొరులకు జెప్పు  
 కొనులీల, జక్కవ  
 కొమ్మలు గదిసి  
 సరస పల్లవ రాగ  
 సామగ్రి మిగుల  
 జరియించు చందంబు  
 జైత్రతాగమమున  
 దనయున్న చందంబు  
 దర్శించు కొనుచు  
 నెనయ వచ్చిన మెచ్చి  
 యీ మావి కొమ్మ  
 దలయూచు విధమున  
 దను గాలి చేత  
 జలియిప్ప జొచ్చెను  
 జర్పించు మబల ?

తెలుగు — రామనార్య, కుశలవో పాఖ్యానం .

## ని రీ డ్ - ని రా శ

చిలుక, బూరుగుకాయ  
 నీక్షించి, మురిసి,  
 పండ నిమ్మని వేచి  
 కూర్చుండి తుదకు,  
 పండి పగిలిన, దూది  
 యందుండి యెగిరి  
 గాలికిం బో, నిరాశతో  
 దూలిపోయె.

సంస్కృతం—పండిత రాజు

## ని ర్వ చ నా లు

చేతనున్న గే విత్తంబు ;  
 చెడిన యపుడు  
 విడువకున్నట్టివాడె మి  
 త్రుడు ; గుణమ్ము  
 సంతరించుకున్నదె రూపు ;  
 జ్ఞానమన్న  
 పరమ ధర్మ సంపన్నమై  
 వరలు నదియె.

ప్రాకృతం—సప్తశతి.

## వి రి గి న మ న సు

ఒకపరి కపటము వెలువడి  
వికటించిన ప్రేమ, తిరిగి  
విరిసిన సంతే ;  
ఒకసారి కాచి దించిన  
నిక నీటికి మొదటి రుచి  
లభించదు సుమ్మి.

[ప్రాకృతం— గాథా నస్తశతి.

## లు బ్ధ ధ నం

ఎంత యున్న నేమి  
యెందుకు కొరగాదు  
పిసినిగొట్టు ధన  
సమ్మద్ది సుమ్మ ;  
ఎండలోన మాడు  
చుండు పాంథుని కేమి  
మేలు సేయు తనదు  
మేని నీడ.

[ప్రాకృతం—కుందపుత్ర

## పా ల వెల్లు వ

పరివ్యాప్తతమః కేశ  
పంక్తిని పరపర కోయుచు,  
పరుగున వస్తున్న దదో  
పరికించుము మహోషన్సు.

తిమిరాచ్చాదితమా వ  
 ఊముపై తేరతీసి, వెలుగు  
 గముల పాల వెల్లువ నె  
 య్యముతో కురిపిస్తున్నది.  
 జగమ్మలకు దివ్వె వెటి  
 జగా వెలుగుతో చీకటి  
 పొగరు కదుపులను తోలుచు  
 నగవలతో వస్తున్నది.

వైదికం—ఋగ్వేదం.

శూన్య శయ్య

నిబ్బరము వోయె,  
 మాలిమి నేల గలిసె,  
 మూగవోయెను నా పాట,  
 మ్రోడు వారె ఋతువు.  
 మురువులు దాల్చుట  
 లేల యింక ?  
 సర్వశూన్య మయ్యెను  
 నాదు శయ్య యిపుడ.

సంస్కృతం—కాళిదాసు.

లతా శ్రువులు

మేయుటను మాని  
 నిలుచుండె మృగములెల్ల;  
 నృత్యములు మానివేసెను

నెమలి గుంపు;  
 పండుటాకుల రాల్చు  
 తీవలును  
 నస్ర కణములను  
 రాల్చు చున్నట్టు గానుపించు.

ప్రాకృతం — శాకుంతలం

చి న్న ది చా లు !

బురద గుంట మేలు,  
 దరి జేరు డ్ద జీవాల  
 దాహమైన బాపజాలు;  
 అబ్బి ఎంత పెద్దదయిన  
 లాభ మ్మేమి?  
 వేని దప్పి తీర్చివేయగలదు?

హిందీ....రహీమ్.

వే ద నా భా రం

నా యెడంద నవ్వలేదు.  
 నానా భారముతో నది  
 నవసి నవసి పోతున్నది.  
 ఒంటరియైనా గానీ  
 కంట నీరు పెట్టబోదు;  
 నోట మాటరాదు,

మూగనోము పట్టినది నా హృది;  
కానీ యీ గీతులతో  
కావచ్చును మరి తేలిక.

గుజరాతీ---నర్మద లాల్.

తప్పు అతనిదా?

ప్రియుని దర్శన  
మొక్కి షణ్మయిన  
వీడి యుండలేక,  
నే కను మూయకుండ  
బ్రతుకుచుంటి;  
నిది చూచి యీ పల్లెటూరి వార  
లతని దయలేనివాడని  
యందు రేల?

తమిళం--తిరువళ్ళవర్.

గుండెమంట

ఒకతె నేడిపించు,  
నొకతె నవ్వించు,  
నీ గడుసువాడు;  
బాధ పడిన మానె—  
వాని ప్రక్కలందు

పల్లెరు గాయలు  
రాల నిమ్మ!  
మనసు రగులుచుండె

కన్నడం -- పాతపదం

నీ యి ప్పం

పడతి యేదో పాట  
పాడుకుంటున్నాను-  
పడదంటివా సరే  
విడిచి పెడతాను.  
తెరిపిగా నీ మోము  
తేటి చూస్తున్నాను  
మతి యదరు నా గుండె  
మాని వేస్తాను.  
సుదతి వస్తున్నావు—  
ఎదురు పడినాను,  
బెదరెదవా దారి  
వదలి పోతాను.  
తోటలో పూలు కడు  
తూ వుంటే వచ్చాను.  
తోట పడిదేవ నేను  
తోలగి పోతాను.  
పడవ నీ కేవులో

నడుపుకుంటున్నాను  
చెడి కలగు నా సీరు  
చేర నిం కెపుడు.

బెంగాలీ—రవీంద్రుడు

జుడి

గురుగుం, జెంచలి, దుమ్మి,  
లే దగిరిసాకుం,  
దింత్రిణీ పల్లవోత్కరముం  
గూడ బొరంటి నూనియలతో  
గట్టావి కుట్టారు  
కోగిరము లెక్కి,  
తమిం గొమ ల్పొలము వో  
శ్రేపు ల్మెయలూక,  
మే కెరువుం గుంపటి  
మంచ మెక్కిరి,  
ప్రభుత్వైకాపి  
రెడ్ల జడిన్.

తెలుగు---అముక్తమ్యూర

భ్రమ

పచ్చనాకుల పండ్లున్న  
పాదపమని  
చేర, జిలకల పెనుగుంపు  
చెదరిపోయె



వట్టి యెండిపోయిన  
మట్టిచెట్టు నిలువ  
చేతులందట్టి నవ్విరి  
చేరువారు !

ప్రాకృతం—అణులచ్చి

ప్రా కృ త ప్ర శం స

లలితము, మధురాక్షర సం  
కలితము, లలనా హృదబ్ధ  
గలితము, రససం  
చలితము ప్రాకృత కావ్యము  
కలుగన్ సంస్కృతము నెవడు  
కనులం జూచున్.

పాకృతం - వజ్రాలగ్గం

కా రణం

వనితాధర సుధ గ్రోలిన  
జనుని వచ స్తతియె  
మధుర సంయుతమా.  
ఆమని మావిచివురుపొత్తములను  
మెసవిన పికమెకద  
కలధ్వని సేయున్

సంస్కృతం—అర్జున ప్రకృతి

## సంభ్రమం

వెన్నెలలో కూర్చున్నది  
వెలది. ఆమె చెవులలోని

నీలాలవి చెక్కులపై  
నిగనిగలాడెన్.

ప్రియుడు చూచి కన్నీళ్ళని  
బెదరిపోయి తుడువజూచి

చాన నవ్వు గలగల విని  
సంభ్రమించెనూ.

ప్రాకృతం - సత్తనయి

## మనసు నిలవదు

అగ్ని జ్వాలల కయినా  
ఆగవచ్చు: నిశిత ఖడ్గ  
ధారనయిన నెదిరించగ  
తరమగు మనిషికి, కానీ  
ఏకాగ్ర మనస్కుడై  
ఏదో పని, నిమగ్నుడై  
పని సేయుట దుష్కర మని  
పలికె కబీరూ.

హిందీ - కవీర్

మా యా జా లం

అతని కన్నులలో నెదో

అననుమేయ

మైన యింద్రజాల మ్మున్న

దనుషమాన

సుందరమ్ము లా నయనమ్ము

లెందుకొఱకొ

నన్ను సమ్మోహితనుజేసి

నడవనీవు—

గుజరాతీ — నరసింహని శృంగారమాల

ధీ ర త

ఆజి విరోధితండము

ననంత భయమ్మున ముంచివేయు నా

రాజసమెల్ల మాన్పడి

ధరన్ బడిపోవుట చిత్రమయ్యె;

నన్నీ జవరాలి సొంపు దులకించు

లలాట మనోజ్ఞ రూపమే నా

జితు జేసివైచిన దహి;

వనితామణులెంత ధీరలో!

తమిళం — కురక్

డి ర లే!

వచ్చుచుండును పోవుచుండును  
వరుసగా ప్రతిదినము నాతడు  
వాలుజడలో పూవు గొని చని  
చాని కొసగుము నెచ్చెలీ.

ఎవరు పంపిరటంచు నడిగిన  
నువిడ, పేరును చెప్పబోకుము  
వచ్చుచుండును పోవుచుండును  
వరుసగా నత డూరకే.

చెట్టు మొదటను కూరుచుండును  
కట్టుచుండును పూలదండలు  
కములు నాతని కనుల వేదన  
నమిలివేయును నెమ్మదిన్.

అతని కోరిక ఏమిటో మరి!  
అంత గూడా తెలియనివ్వడు?  
అదే పనిగా వచ్చుచుండును  
అత డూరకే కోమలీ

బెంగాలీ — టాగూర్

గృహ సౌభాగ్యం

నా కోడలు కొడుకను గన  
నా కూతురు బిడ్డను గన  
నా యెనుములు పాలు పిండ

నా యింటికి వచ్చి శివుడు  
నా భాగ్యము చూడవలెను

కన్నడం - (పాతపాట)

ప ద జా లం

నదమా పొక్కిలి,  
జాంబూనదనూ మెయిచాయ,  
కోకనదమా పదము,  
ఆపదమా జడ,  
నడుము వియత్పదమా,  
నూగారు గూఢ పదమా  
చెలికిన్.

తెలుగు — కూచిపూడి తిమ్మకవి

నా వంతు

బారంట యలదేటి  
బారంట పెనగేని  
గోరంట కేతెమ్ము  
గోరంట గుత్తి.  
నెరవాదివె నీవు  
విరవాది దేకున్న  
వెరవేది వలరాచ  
దొరకేది కిప్పుడు,  
నీతులా రామలే

నీతులాయను వగలు  
 జాతులు దెమ్మన్న  
 జాతు లేలమ్మ?  
 యావంత లేటికే  
 నీ వెంత బెనగినా  
 చావంతి పూబంతి  
 నా వంతు గాదా—

—విప్రనారాయణ యక్షగానం

తీసుకొనుటలో తేడాలు

సహజ లభ్యమైన  
 సరితూగు పాలతో:

అడిగిపుచ్చుకున్న  
 దగును నీరు;

లాగికొన్న దేమొ  
 రక్తమ్ము వంటిది

అంచు గోరకుడు  
 వచించినాడు.

-గోరఖ్ నాథ్

సాహసేలక్షి :

అగాధ జలనిధి యంతరాంతరము  
 నధిగమించు వాడే, అమూల్యమా ము  
 త్యాల గోవలను తనవి చేసుకొనునూ

అయోధిలోనికి ప్రవేశించు న్నదై  
 రక్తము శూన్యము కాగా, అయ్యో తీరము  
 సందేహార్చుని అంగలూర్చుచుంటి—

హిందీ — కబీర్

రా లు దే వు లై న...

రాతిని పూజించే హరిదొరికే  
 రాస్తా నిజమయితే  
 గాత్రీ కేమి మరి కొండ కొండకే  
 చేతును పూజలనూ.  
 రాతికన్న తిరగలి మేల్ కాదా?  
 ఏ తీరున గన్నా,  
 ఈ లోకం ఆకలి తీర్చుట కది  
 యిచ్చు పిండినైనా?

హిందీ - కబీర్

లో క లో చ నం

లోకమునకు లోచనమ్ము,  
 లోచిత్ర లోచితమ్ము  
 నాలోకింపు ముషస్సును,  
 తమోభుగ్న కుటీపాంగ  
 నముల కనాటముల నెఱచె;  
 తిరోధానమైన జగము

తెర దొలగించిన దదిగో  
విశ్వమ్ముల మేలుకొల్పి  
వికసించిన దుఱోదేవి.

పై దికం — ఋగ్వేదం

మౌ న స మా ధా నం

ఆ చామనచాయ మనిషి  
ఊమ్మా నీ కేమవుతా.  
డనుచు పథిక సకులు జేరి  
అడిగిరి సీతమ్మనూ—  
చిరునవ్వుల దొంతరలను  
చిదుముకొంచు నునుసిగుల  
సీత తలను వంచె: నదే  
చెప్పె జవాబూ—

సంస్కృతం — మహాభారతం

అ త ని గూ ర్చి

ఇంత పగబట్టి సకియ,  
రేయిం బవళ్ళు  
మదను, డాతనిగూడ  
నన్మాడ్చి నల్లె  
మాడ్చునా యేమి?



అటెన మరుని బాధ  
నెట్టు లొంటిగ నతడు  
సహింప గలడు!

ప్రాకృతం - మానవతి

క ను ల లో...

దేశాంతరమున  
నుండిన ప్రియుని కైతే,  
జాబులైనా వ్రాయ  
సరిపడును గాని—  
తనువులో, మనసులో,  
కనులలో నున్న  
ప్రణయమూర్తికి వార్త  
పంపుట యెట్లు?

హిందీ - కబీర్

సె ల వు !

మంగళము పాడి యిక  
మనము విడిపోవుదము,  
మఱచి పొమ్మి రాత్రి  
జరిగిపోయిన వెన్ను;  
ఎవరి నా చేతులం  
దిక హత్తు కొనగలము?  
కల లెన్నటికి దొర  
కవుఃప టు కొనలేరు.

తమి నా కరములు, శూ  
 న్యము నెదకు నదుముకొను,  
 శూన్య భారమున, హృ  
 త్పుమము సుండుకపోవు.

బెంగాలీ - రవీంద్రుడు

నిలువనివాడు

నను వదలడమ్మా అతగాడు  
 నను వీడ డమ్మా ||నను||

నా ముఖమ్మన నేమి  
 నవ్యతను చూచెనో  
 నన్ను కన్నులతోనె  
 నమిలి వేయును సుమ్మ ||నను||

నీటి కెడితే వెంట  
 నెనరుతో వచ్చునే.  
 నీటి కుండను పట్టి  
 నెత అందించునే ||నను||

ఇదియేమిటని కసిరి  
 విదిలిందినా పోడు,  
 పదిసార్లు మా యింటి  
 గదివేపు తిరుగునే ||నను||

ఒంటరిగ కనబడిన  
 ఉరుకుతూ వచ్చునే

ఒల్ల నన్నా మెడకు  
 మల్లె దండను వేయు      ||నను||  
 ఒదిగి నిలుచుంటాడు.  
 ఒక మాట!—అంటాడు  
 ఒక్క నిమిషము శాంతి  
 ఉండనీ డమ్మా.  
 నను వదల డమ్మా అతగాడు  
 నను వీడ డమ్మా—

గుజరాతీ - దయారాం, గరభీ

ఛా య

దినకరుని వోలె నడవికి  
 చనియె రాముడు,  
 అతని వెన్నె దిన మన  
 నరిగె లక్ష్మణుండు,  
 దినకర దినములు  
 రెండు నరుగ  
 ఛాయవోళిక సీతయు  
 సాగిపోయె.

సంస్కృతం - భాసుడు

చి లు క చా లు

నేలవాలు చిలుక  
 చాలును జూచితే  
 గగనలక్ష్మీ మెడను

కట్టుకున్న  
 మరకతముల కంటె  
 మసామీదబడిపోవుచున్నమాడ్కి-  
 తోచుచున్నదదిగొ.

పాకృతం - గాథాసప్తకతి

ఒరగాదుముఖ్యం

సాధు జనులు జూచి  
 జాతి బిశ్చించకు:  
 జ్ఞానబిక్ష నడుగ బూనుకొనుము;  
 కత్తి బేరమాడ గవలె నంతియే  
 దాని యొరనుగూర్చి?  
 తగవులేల

హిందీ - కథీర్

మతవంచకులు

మతబోధకుల నమ్మబోకు  
 నీవు మాయదారుల  
 వలనుబడకూ

॥మత॥

చిల్లికడవను వేసి వారూ, నీరూ  
 చేదబోయేవారు వారూ  
 తెలివిలేని పండితుండా పరుల

॥మత॥

పొలములో మేసేటి పోతంటివాడూ

॥మత॥

కలుతాగిన కోతికన్నా చెడిన

కడగొట్టు జాతండి వాడూ

॥మత॥

నీకు నీవే గురువు కమ్ము నీలోని  
నిన్ను, సేవించి ముక్తిని చూరగొమ్ము      || మత ||  
మతబోధకుల చేరబోకూ నీవు  
మాయదారుల వలనబడకూ

గుజరాతీ - అభా భగత్

జా గు నే య కు

నెలతా దువ్విస వెండుకల్  
చెదరిపోనీ,  
కేశవీధంత సొట్టలువోనీ,  
భవ దంశుక మొక్కట రెంటన్ జారనీ  
కాని, చింతిలగా నేమియులేదు  
వేగముగ వొంటిన్ రమ్ము  
ప్రాసాధనాకుల వై  
లో దిరుగాడు చుండి యిటు  
జాగున్ సేయరా దెప్పుడున్.

బెంగాలీ - టాగుర్

క ను లు

కాటుకనుపట్టినట్టి యీ  
కన్నునోయి నేమనన్వలె?  
నొక్కట నెమ్మనమ్ము  
గుచ్చికోరాడు

మరియొక కోపునందు  
మచ్చికను జూపి యెడదకు  
మందువేయు.

తమిళం - కురళ

ఎందుకు ?

అలికిన యిల్లా. అం  
దుల దొతుంలు వరుసా, పం  
చల నటునిటు తిరిగే, మిం  
చుల మగవాడూ, నె  
చ్చెలి వుంటే యిక క  
మ్మలలో వ్రజాలూ చె  
క్కుల తళతళ లాడాలా?

కన్నడం - పల్లెపాట

సురనది

తరుణతర తరణి కిరణ  
స్ఫురణ విడంబించు  
నభవు జూటాటనిలో  
సురనదివొలిచె  
లతాంత సిర కింశుక  
వనము నడిమి  
హంసియ వోలెన్.

—నన్నెచోడుడు

చం ద మా మ

సంధిలు పూర్వదిక్సతి  
 మణికాంచి పై రంజిల్లు  
 నాయకరత్న మొక్కో?  
 విలసిల్లు నదేవి  
 వృత్త సనాంతరాపూరిత  
 కాశ్మీర పుంజమొక్కో?  
 తనరారు నా హరిత్తరభాషీ  
 పరిపక్వ బింబారు జాధర  
 బింబ మొక్కో?  
 మేలిల్లు నబ్బల ఫాలతటంబున  
 విలసిల్లు రోచన తిలకమొక్కో?  
 మొవ్వ మొప్ప దన  
 సమాగమంబునకు  
 నా రమణి వలన బహు  
 రాగమొక్కో?  
 అనగ దరతరింబ  
 తనరె,  
 నత్యరుణాంగభ తి  
 గువలయైక శాంధవుండు.

తుల

వాతేజకు నమృతమే తులః

మేతుల కింపుల విపాళి

మిసిమికి

క్రొమ్మించే తులః

చేతుల కబ్బములే తుల

లేతుల వెలందు

లీ చెలి తులయే.

విజయనిలాసము చేమకూరి వెంకటకవి

ఊర్మిలా దేవినిద్ర

సతిపతుల చింతజూచి

కౌసల్య సంపెంగనూనె దెచ్చి

రత్నపీఠము నుంచియా

కౌసల్య దంపతుల శిరసంఘెను.

గంధమట చెలిదెచ్చియు

యొక్కచెలి పన్నీట జలకమార్చే

మేలైన వలిపట్టుతో

లక్ష్మణునకు మేనుతల్లాత్తి రపుడు



బంగారు పూంపట్టు  
 ఊర్మిశకు బాగుమీరాకట్టెను.  
 కోటిసూర్యా దీప్తితో  
 వెలిగేటి మేలైన రవికదండగె.  
 ఆభరణములు సొమ్ములు  
 ఆయాదిలక్ష్మీకే అలంకరించి  
 ముత్యాల తిగుదూర్ణము  
 లక్ష్మీన్న రంజిల్ల ధరియుంచెను.  
 వెలలేని మాణిక్యమూ  
 పతిగూడి నిలుపుటద్దము జూచెను.  
 సిగ్గుపడి శిరసొంచుక  
 చిరునవ్వుతో నిలచెను

తెలుగు. — ఊర్మిశాదేవి విద్ర

కా ర్య వా ది

నిశితమైన బుద్ధి,  
 నిశ్చయ జానమ్ము,  
 వెన్న వంటి మనసు,  
 వేని కొఱకు  
 ప్రాకులాట లేమి —  
 పరిధవిల్లినవాని  
 జేర్చుకొనుము  
 పనులు దీర్చుకొఱకు.

తమిళం — తిరువళ్ళవార్

ఆ డీ రా

ఆడిరా ఆడిరా  
 ఆడిరా నాయనా  
 అరకాళ్ళు కడుగుతా  
 ఆడిరా నాయనో.  
 ఆడిరా బంగారు  
 వాడ, నీ మొగముపై  
 నీడ కనుపించగా  
 నీటితో కడిగెదను  
 ఆడిరా ఆడిరా  
 ఆడిరా నాయనా

కన్నడం — పల్లెపదం.

వే కు వ యి నా....

అకటా! యేమని దూముదాన  
 నిను నాథా, వేగుజా మయ్యె.  
 పొండికగా పాదము లొత్తి  
 రమ్మనుట గానీ,  
 ఒంటి యేమో కదా  
 నికట ఖోణికి  
 చేర రమ్మనుట గానీ,  
 కొంత నెయ్యంపు పూనికతో  
 కన్నుల నెత్తి చూచుటయ కానీ  
 లే దొకింతేనియున్.

తెలుగు — పింగళి సూరన

## జ ల క్రీ డ

బంగారు బిందెల  
 పన్నీరు నించుక  
 శృంగారవతి మీద  
 చెలియ చల్లెను.  
 పొంగుచు పుప్పొడి  
 పొలతి యొక్కతె తెచ్చి  
 రంగైన యందెల  
 రమణిపై జల్లెను.  
 జాళువా చిమ్మనగోవి  
 జాతి కుంకుమదెచ్చి  
 బాల యొక్కతె చిమ్మె  
 పణతిపై నడుపు.  
 విరిబోణి యొసగిన  
 విరులూని యందెల  
 తెరవ యొక్కతె చిమ్మె  
 దేవిపై నపుడు.

ప సంతం

కన్నెరో! చూచితే

గబ్బారదీవి

విన్నాణ మాయె నీ

విరిగజ్జమావి

పొన్న మాకుల క్రింద

పూడేనె బావి

సన్నగాడ్పులు దెచ్చె

సంపంగి తావి

దులదుల వచ్చేని

తుమ్మెదబారు

కలకలమనుచు

చిలుకల దుమారు

వలపల దిగినారు

వలరాచవారు

కొమ్మరో వింటివే

కోయిలపాట

ఆమని సరకులు

హవణించె పేట

కాముని దళవాయి

కాపున్నకోట

ఏమని వరింతు

నీ యేటి బాట.

తెలుగు - విప్రనారాయణ యక్షగానం,

## పక్షపాతం

కానలో నన్ను నే  
 గాపాడుకొనుటయే  
 మీరు నాపై నుంచి  
 నారు గానీ; సర్వ  
 భువన భారమ్ము త  
 మ్ముని తలన్ మోపితిరి;  
 తల్లి, మా మా పనుల  
 తరచి చూచిన నెలియు,  
 నా పయిని మీ కెంత  
 గా పక్షపాతమ్ము  
 జూపినారో, నాకు  
 చోద్యమయ్యెడి నమ్ము.

సంస్కృతం - భోజరాజు

## మంచుచినుకులు

మరకతపు గ్రోవి గుచ్చిన  
 మౌక్తికముల వలెను;  
 దూర్వాంకురములపై  
 నిలిచినట్టి మంచుచినుకుల  
 నో చెలీ, మించు నెమలి  
 యేరుకొను తినుచున్నదా  
 సౌరు గళుము.

ప్రాకృతం - సత్తనయి

ఏ ల ?

సరసిజము వినా సరసేలా?  
 సరసు వినా సరసిజమేలా?  
 సరోజ బంధుని కిరణము లేనీ  
 సరసిజ సరో వరము లేలా?  
 ప్రాయము లేనీ కాయమ్మేలా?  
 కాయము లేనీ ప్రాయమ్మేలా?  
 ప్రేయసి విడి కంపించే గుండెకు  
 కాయమ్మా, ప్రాయమ్మేలా?  
 వెలదీ! యేమని  
 విన్నవింతునే  
 విధి విరోధియై  
 వెతలు పెట్టనే—

బెంగాలి - విద్యాపతి

ఉన్నా ....

గంగ, యమున, సరస్వతీ  
 కలవు: సప్త మహాంబుధులు  
 కలవు—కాని, తులసి చాత  
 కమునకు స్వాతిని వినా  
 కమ్మని నీరే దొరకదు;  
 సుమ్మా! సత్యము వచింతు.

హిందీ - తులసీదాసు

కూయకే....

కోయంచు కూయకే  
కూయకే కోయిలా!  
కూసి నా గుండియల  
కుళ్ళిపో జేయకే

ఈ యభాగ్యను వీడి  
యెట వోయెనో ప్రియుడు  
ఏకాకినై వెతల  
చీకాకు పడుచుంటి

కోయిలా కూయకే—

సరులు భారమ్మాయె  
నురముపై కోయిలా!  
మురువులే నా తనువు  
చురచురా కాల్చునే  
కోయిలా కూయకే—

పూలవలపులు వెండి  
జాలు వెన్నెల కలలు  
కాలమేమోగాని  
చాల వేధించునే  
కోయిలా కూయకే—

తెలివలిప మేలొకో  
కలగించునే గుండె

చలి వడంకుచునుంటి

తలపు బరువెక్కెనే!

కోయిలా కూయకే

కూయకే కోయిలా

కూసి నా గుండియల

కుళ్ళిపో జేయకే.

గుజరాతీ - సోమసుందర్

ఘనుడు

సర్వనాశమైనను సరే

సద్యశస్సు గూర్చు పనిజేయు,

మృత్యువు కోరలందు

చిక్కువడి పోయినను సరే,

పెక్కుమంది వినుతి సేసెడి

పని సేయు

ఘను డొకండె.

తమిళం - తిరువళ్ళవర్

తిరగలి

తిరగలీ తిరగలీ

బరువు రాగులు వీసరి

అలసి పోయితివేమొ

అమ్మా సరస్వతీ!



క వి తా క ల్ప కం

చందనము తెచ్చితిని  
చక్కగా నబదుకో!  
మొగ్గ దండలు శైస్త్రి  
ముసుచుకో వమ్మో!

కన్నడం - జానపద త్రిపది

దు ర్భ రం

చెలియ సరస నుండ  
శీతల మయ్యె,  
నాతపము విహగమునకు.  
తన్ని లేమి, మంచు వెన్నెలయు  
సహించగ రాదయ్యె:  
దుర్భరమై ప్రతిది, దుఃఖితునకు.

సంస్కృతం - భావ

కా త ర

రాతిరి కాగా, భయపడి  
నాటిని పద్మినిని వీడినావు  
మధుకరా!  
నీ తెన్నున నీ వరుగన్  
కాతరయై కనుల మోడ్చి  
గనుగొన దొరులన్

ప్రాకృతం - అమృతానంద యోగి సంస్కృతం

## మాతృభాష

మాతృభాష నెపుడు  
మన్నన సేయుమాః  
అదియె మొదలు  
గొప్ప లన్నిటికిని.  
నీదు భాష తెలియనేరకపోయిన,  
హృదయశూల మెటు  
హరించగలవు?

హిందీ - హరిశ్చంద్ర

## ఉన్నది

ఆశలేదు, భయమ్ము నా వంతలేదు;  
సరస సల్లాపములు,  
విషాదమ్ము లేదు;  
వీడులే, దింత పడుకొన  
గూడు లేదు;  
నిజమె, కాని విహంగమా  
నిలిచిపోకు.  
ఉన్నదెల్ల నీ నిజపక్ష యుగళి.  
దారి తెన్ను లే నట్టి మిన్ను;  
నా చిన్నమాట నాలకింపుము  
నీ తెక్క లంతలోనె  
ముడుచు కొనకు  
విహంగమా! ముడుచుకొనకు

బెంగాలీ - రవీంద్రుడు

## బౌ దా ర్యం

పచ్చి పొగరున నిను  
గాయపరచి నట్టివారిని  
జయింపవలయు,  
నపారమైన నీ యుదారతా  
ప్రకటననే,  
మరొక్కదారి నెన్నడు  
త్రొక్కకు ధర్మమిడియె!

తమిళం - కుర్ర

## అ త్ర వారి ల్లు

ఆవు వంటి అత్త,  
ఆ గోకులము వంటి మామ,  
కృష్ణు వంటి మగడు గలుగ,  
పుట్టి పెరిగినట్టి పుట్టిల్లు గూడ నే  
మరచిపోదు నమ్మ! మచ్చెకంటి!

కన్నడం - జానపదప్రతిపది

## వే డ న

జనకుడుండెడు ననుష్ఠాన వేదికజూచు,  
జూచి క్రమ్మరబోయి చూడవచ్చు;  
స్నానార్థ నియమిత  
జలజాకరము జూచు,  
జూచి క్రమ్మర బోయి చూడవచ్చు;

నిజ హస్త పోషిత  
 కుజ వల్లకలు జూచు,  
 జూచి క్రమ్మటబోయి  
 చూడవచ్చు;  
 కుజ గోటర కుటీర  
 క్రోడవీధులు జూచు,  
 చూచి క్రమ్మట బోయి  
 చూడవచ్చు  
 తండ్రి బాహంగ లేని  
 సంతాపజలము,  
 అత్తవారింటి కేగెడు  
 హర్షజలము  
 గోరు వెచ్చని వాలిండ్ల  
 కొనలు దడుప  
 అడప దడపను  
 పయ్యెడ దుడుచుకొనుచు.

వి న స డు నా?

తెలుగు - పినవీరభద్రుడు

ఎంత చక్కనిదైన  
 ఎంత కమ్మనిదైన  
 ఎంత మృదులమైన  
 ఎంత సదయమైన

పేద వారల మాట  
 నే దరిద్రుడు వినును?  
 ఎంత టక్కడైన  
 ఎంత ముష్కరమైన  
 ఎంత నీచమైన  
 ఎంత కఠినమైన  
 ధనవంతుడను మాట  
 వినిపించు నందరకు.

తప్పెటల చప్పుళ్ళ  
 ఉప్పెనల ధనధనలు  
 గుప్పించుచుండ. గిం  
 గురువోపు చెవులలో  
 పల్లకీ కలరవపు  
 పల్ల వెవ్వరు విందు?

సంస్కృతం - స్ఫుటలోకం

పోలికెక్కడ?

బురదగుంటలో  
 పొరలాడే, కా  
 సరము జూచినపుడూ;  
 చగాలుమని, ఏ  
 కరింద్రమో నీ  
 స్ఫురణకు రాగలదా?

ప్రాకృతం - అలంకార సంగ్రహం

స్వభాష

గీర్వాణమ్మని గీష్పత్తులంతా  
 గీర్వాణం పోతారూ,  
 అర్వాచీనములైన భాషలను,  
 అహహస్యం చేస్తారూ.  
 అసలు నిలిచి, హృదయాని కంటునది  
 అదికాదు, మాతృభాషే.  
 గీర్వాణం గీర్వాణం అంటే  
 కూషజలం మాత్రం;  
 నీవు నేనూ మాట్లాడే భా  
 షే, వాస్తవ ప్రవాహ జలం,  
 నీ వాభాషా మూలంగానే  
 ఈ విశ్వతత్త్వ మెరుగుదున్నా.

హిందీ - కవీర్

వేదులు

ఎవ రెటుంగ గలాగు  
 ఈ హృదయ వేదనా!  
 ఎవ రెరుంగగ లేరు,  
 ఈ హృదయ శోధనా!  
 ఈ బాధ ప్రణితులే  
 ఎరుగంగ వలెనమ్మ  
 ఒరు లెరుంగరు మనసు  
 వ్రుడికి పోతున్నదే?

॥ఎవ॥

॥వవ॥

గట్టులో చేపలా  
కొట్టాడుతున్నాను.  
ఇట్టై కంటక శయ్య  
తెట్టాడుతున్నాను.  
గోపాలుడే నమ్మ  
నాపాలి వైద్యుండు,  
ఆపనలె నాతడే

॥ఎవ॥

ఈ పాడు వేదనను  
మరళీధరుని పైన  
మరులుకొంటిని నేను  
దరిజేర్పవలె నతడే  
తరుణి మీరా బ్రతుకు.

॥ఎవ॥

॥ఎవ॥

హిందీ - మీరా

న డు వ ది

కనుగొమ్మేరుల గట్టులన్ విడిచి  
కొంగల్ బారులం గట్టి  
పోయిన నాకాశము వంకః  
బోరుమని పోయెన్  
బీళ్ళపై గాలి మించిన దర్శోద్ధతిః  
లేగ దూడలను వీక్షింపన్  
బళ్ళనాల మెల్లను  
కొట్టాలకు బర్వులెత్తె;  
జలదాల్ వ్యాపించె నాకాశమున్.

మంచును దాకి,  
 పాదముల మాటిన  
 పారణి పోవనిమ్ము;  
 పాదాంచల కింకిణీనజపు  
 టంచులు వీడగనిమ్ము,  
 నీదు కంఠాంచిత హారము క్తతి  
 యిచ్చట నచ్చట  
 రాలిపోవనిమ్ము!  
 ఎంచకు మేమి  
 వేగ గమయింపుము  
 పచ్చిక బాటలన్ సభి.

బెంగాలీ - టాగూర్

భావుకులు

తెన్నెసహ్యించుకొను  
 కన్నవారల కాళ్ళు  
 కడిగితేనే గాని  
 కడి పుట్టకుంటే,  
 కటకటను బడక,  
 చిక్కటి గుండెతో, నొక్క  
 త్రుటిలోన చచ్చిపో  
 పుట మంచి దెప్పుడు—

తమిళం - తిరువళ్ళవర్



ఎ ద్దు - పె ద్ద

మగడు: పడమటి గట్లకు

పయనంచేసే

పసి గిత్తలు మావేనే.

పడమటి కొడగుల

పడుచులువానికే

పట్టుదు గారతి పళ్ళెములన్ —

భార్య: ఎద్దుల కారతు

లిస్తేమాత్రం

ఏమిస్తాయవి పాపం!

ఎద్దుమీద గల పెద్ద కిచ్చినా

దుద్దుల రవ్వలు పెడతాడూ

కన్నడం - జానపదం

ధా రా గృ హం

తలకి గనుగన

గన్నీరు ధార లొలుక,

మేన బేర్చిందు లురులంగ

మెలత వొలిచె,

నీలు ప్రిదిలిన జలధార

లోలి గలయగ్రమ్మి, చెదరెడు

ధారా గృహమ్మువోలె.

తెలుగు - నన్నెచోడుడు

పరోపకారార్థం

మంచివాడొక గున్న  
 మామిడిచెట్టు,  
 ఫలియించు, పుష్పించు  
 పరులకోసమై.  
 ఇటునుంచి రాళ్ళు  
 వర్షించినగాని  
 ఫలములే అటునుంచి  
 పడవేయుచుండు!

హిందీ - తుంసీదాస్

ఒక ఒరలో...

ప్రేమరసము నాస్వాదించు  
 ప్రీతి యొక్కవైపు  
 బొకమ్ము మురియొకవేపు  
 సూప తరముగా దెవ్వరికి;  
 ఒక్క యొరను రెండు  
 కత్తు లెన్నడు నిమిడిపో  
 గలుగు నొక్కొక్క..!

హిందీ - కబీర్

వేటలో పంది పరాక్రమం

ఎగుచు కూతలు  
 ముట్టె యెత్తి బిటాలించి  
 గమికి గన్నాకయి

గాలి యలము;  
 వడిగుక్క లంటంగవచ్చిన,  
 మెడద్రిప్పి ఘర్మ రించుచు  
 బయల్ కొమ్ము జిమ్ము;  
 తారసించినచోట  
 దారున జొరబాటి,  
 యొకటి రెంటిని  
 దొబ్బలురుల నడుచు;  
 బాలచేరులువట్టి తూలింప,  
 బలిమి నీడ్చుకొని  
 దొంకలదూరి చుట్టబెట్టు;  
 ఈటె పోటులబడి  
 ప్రేవు లీదులాడ  
 బోయి, పోలేక దగదొట్టి  
 పొదలు సొచ్చి,  
 బెండువడియును  
 జొరనీదు పీటవెట్టి;  
 చూపులనె యేర్చు బ్రజ  
 నొక్క సూకరంబు.

దొడ్డమనసు

నాశములనుండి రక్త  
ఋంకచు స్రవించుచుండె,  
నా మేన మాంసము నుండె,  
నీకు నాకలియు దీరలేదు  
విహంగపతి!  
మరెందు కిటు భోజనము  
విరమింతు వీవు?

సంస్కృతం - నాగానందం

జాగ్రత్త!

లలాటమందున  
లలనా, కస్తూరి  
తిలకము దిద్దకు-దిద్దకుమా  
పలువ చందురుడు  
తుల కాగలనని  
చెలి, సంబర పడుతున్నాడు

సంస్కృతం—అమృతానందయోగి

గొప్ప

కొట్టంలో ఆవు కున్న  
గొప్పెంతో చూచావా?  
కోడె కొమ్ము కొనపై కను  
గొనల గీరుకొంటున్నది.

ప్రాకృతం - గాథా సప్తశతి

ర మ్ము !

దీపమూరక ముట్టించెదేల!  
 గాలి కారిపోవును;  
 కాటుక యంట లేదటంచు  
 నెవ్వ రెరుంగుదు రబల,  
 నీవి కారుమబ్బులకన్న  
 నీలాలు కనులు.  
 పూలచెండు కట్టకయున్న  
 పోవనిమ్ము;  
 గొలుసు చేతికి తగిలింప  
 కున్నమానె;  
 మేఘ భరితమయ్యెను నింగి-  
 మించిపోవు-నున్నటుల రమ్ము.  
 అలంకార ముజ్జగించి.

బెంగాలీ - రవీంద్రుడు

వా న

భర చుట్టూ పా  
 గరము లున్ననూ,  
 సరిగా వానలు  
 కురవకపోతే  
 కరువే, వరుపే;  
 మరొక్కటుండదు.

తమిళం - తిరుక్కురర్

రానీ!

తిరగలి నిచ్చిన  
పొరుగిం టామెకు  
పరమ భాగ్యములు  
సరగున రానీ;  
మురువుల పల్లకిని  
దొరలా పుతుడు  
మెరవణి కానీ;  
విరులు ముడుచుకొని  
తెఱవ కోడలుగ  
బిరాన రానీ

కన్నడం - జానపదగీతం

వేటకుక్కలవి క్రమం

ఇవి. కంఠపాశంబు  
లింత డుస్సిన,  
మీదబడి దిశాకరినైన  
గెడపజాలు;  
ఇవి, మింటబటచు  
పక్షింద్రు జూపిన,  
నీడబడి వాలునందాక  
బటపజాలు;  
ఇవి, గాలి కనిన,

మూక వరాహదనుజేంద్రునైన  
 జుట్టింటిలో నాగజాలు;  
 ఇవి కాటు కొల్పిన,  
 వృద్ధ కూర్మము వీళు చిప్పైన  
 నెఱచి కైచింపజాలు: ననగ,  
 ఘుర్ఘుర గళగ రజనిత  
 భూరి భూభృదురుబిల భరిత  
 భౌభౌ భయంక రారభిటీ  
 దీర్ఘ దిగ్భిత్తు లగుచుజెలగె,  
 సరిపెణల బట్టి తెచ్చిన  
 జాగిలములు.

తెలుగు—పెద్దన

ప లై వ ల పు

జొన్న చేనికాడ  
 సాగసుకతెను జూచి,  
 నిన్నటాళ నుంచి  
 నిద్రరాదు;  
 దాన్ని నన్ను గూర్చి  
 దయ నేయు మాధవా!  
 పొన్న పూలు దెచ్చి  
 పూజ నేతు.

—తెలుగు

## సూర్యోదయం

ప్రాచీన శైలాగ్రభాగస్థమగు  
 నళోకంబున చిగురు జొంపం బనంగ;  
 వర్షాధిపతియని వాసపు గొలువ  
 జేరిన యింద్రగోపక శ్రేణి యనగ;  
 ఉరుతర పూర్వ భూధరము నెత్తంబున  
 బాలుచు గైరిక గండశిల యనంగ;  
 కాశ్మీరపటమున గావించి సురపతి  
 విడిచి యాడెడు తూలుబడగ యనగ;  
 అరుణకిరణుండు నోతెంచె,  
 నంబుజాతనర్మ నచివ  
 స్మితా పాదనంబునందు  
 జతురుడై, యుష్ణకరముల  
 జక్రవాక తాప ముడుపుట  
 నాశ్చర్య ధాముడగుచు.

తెలుగు — కేతన

## ప్రేమలేఖ

నీ మనస్సేమిటో  
 నే నెఱుంగగ లేను;  
 నన్ను రేయింబవలు  
 నవయించు మనస్కథుడు;



నా మనసు నా మేను  
నీ మరులతో నిండె  
జాలి లేనట్టివాడా! ఇంక  
చాలింతు నే శకుంతలనూ.

ప్రాకృతం - కాళిదాసు

సూర్య చంద్రులు

వెడలు సూర్యుడు తొలుత,  
వెనుకనే చందరుడు  
వెనుకముందుగ వీరు  
వినువీధి తిరుగుదురు.  
ఎల్లలోకముల ద  
ర్శించు నా అర్యముడు,  
ఏనాటి కానాడె  
ఎదుగు నీ హేమకరుడు.

వైదికం - అథర్వవేదం

అకాంత

వీనులు కనులకు సొమ్ములు;  
వానికి నేత్రములు  
జంట వాయని భూషణ్!  
గాన మతి వేరుగా  
నింకే నగలో ఏల?  
ఈ మృగక్షణకు చెలీ!

పౌరాణికం - పద్మపురాణం

ఈ శ్వరేచ్ఛ

పూలదండయే

పడతి జంపుట

నిజమై యయిన,

మెడలోన వేసుకొన్నట్టి

నన్ను జంపదేటికి!

ఈశ్వరేచ్ఛను

విషమై అమృతమగు:

అమృతమ్ము విపాక్త మగును.

సంస్కృతం - కాళిదాసు

శూన్య దృష్టి

సుందర యువబృందమ్మున

నెందును నీ మోము

గానిపింఛక వగతో,

నిందుముఖి!

నిర్జీనాటవియందునబలె

శూన్యదృక్కు

లటు నిటు బఱపన్.

ప్రాకృతం - సత్తనయీ

తెలివి

చావులేనిది తెలివి,  
 నీ చాయలందె  
 నిలిచియుండియు  
 దూరమై నెగడుచుండు;  
 తెలిసినంతట దాపున  
 పలుకుసుమ్ము;  
 కెలకులన్నిట నిండి  
 కన్నులకు దోచు.

హిందీ - కవీర్

వెడలిపోకు

వెడలిపోకుము ప్రేయసీ, చెప్పకయె  
 వెడలిపోకుము ప్రేయసీ.  
 కాచితిని రేయెల్ల  
 కనులు మూతలువడియె  
 నిదురించినపుడు పో  
 యెదవంచు వెఱగొను ॥  
 చెలి లేచి నిన్నంట  
 చేతులను జాపితిని;  
 కలయేమొ అనుకొంటి  
 కాంత నాలో నేనె ॥

సుదతి నీ పదములం  
 బొదివి గాటమ్ముగా  
 నదుముకొంటిని నా  
 హృదంతరాశమ్మునకు  
 వెడలిపోకుము ప్రేయసీ, చెప్పకయె  
 వెడలిపోకుము ప్రేయసీ.

బెంగాలి - రవీంద్రుడు

నిరీక్షణ

తెల్లవారెను నింగి,  
 తెల్లవడిపోయినది;  
 అల్లంతలో స్వామి  
 చల్లగా వచ్చునని,  
 మెల్లగా పక్షిగణ  
 మెల్ల గుజగుజ వోయె;  
 ఉల్ల మచ్చెరువుతో  
 జల్లుమని కంపించె;  
 అల్ల నాథుడు వచ్చు,  
 పెల్ల నిజమేనా?

తమిళం - అంబాళ్

ఆసలేని మనసు

ఆసలేని మనసు,  
 మీసములేని మొగమ్ము,  
 కలతవెట్టు కష్టవార్త;  
 కాసు వీసములను

కాజేసుకున్న వేశ్యకు  
సమానమగు  
నిజమ్మ సుమ్మ.

కన్నడం - నర్వజ్జమ్మ రి

శ్రే లే ం ద్ర త న య ....

హరినీల మణులకు  
నాయువు వచ్చె నా  
గమనీయమగు  
తను కాంతు లెసగ,  
మెఱుగు దీగెలు  
గండుమీలవై  
నెలసె నా  
దృఢాభిరద్యుతుల్  
దేజరిల్ల,  
జమర సుకేశ  
పాశముల  
దుమ్మెద పిండు  
దగిలె నా గుటిల  
కుంతలము లమర,  
కాంచన కుంభముల్  
కరికుంభ కర్కశ  
మెనసె నా బాలిండ్లు  
వొనరి తనర

బాప వశమున  
 శాపంబు వడి,  
 విహీన జనుల  
 సంగతి కర్హమై  
 పొనరగన్న  
 యమర సతులొకోయన  
 దర్శనార్హులైన  
 యెఱుకు లేమలగాంచె  
 లేంద్ర తనయ.

తెలుగు - నన్నెచోడుడు

ఎవ్వరిదా కలరవం?

కాళిందీతీరములో  
 కమ్మగ వేణువు నూదే  
 కలరవ మెవ్వరి దమ్మా?  
 పచ్చిక మైదానమున  
 పలికే పిల్లన గ్రోవ  
 పడతీ యెవ్వరిదే.  
 కలరవమున నా వొడలిటు  
 కంపమొంది పోతున్నది  
 కటకట నా వంటకమ్ము  
 గంగ కలిసి పోతున్నది,  
 ముగళీ స్వర మెవరిదైన  
 మురళీధరు డెవడైనా

॥కా॥

సరేగాని అతనిపాద

సరోజముల బలియకాదును.      || కా ||

ఆయన కా సంగీతం

అల నోకయె కావచ్చును

లలనా నా హృదయమెల్ల

వలవంతల పాలయ్యెనే!      || కా ||

కనుల నీరు కాలువలై

కరిగి వరద లవుతున్నది

కాంతా, మురళీ స్వరముల

కరగి గుండె జూరబోయె;

కాళిందీ తీరములో

కమ్మగ వేణువు నూదే

కలరవ మెవ్వరి దమ్మా?

బెంగాలీ - చండివాన్

కన్నీటి వెల్లువ

ప్రవిమలాక్షి సభో

సభ స్యాంబుదములకు

నవ సృష్టిధాతై యవతరిల్లి.

ఆకర్ణ దీర్ఘ నేత్రాంభోరుహములకు

గమనీయ నాళ భావము భజించి,

కలిత కజ్జలత

ముక్తాహార లతలలో

హరి నీలరత్న  
 నాయకత దాల్చి,  
 లలిత వక్షోజ కుట్టల  
 చుంబనమున  
 మధుప దంపతుల  
 సామ్యంబు వదలి,  
 వేడి యస్రలు నిగుడంగ,  
 వెక్కి- వెక్కి- యేడ్వదొడగె  
 లతాంగి, పృథ్వీశు మ్రోల;  
 మృదుల పరివేదనాక్షరోన్మిత  
 మధుర కంఠ కాకు వికార  
 కాకలిక యలర.

—శ్రీనాథుడు

అ మా య క త

చెలువు డెటకో పెళ్ళి  
 తలకు లలనలచేతి  
 తళుకు గాజులు పెరుగు  
 టలు, లోకధర్మమా?  
 తెలియ కడుగుచునుంటి  
 లలన యేమనుకోకు ?

ప్రాకృతం - గాథానవ్తకతి



## పరబ్రహ్మ

కమలకోశ సన్నిభమై  
 కలదు హృదయ, మందులోన  
 కణకణమను నగ్నిచ్చట  
 కలదొక్కటి ననలుదేరి;  
 నీల జలద విద్యుల్లే  
 ఖా లసితము భాస్వర మది;  
 సన్నని దది, చక్కని దది,  
 సున్నిత మది. ధాన్యశూక  
 సునిశితాగ్ర సంకాశము;  
 పచ్చని దది, పలపల మను  
 కుచ్చుల మెఱపుల మిలమిల-  
 అచ్చ మ్మా మంటచివర  
 ఆడుచుండు పరమాత్ముడు;  
 ఆయనయే బహ్మయన్న,  
 ఆయనయే హరియన్నా,  
 ఆయనయే ఇంద్రుడన్న;  
 అక్షరుండు, పరముడు, స  
 ర్వాంతర్యామి, స్వరాట్టు.

వైదికం.యజుర్వేదం

## నక్క నాగలోకం

ఎక్కడి కేసరి

యెక్కడి నక్క!

ఎక్కడి వారిధి

యెక్కడి వంక?

ఎక్కడి పీయూష

మెక్కడి హాల?

ఎక్కడి రఘురాము

డెక్కడి నీవు?

కుందన మేడ, త

ఘ్నల రేకు లేడ?

చందన మేడ రా

క్షుస! మట్టి యేడ?

కుదగజ మ్మొక్కడ,

మార్జాల మేడ?

కదన భీకరు డేడ,

కపటి నీ వేడ?

ఖగపతి యేడ కొం

గల పతి యేడ?

సాగసుల నెమ లేడ

సారపిట్ట యేడ?

రాయంచ యేడ, గృ

ధ్ర మేడనోయి?

ఆయన యేడ పా

పాత్మ నీ వేడ!

(సీత, రావణునితో). సంస్కృతం వాల్మీకి

కావ్యం

శాస్త్రములలోని

సారము,

జన పదముల

జీవనమున గలిసిన

తావి,

కథల పలుకు తీరున

గల చేవ,

కలసిపోయ—

కావ్యమన్నట్టి పేర

విఖ్యాత మగును.

అలంకారికం. అగ్నిపురాణం

భ్రమ

అంతరమందు వెల్లు

పరమాత్ము, ననంతుని నిన్ను

మూర్ఖు లావంతయు

కానలేక, మదనాంతక!

తీర్థములందు నెల్ల

గాలింతురు:

గొంతుకన్ వెలుగులీను

చిరంతన రత్నమున్,

భ్రమాక్రాంత మనస్కులై

వెదకగా. గమకింతురు

దుమ్ము ధూళిలో.

సంస్కృతం-జగన్నాథ పండితరాయలు

ఆత్మజ్ఞానం

తన్ను దాను

దెలుసుకొన్నట్టి

సుజ్ఞాని,

అన్ని గూడ

దెలుసు కొన్నవాడె;

అన్ని గూడ

దెలుసుకొన్నట్టి

విజ్ఞాని,

తన్ను దాను

దెలుసుకొన్న వాడె.

పాశీ-ఆచారాంగం

తలపు

నూరు సారులు  
 ముద్దుల నూరవేయు,  
 వేయిసారులు కౌగిట  
 వెచ్చజేయు,  
 ఆపి, ఆపి మరింతగా  
 నూపివేయు,  
 లేదు పునరుక్తి  
 వలపుల మోదులోన.

ప్రాకృతం-సత్త నయీ

వినయం

సరస హృదయమ్ముతో  
 రసా స్వాదబ్ధలు  
 చిత్తమున,  
 పారవశ్యము జెంది మసలు  
 మాన్య పురుషుల  
 పద పద్మ మహిత ధూళి  
 దాల్చి నా మస్తకమ్మున  
 ధన్యు డగుదు.

హిందీ-ద్రువదాసు

## గుండియగుసగుస

వన్నెలాడి వడివడిగా  
 తెన్ను దూసుకొని పోగా,  
 కన్నె పైటచేతి గొకింత  
 నన్ను సోకెనూ,  
 అట్టడుగున గుండెలలో  
 చిట్టచివరి గుట్ట వెడలె  
 నిట్టెమధుకవోష్టమైన  
 చిట్టి యూరుపూ,  
 తాకీ తాకని, ఏ చిటు  
 తాకో అతి మృదులముగా  
 నాన దిలి మాయమరెచ్చె  
 సోకి సోకకా,  
 రాలిపడిన పూవురేకు  
 గాలి యలల నూగునట్లు  
 బాల మృదుల నిశ్వాసో  
 ద్వేల లీలగా,  
 కులుకులాడి గుండియ యం  
 చుల గుసగుస వోలిన-ఆ  
 వలిపము నన్నొరసి పోయె  
 నలతి యలతిగా.

కలగంటి

కలగంటి చెలియా—

వలపుల దొరనూ

కలగంటి సకియా      ||కల||

కలగంటి కలకంఠి

కలలోన వినగంటి,

చెలి! పాంచజన్య చం

చల కోమ లారవము      ||కల||

కలగంటి పొదరింటి

చలువ పూవుల మింటి

కెలన నిలుచున్న సాం

పుల సామి కనుగొంటి      ||కల||

వలపుల దొర నన్ను

కులుకు చూపుల జూచి;

అలవోక చెయివట్టి

పులకింప జేసెనే—

కలగంటి చెలియా

వలపుల దొరను

కనుగంటి సకియా.

## గడన

గడనగల  
 మగని జూచిన  
 అడుగడుగున  
 మడుగు లిడుదు  
 రతినలు, దమలో  
 గడ నుడుగు  
 మగని జూచిన,  
 నడిపీనుగ  
 వచ్చెనంచు  
 నగుదురు సుమతీ.

తెనుగు — బద్దెన

## త్యాగము

త్యాగమ్మ లన్నిటం  
 దాన ము త్రమము:  
 దానపరు మీదనే  
 మానవులు బ్రదుకుదురు:  
 తలసూపగలరే, వ  
 దాన్యునకు శత్రువులు?  
 శత్రువుల గూడ నీ  
 మిత్రులనుగా జేయు

వైదికం — తెలిరీతి-ఆరణ్యకం



వర్షంలో ప్రజా ఘోష

ఇల్లులు దిరుగ నొక్కింతబ్బు శిఖి;

అబ్బె నే నింటిలో బూరి యిడి

విసరక రాజదు;

రాజిన రవులుకొ ల్పాసలెగాని

కల్గదు గూడదాన;

కలిగెనేని కూ రగుట మందు;

ఐన బెన్ పొగ సుఖభుక్తి

సేకూర దాభుక్తికి;

ఇడిన బ్రాహ్మకలకె దీరు

బహు జనాన్నము,

తీర నారుల కొదవు

బునః ప్రయత్నము;

ఆద్యపట ముఖ్యలయ మెన్నరు

అలయాంగదాని లయ మెన్నరు.

అంతిక కారజనిక పచన

నాంధో గృహిణి రామి

బడుక మరుడు

వెడవెడనె యార్వ నొగలిరి

అజ్జడిని గృహులు.

కృష్ణదేవరాయలు - ఆముక్తమాల్యద

## మనస్సంక్షోభం

నా కొక వైరియున్నాడనుమాటె  
 చీకాకు పరచు నన్ సిగ్గిల జేయు;  
 అందున నావైరి యడవులలోన  
 కందమూలాశ్చయై గడపు తపస్వి;  
 నా లంకకే వచ్చి నా దైత్యకులము  
 మూల మట్టముగ

నిర్మూలించుచుండె  
 నింతైన నేను జీవించియే యుంటి  
 ఏల దేవేంద్రు నిర్జించిన కొడుకు?  
 ఏల మేల్కొన్నట్టి యింత  
 తమ్ముండు?

నాకపురీ విలుంతన వృథోచ్ఛాన  
 భీకర మీ భుజావింశతి యేల?

సంస్కృతం - మహానాటకం

## చంచల

చంచల లక్ష్మీయ  
 టంచు నిజమ్ము వ  
 చించినవా రెవరూ?  
 ఎంచి పురాణు వ  
 రించిన కోమలి  
 చంచల కాకేమగునూ?

హిందీ - రహిం.

సమన్వయంలేదు

ఈ రెంటికి సమన్వయం  
ఎటూ కుదరకున్నదే ?  
వంచించక బ్రతుక లేను;  
వంచించిన బ్రతుకు చెడును;  
ఎలా యింక సమన్వయం ?  
ఎలా నయ్య రహీమూ ?

హిందీ-రహీం.

నేస్తు

నీ కనుల దొరగు క  
న్నీటి నొక మూటైన  
నెనరుతో తుడుచు నా  
నేస్తు మరవకు మెప్పుడు.

తమిళం - తిరువళ్ళవర్.

ఎందుకో :

ఎందుకో యీ సుమ  
మ్మిటు.వాడిపోయె;  
గదుము నుత్కంఠతో  
నెద కదుముకొన్నాను;  
అందుకే యీ సుమ  
మ్మిటు వాడిపోయె.

ఎందుకో యీ దీప  
 మిట్లారిపోయె ?  
 గాలి తాకు నటంచు  
 దూలి కప్పితి వల్లెః  
 అందుకే యీ దీప  
 మారిపోయినది.  
 ఎందుకో యీ కాల్వ  
 యెండిపోయినది  
 అనుభవించెదనంచు  
 అడ్డు కట్టితి నేమొ !  
 అందుకే యీ కాల్వ  
 అట్లెండిపోయె  
 ఎందుకో ఈ తంతి  
 యిటు తెగిపోయె ?  
 మోటుగా పైసాయి  
 మ్రోగించ బోయితిని !  
 అందుకే యీ తంతి  
 అటు తెగిపోయె !

బెంగళీ - టాగూరు.

కామం

హాలాపాన  
 విజృంభమాణి మద  
 గర్వాతీత దేహోల్లసత్  
 బాలాలోకన స్మఖిలా నిచయ

సంబద్ధాత్ముడై  
 లేశమున్, వేలా నిస్సరణంబు  
 గానక మహావిద్యాంసుడున్  
 కామినీ హేలాకృష్ణ కురంగ  
 శాబక మగున్  
 హీనస్థితిన్ వింటిరే!

తెలుగు - పోతన.

జైమంలో జనక్షోభ

గునుకు ,లూదర్లు, బరపటల్,  
 గోళ్ళుగుండు, లల్లిబియ్యంబు,  
 వెదురు బియ్యంబు, గొట్టిఛెట్లు,  
 నింజెట్లు, తుంగ ముస్తయలు,  
 నీతగుజ్జ మొదలుగా  
 దినదొర కొనియె జనము.

తోలును నెమ్ములున్ మిగిలి  
 ద్రోసిన తొంబదిచోట్ల గూలువారు,  
 ఆలిన్ బిడ్డలన్ విడిచి  
 యాకటి చిచ్చున వెచ్చపోవు వా,  
 రేలిక బంటువాసి  
 యొక యించుకలేక కృశించు వారునై  
 తూలె జనంబు  
 మీన శనిదోషము దాకి  
 నిరస్త సస్యమై.

నవయుచు నుండియు, నొక్కొక్క  
 దివసంబున నశన మబ్బు దివి  
 దగమిగులన్ భువినొరిగి  
 లేవనోపక శివశివ !  
 జనకోటి విడుచు జీవానిలముల్.  
 కఱ, వంతంతకు నొత్తగ  
 గరవెరుక తినంగ నోప గలుగక  
 మనుజుల్, సురసుర స్రుక్కిరి  
 కొందరు పరదేశంబులకు  
 జనిరి బ్రతుకులకొఱకున్.

తెలుగు - ధూర్జటికవి.

శివభక్తులు

అంత్యజః డంత్యజః-  
 డనుచుఁ గుయ్యిడెద,  
 రంత్యజ నకుఁ జొర-  
 నది యెట్లు వచ్చు  
 నరుదగు మీయట్టి-  
 యగ్రజన్ములకు,  
 హరభక్తులిండులు-  
 చొరగరా దనగఁ  
 గన్నులు గానరు-  
 గా కింటిలోన,

నెన్నంగఁ గులహీను—  
 లిట్లున్నవారె?  
 రుద్రభక్తులయిండ్ల—  
 రూఢిఁ బ్రత్యక్ష,  
 రుద్రులు గాకేమి—  
 క్షుద్రు లున్నారె?  
 మాహేశ్వరుల నిజఁ  
 మందిరంబులను,  
 మాహేశ్వరులె కాక—  
 మనుజు లున్నారె?

తెలుగు-పండితారాధ్య చరిత్ర.

సంప్రదాయం

పూర్వు లున్న తీరు పోల్చుకో,  
 తర్వాతివారి తీరు నెరిగి  
 నారి గనుము;  
 నరుడు సత్యమట్లు  
 పరిపక్వమందును;  
 సస్య మట్లై తిరిగి  
 ససినివేయు.

వైదకం - కఠోపనిషత్తు.

డిఃరట !

న న్నపహించువారి  
 విజ్ఞానమెంత ?  
 వార్తకై కాదు దీని

నే వ్రాయుచుంటః  
ఎవడొ నావంటివాడు  
జన్మించి తీరు,  
కాలమున కంతులేదు !  
విశాల మవని !

సంస్కృతం - భవభూతి

మిగిలినది

నీ పువ్వాకటి కోసి  
నిండు పెడంద కదుముకుంటిని॥  
దానియందున్న ముల్లు  
గ్రుచ్చుకున్నది;  
ప్రొద్దుగుంకి, చీకటులు  
క్రమ్మిన యంత  
పుష్పమ్మేమొ వాడిపోయెను?  
నొప్పియట్లే యుండిపోయె.  
వలపు లీరిక లెత్తు  
తలిరు పూలెన్నొ  
నీ వని కుసుమించు నింకను;  
నాకు సుమములుకోయు  
కాలము గతియించె;  
నా గులాబీ పోయె;  
నా నొప్పిమటుకు  
నిలిచిపోయెను జననీ జగద్భాతి!

బెంగాలి - రవీంద్రుడు



దేశభక్తి

పెద్ద మట్టిబొమ్మలలో నె  
వెలసె దైవమనుచు  
కొందరర్చింతురు;  
బొనుగాని,  
నా భరతభూమి  
ప్రతి మంటినలుసు ముందు  
నే పరమభక్తితో  
ప్రణమిల్లుచుందు

హిందీ - ఇక్బాల్

జడివాన

పచ్చిక దట్ట మయ్యె;  
గ్రీమి పంక్తులు  
వందలు వేలు నయ్యె;  
బై పెచ్చు దుమార మెల్ల  
బృథివిం జొరె  
శీకర సిక్తమై;  
ధరాభృచ్చయ, మాపగల్  
జల పరీతము లయ్యె;  
ఝరీ తరంగముల్  
ముచ్చిత లోకమెల్ల;  
తల మున్నగుగా  
జడి గొట్టె నంతటన్.

హిందీ - బాసవమహర్షి

జన్మ జరా మరణ క్షే  
 శమ్ములు లేనట్టి నెలవుః  
 దుఃఖ దుర్దశాభీతికి  
 దూరముగా నున్న తావు,  
 నిర్వాణము, నిర్వాణము  
 నేను కోరుకొందు నదే.

లౌకికం-అశ్వ ఘోషుడు

క వి తా సా మా గ్రి

ప్రకృతి సిద్ధమైన ప్రతిభ,  
 పాండిత్యమ్ము,  
 కలత పడని  
 భావుకత్వ గరిమ,  
 నిత్యకృత్యమైన  
 నియత పరిశ్రమ—  
 కవిత కెంతో చేప  
 గలుగజేయు.

అలంకారికం . చంద్రి

కట్టా !

నిట్టూరుపుతో  
 రాధిక చిట్టి పెదవిమీది  
 దుమ్ము చెరిపితివి సరే!

కట్టా! అట్టే సవతులు  
పెట్టుకొనిన ఆశలెల్ల  
పెకలించితివే?

ప్రాకృతం- సత్తనయా

క్షు హా త్రీ తం

క్షుహజేసి కనుగొన్నది  
బాహిరమే ఎన్నడైన!  
మోహపడకుమోయి! అంత  
రాహిత్యమై నట్టిదాని  
నూహింపగ లాడనంచు?  
సాహస మది సఖుడా విను.

హిందీ - కబీర్

ప్ర భో ధం

పనులు ముగియింపు మమ్మా! అతగాడు  
చనుదెంచినాడు సుమ్మా!  
గడియ మెలమెల్ల, సం  
దడి సేయుచున్నాడు;  
వడివడిగ తలుపునదె  
సడలించుచున్నాడు.  
గట్టిగా నందియల  
నిట్టె మ్రోయించకుము.

చిట్టి ఆతని డాసి  
 తొట్టుపడ బోవకుము.  
 పనులు ముగియింపుమమ్మా! అతగాడు,  
 చనుదెంచి నాడు సుమ్మా!

\* \* \*

ఇది ప్రభంజనము కాదే! సుందరీ,  
 అదిరి పడిపోవరాదే!  
 వాసంత పూరిమను  
 భాసించె చందురుడు,  
 మాసిపోయెను, గుడిసె  
 మోసలను నీడ లివె.  
 వేలుగు లీనుచునుండె  
 వెలది గగన మ్మెల్ల  
 చలియించు నా గుండె!  
 వెలిగించు దీపమును.

ఇది ప్రభంజనము కాదే! సుందరీ,  
 అదిరి పడిపోవరాదే!

\* \* \*

పను లింక ముగియించవే! అతిథియే.  
 చనుదెంచి నాడు గదవే!  
 దివ్వె వెట్టగలేదు.  
 పువ్వు లుంచగలేదు.

జవ్వనీ నీ సొగసు  
 తెవ్వీ కానేలేదు.  
 పను లింక ముగియింపవే! అతిథియే.  
 చనుదెంచి నాడు గదవే!

బెంగాలీ — టాగూర్

ప్రేమ

ఎంత హృదయ విహీనమో  
 ఏమో గాని.  
 ప్రేమ నన్ ముప్పు తిప్పల  
 బెట్టుచుండె;  
 నట్ట నడిరేయి గూడ  
 న న్నదిమి పట్టి,  
 గుండె, గుబ గుబ  
 లాడించుచుండె నకట,

తమిళం - కురక్

మాల

మాల మాల యంచు  
 గోల పెట్టెద వేల?  
 మాల మాత్రమేమి మనిషికానె?  
 మాల గాని వాని మై గోసి చూడ,  
 రక్తమ్ము గాక  
 పాలు గారునేమి?

కన్నడం - నర్సజుడు

ఇ రు వై పు లా....

మునుపు సైపదు  
 సంతోషమున భుజింపః  
 వెనుక సైపదు  
 చింత చేతను భుజింపః  
 బాల కడ నున్న యపు,  
 డెడబాసి నపుడు  
 నొక్క తీరయ్యె  
 భరతనంశో త్తమునకు.  
 ఎక్కడ జప్పుడైన,  
 దరలేక్షణ  
 వచ్చు నటంచు లేచుః  
 నే దిక్కున నల్కుడైన  
 సుదతీమణి పల్కుని  
 యాలకించుః  
 నే చక్కి దళుక్కుమన్న  
 నెల జవ్వని  
 మైసిరి యంచు జూచు,  
 నమ్మక్క!  
 కిరీటి మోహ సముద్రగ్రత  
 నే మనవచ్చు నయ్యెడన్.

# అదర సంభాషణలు

దయ చిప్పిలు మాటలలో,  
దాగివున్న రుచి చూచిన  
దౌర్భాగ్యుం డెవడైనా,  
దయాహీన వాక్యముల  
దర్పంతో అనగలడా?

తమిళం - తిరువళ్ళవర్.

## శి శు హృ ద యం

ఏడ్చు బాలుని పెదవి  
యెరపగడపుకోవి;  
వాని కన్నాములు వే  
ప చిగుళ్ళ చిటుకొనలు;  
వాని చూపులు శివుని  
వాలువలె తీక్షణములు.

కన్నడం - జానపదగేయం

## సూ ర్యా స్త మ యం

రవివర బింబ  
మూర్ధ్విగత రశ్మికమై,  
పరిలంబమానమై  
వరుణహరి ద్వధూటి. తగ  
వారిధి తోయము చేదు వేడుకం  
గరపరి ముక్తమైన

కనకంపు ఘటంబన,  
 జక్రవాకికా విరహ  
 కృశానుకూట మన  
 వీక్షణ దృశ్యత నొందె  
 నెంతయున్

అయ్యణార్డుడు - భాస్కర రామాయణం

తొం ద ర పాటు

తన అలంకార రచనలో  
 మునిగియున్న  
 కొమ్మ, ప్రియురాక విని లలా  
 టమ్మునందు  
 కజ్జలముద్దిదై, లత్తుక  
 కనులవెటై,  
 తలకమును కపోలమ్మున  
 దీర్చుకొనియె

— సంస్కృతం

ఎడదలో....

హారైత్తే బోరుగాలి  
 దారుణ పర్జన్య ఘోష  
 నీరదమాలా జాలం  
 కారు చీకటుల శూన్యా  
 గారం నా హృదయంలో  
 జేరాదించినవి సఖా.

— హిందీ



ఉ ం డ దు!

ఖర్చుదారు సొమ్ము  
కలయ జల్లునుగాని  
వట్టినాటకమ్ము;  
పట్టుమంచు  
పది దినాలు కూడ  
పనికి రాదది, మాయ  
మగును చూచుచుండు  
సంతలోనె.

తమిళం - కురళ్

ఉ త్ప వ ం

కనకంపు గ్రోళ్లు  
గొనిముంచి కాశ్మీర  
జలము నొందురులపై  
జల్లువారు.  
గరయంత్ర మాదిగాగల  
జల యంత్రాలి  
నోలి నొందురులపై నొత్తువారు.  
మెలుపారు తలిరుల  
గలకంపు బువ్వుల  
వలగొని యొండొరు నైచువారు,

కర్పూర చందన  
 కస్తూరి మృగవంక  
 ములుగొని యొండొరు  
 బూయువారు,  
 పట్టి పెనగువారు,  
 పట్టిక రయమున బాటువారు,  
 నెగచి పట్టువారు—  
 ప్రణయ భావమెసగ  
 జారు లుత్సవమున  
 గూడి నీరు పోత లాడి రొప్ప.

తెలుగు - నన్నెచోడుడు

దై ర్యం

బుద్ధిం ద్రియ ఖోభములకు బెట్టనికోట  
 విషదంబు రాశి దుర్వికృతి కోడ  
 ఖల దురాలాప మార్గణ  
 వజ్ర కవచంబు  
 రణమహిష్ఠలికి శ్రీరామరక్ష  
 శాత్రవదుర్గర్వ సంస్తభ నౌషధి  
 మొనయు చింతాశ్రేణి మూకవిప్పు  
 యోగాది సంసిద్ధు  
 లొసగూర్చు పెన్నిధి  
 తూలు నేకాకుల తోడునీడ  
 సకల సుగుణ ప్రధానంబు

సకల కార్యజాల  
సాఫల్య కరణైక సాధనంబు  
ధైర్యగుణము;  
అట్టి ధైర్యంబు దక్కి  
పోర ద త్తఱింతురే?  
అకట మీ తరమునారు!

తెలుగు - పెద్దన

ఋ తం

ఇరుల దరిమి  
వేసి. వెల్లు  
పొరల ఋతం  
ధమ్ము నెక్కి,  
అరుదెంతువు  
బృహస్పతీ!  
అరుల నులుము  
భీషణ మది  
పరిమార్చును  
రక్కసులను  
నర రథమ్ము  
గోత్ర భిదము  
పరమ స్వ  
ర్విద మయ్యది.

వై దకం - ఋగ్వేదం

## సౌందర్యం

ఈ లావణ్య పయోధి  
 నూత్నః  
 మిట్టనెంతే గల్వలున్,  
 చంద్రుడున్ దోలా క్రిడ  
 యొనర్చుచుండి  
 రిది ఏదో సంద్ర  
 మిచ్చోటనే  
 దేలున్ మును  
 గరింద్ర కుంభ తటః  
 మీ దివ్యాబ్ధిలోనే  
 మృణాలాలన్ గూడి  
 యనంటి కంబములు  
 లీలా లాస్య  
 ధుర్యములౌ.

సంస్కృతం-ధ్వన్యలోకంలో ఉదాహృతం

## గృహం

పోరు పొచ్చము లేని  
 సంసారి యెపుడు.  
 పొందవచ్చు స్వర్గము,  
 ముక్తి నందనచ్చుః  
 అందికయు

పొందికయు లేని  
యట్టి యింట నున్న  
సాధించునది  
ఏమి యుండు నింక?

— నీలకంఠ దీక్షితులు

సీ త

సీత కను దొగ  
రాము వీక్షించి నంత,  
వాలిపోయిన తెప్పల  
తూలి పోయె;  
కాని, ఆతని  
'జవము' చక్కందనమ్ము,  
వెలుగు గనుగొని  
తమ యంత  
విచ్చు కొనియె.

— జగన్నాథుడు

ఆ మ ని

కన్నెల నెమ్మొముల ల  
క్ష్యములను నిల్పి  
అన్నన్నా! ఆమని అం  
తంత నాగకా,

గున్న మావిమోక చివులు  
 కొత్త యమ్మునన్  
 వన్నెకాడు మరునికి న  
 ప్పణము వెట్టనే!

వలపు బలిమి

ప్రాకృతం - గాథ

ఎన్ని అడ్డులున్న  
 నెంత దుర్బలమైన  
 ఎంత కఠిన పాత్ర  
 మేని అయిన—  
 ఉవిద,  
 వలపు గొన్న  
 నొక్కటి యాపునా?  
 తెరచుదీసి వలపు  
 తురగలించు.

దానశీలత

తమిళం - కుర్ర

కారే రాజులు  
 రాజ్యముల్ గలుగవే  
 గర్వోన్నతిం బొందిరే  
 వారేరీ?  
 సిరి మూట గట్టుకొని  
 పోవన్ జాలిరే!

యుర్విపై బేరైనం  
గలదే?

శిబి ప్రముఖులున్  
బీతిన్ యశః కాములై  
యారే కోర్కె-లు?  
వారినిన్ మఱచిరే  
యిక్క-లమున్ భార్గవా!

తెలుగు - పోతన

ధ్రువం

మనసు కంటె  
వేగవంత

మైన ధ్రువ  
భౌతి అదో

అను గతి  
శీలముల నడుమ

మునుకొని  
దారిని చూపును:

ఎనసి ఏక  
చిత్తముతో

మొనసి ఏక  
లక్ష్మ్యముతో

అనయము క్రతు  
ముఖులై చ  
య్యన చనుదురు  
దేవులెల్ల.

వైదికం-ఋగ్వేదం

భారత బలత

కనులు విప్పార్చి  
అంజన కన్నకొడుకు,  
సీత జూచితి నని  
ముందె చెప్పి వేసె.  
తన ప్రయాణమ్ము గూర్చిన  
తలపు లెల్ల  
చల్లగా తరువాత నే  
స్మగహంచె,  
సీత జూచితి  
ననువార్త చెప్పె గాని,  
నమ్మలేదు రాముడుముందు-  
నాతి చిక్కి చివికి  
యున్న దటం చని  
చెప్పినంత,  
దదదిక తోడ  
నిట్టూర్చి కనలె నతడు.  
ఇంతి నీ కొరకై



విలపించుననగ,  
 రఘుకులోత్తము  
 డశ్రువుల్ రాల్చి నిలిచె;  
 నిన్ను నమ్మి  
 జీవించుచు నున్నదన్న  
 బాదివి కొనియె  
 నక్కున  
 వాయువుత్రు నంత.

సంస్కృతం . సేతుబంధం

ఉ ద యం

మాసిన యద్దమట్లు  
 చరమాశ గనంబడె  
 చందమామ;  
 కూర్నాసము వీడ్చు  
 సర్ప మటు ప్రాగ్దిశ  
 చీకటి డుల్యై;  
 కోనలున్  
 పూసిన తమ్ములెత్తి  
 కను మూతలు విప్పెను;  
 మేలు కొల్పలన్  
 దూసుక వచ్చు

తుమ్మెదలు  
దోయిలి వట్టెను  
సూర్యమూర్తికై.

—రత్నేశ్వర ప్రసాదనం

తెలివి

తెలివిమాలిన  
తనమున,  
దెలియలేదు  
తెలివి లేనట్టి వాడు—  
అన్ని తెలిసి నట్లే  
తిరుగుచుండును;  
తన కిన్ని  
తెలుసు నన్న  
పొగరు గలవాడు  
మూర్ఖుడే పొమ్ము  
తండ్రీ.

పాశీ - ధమ్మపదం

భక్తి

కనులు మూసి యో  
గము లేలా?  
సత తాంగ న్యా  
సము లేలా?

తలచి పాడి న్న  
త్యము సేయన్,  
వెన్ను డుండు నీ  
వెను వెంటన్.

హిందీ - వ్యాసజీ

ప సి త నం

పసిపాపల  
తొక్కు- పల్కు-  
పసదనమ్ము  
నెరుగని వా  
రసదృశమని  
మురళి రవము  
నాదరింతురూ—  
పసిపాపల  
పలుకు కంటె  
ససిగల గీ  
తమ్ములేదు:  
పసి పాపల  
ముద్దుకంటె  
పండుగ లేదూ.

తమిళం - కురళి

నీ తు లు

చెలియుండియు  
 సైరణసేయు నతడు;  
 పేద వడియును  
 నరికి బ్రయముతోడ  
 దనకు గల భంగి  
 నిచ్చు నతండు—  
 బుణ్య పురుషులని  
 జెప్పి రార్యులు  
 బుధవరేణ్య,

\*

కడు నమ్మ  
 యునికియును  
 నమ్మిమియును సుశీల!  
 కుశలత కాదు;  
 ఎయ్యెడ నైనను  
 బుద్ధి సానిపి  
 తడవి  
 కనుగొనంగ వలయు  
 దగవు ధర్మమున్.

తెలుగు - తిక్క

ఉ షో గీ తం

పగటి తొగరు

దెలుసుకొన్న

మగువల మిన్నా,

పొగ చీకటిలో బుట్టుచు

రగిలెడి కన్యా;

నగుచు జేరు

సంకేతము

మగనికోసమై,

తగని దారి

నడువ దెపుడు

జగతి నుపస్సా.

వైదికం - ఋగ్వేదం

అ లు క

చెక్కిట జెయి జేర్చ

జెరిగె బ్రతములు;

ఉక్కెర కెమ్మొవి

నోడ్చె నిట్టూర్పు;

నెక్కినె గొంతుక

నిండుకన్నీరు;

చిక్కటి చన్గవ

చెదరించె నేడ్పు;

అక్కట అక్కయె  
 ఆటంకమయ్యె....  
 చక్కెర బొమ్మ మా  
 సంగతే లేదు!

సంస్కృతం - ముక్తకం

అక్కటా!

ఏడి నీ కింక  
 చేయూత నిచ్చు  
 కొడుకు?  
 కనులుపోయెను  
 గద నీకు!  
 కనికరమ్ము వీడి  
 యము డున్నటులె  
 లాగివేసె నకట!  
 అంధుని  
 కరాలవంబన  
 యప్పి నిట్లు!

—అమృతానంద

ఎందుకిది?

కామనల మాన్పి,  
 జగము జగమ్మటంచు  
 దలచి

యల్లాడు చిత్తమ్ము  
నిలిపి యుంచి,  
ఎడద శివు నిల్పి  
ఏ మూలనేని జేరి  
యుండుదుము గాక!  
ఏల యీ బండగోల!

—అలంకార సంగ్రహం

మోహనం

గోకుల మంత్రయు  
మోహనమే;  
గోపిక లందరు  
మోహనులే;  
గోకుల యమునా  
కుంజ నికుంజము,  
గోప కిక్కోరము  
మోహనమే.

హిందీ - శ్రీభట్ట

గొడవలేదు!

మంచి చెడ్డ దెలిసి  
మనునారి కన్నను,  
జ్ఞాన హీనులైన  
జనులె సుఖులు;

ఏది చేయవలయు  
 ఏది కూడదటన్న  
 కలత, వారి కెప్పుడు  
 కలుగబోదు!

\*

అ దే ఆ శ

మా వలపు గూర్చి  
 గుస గుస వోపుటలే—  
 ఆశ కింత ఊపిరి బోసెన్,  
 జీవితము నిలిపె  
 చెలి!  
 ఈ పోవడి లోకులకు  
 దెలియబోమి మంచిదే.

తమిళం - కురళ

తీ ర్పు నా?

నావలచుట్టి  
 హర్షకలనా వలమాన  
 మనోంబుదంబుతో  
 నా వలవైరి బల్కు  
 నచలాగ్రణి మామక  
 శోకవారికిన్  
 నావ లతాంగి.



నబ్బి రశనా వల యేశ్వరు  
కేల గూర్చెదే!  
నా వల పంత దీర్చెదే!  
యనంత కృపారస  
వాస వాసవా?

తెలుగు - భట్టుమూర్తి

త త్త్వం

ముల్లుతోడా నేను  
మూడు చెలిమలు తీసి  
రెండు చెలిమలు వట్టివీ— మూడోది  
నిండినది వట్టి యిసుకా.  
ముగ్గురూ మగవాళ్ళు  
మూడు చెలిమలు తవ్వ  
ముద్దుగా వచ్చినారూ— వారికి  
మొండిచేతులు పాపమూ;  
ముర పెముగ యిసుకతో  
ముగ్గురూ కుమ్మరులు  
మూడు కుండలు చేసిరీ— వారికి  
మొండిచేతులె సత్యము,  
మూడు కుండలలోన  
జోడుకుండలు, పచ్చ;  
మూడోది కాలలేదూ— పచ్చిదే  
చూడవే చోద్య మక్కా—

తమిళం— జానపదం

తిల్లాల్లో....

ఏడు చింతాచెట్లు తిల్లాల్లో  
 ఏడు చింతలయెదుట తిల్లాల్లో  
 జోడొకటి వున్నది తక్క తక్క  
 ఆడికెళిపోదమే పిల్లా పిల్లా  
 జోడంటే జోడలే పిల్లాపిల్లా  
 బోడైన వేసలే తక్క తక్క

తమిళం - పాతపాట

ఎంతకోమలమో!

నెలవటంచు ప్రియుడు  
 చెప్పగా, నెలత కెం  
 నేలిగా జొకండు నేల రాలె;  
 వెళ్ళనరీచు జెప్ప  
 వెంటనే మిగతవి  
 చిటిపోయె నామె చేతనుండి

— సంస్కృతం

జయగీతం

అకర్మణ్య డీ దస్యం  
 డనపత్య డమానుషుడు—  
 అడుగో మన చుట్ట ముట్టె  
 నతగానిని బహూర్ముము!

\*

పగవారి నెదిరించి,  
వగల నన్నిటి మల్చి,  
మగటిమిని బాధకుల  
పొగరు నడగించుమా.

\*

నీ ఆయువు పట్టుల నే  
నిదిగో కవచమున దాతు;  
నీ కమృతత్వమ్ము నొసగి  
నాకు గాక సోమరాజు;  
మగలలోని మొనగానిగ  
నెగడించును వరుణు డింక;  
జయముగన్న నిన్ గని జయ  
జయ యందురుగాక సురలు.

వైదికం - ఋగ్వేదం

య మ క్షా లు

యమకాదుల గూర్చుటన్న  
యతనము సేయక తప్పదు,  
అతి సమర్థుడైన కవే  
అమునప్పటి కైనా,  
అందుననే వానికి, కా  
వ్యాదు లందు రసాంగత్వ  
నున్నది సిద్ధించ దందు  
రాలంకారికులూ

అలంకారికం - ధ్వన్యాలంకారం

## విరహం

మిన్ను మిన మిన నలుపున  
 మెదిగిపోయె;  
 ఎగయు కొంగల  
 మబ్బులు బిగువు సూపె;  
 గాలి మంచును జలికె;  
 కేకలను నేసె  
 సంబరమ్మున నెమలి  
 యంబుడము జూచి;  
 ఇట్టి వెన్ని యున్నను సరే!  
 వట్టి కటిక గుండెగల  
 నేను సహియించి  
 యుండగలను—  
 కాని. బానికి  
 ఏమి కాగలదో లకట!  
 భూమిజా! నీత!  
 ధైర్యము బూను మింక!

సంస్కృతం - భవభూతి

చెల - నెల

చెలి చెక్కిలి  
 వర్ణించుచు.  
 సెలవంకను  
 వోలు ననుచునే

యుందురు లే\_\_\_\_  
అల వా టది;  
నిజ మెంచిన  
నెల వంకకు పాప  
మింత నిగ నిగ యేదీ!

ప్రాకృతం - గాథ

జా జి - జి వ్వ ని

పూలలో నెల్ల  
మెత్తని పూవు నీవు;  
కుసుమములలోన  
ఉత్తమ కుసుమ మీవు;  
కాని, ఓ జాజి! నీ కన్న  
కలికి మిన్న -  
కోమలాతి కోమల  
యన్న కోప పడకు.

\*

కొలువు

కను పాపా! నీ వెటకో  
కదలి పొమ్మికా.  
కలికి నచట నిలునబెట్టి  
కొలువ వలయునూ.

తమిళం - కురక్

## తుమ్మెదలు

వన తరువల్లికా  
 కుసుమ వాసన లొల్లక,  
 శైల కన్యకా ఘన  
 ఘన వేణికా భరము  
 కమ్మని తావికి జిక్కి,  
 మ్రోయుచున్  
 వెనుచనియెన్  
 ద్వి రేఫములు వేమఱు  
 భావి వియోగ చింతచే  
 వనరుచు వెంటబోవు  
 మహివల్లభు చూపుల  
 ప్రోవులో యనన్.

తెలుగు - భట్టమూర్తి

## జిజ్ఞాస

ఎవరికి తెలుసు నిదంతా  
 ఎవరు చెప్పగల వారలు?  
 ఎటునుంచీ పుట్టె సృష్టి?  
 ఎటు వచ్చినదీ విసృష్టి?  
 దీని వెంటనే పుట్టిర  
 దేవ దేవు లందరునూ?  
 దీని జన్మ యెపుడో మరి

క వి తా క ల్ప కం

దీని దెలియు జ్ఞానులెవరు?  
 ఈ విస్మయి ఎవరి నుండి  
 వర్షడెనో ఈవిధముగ?  
 ఆయన స్మృప్తించాడా?  
 అటువింటి దదేమి లేద!  
 ఆకాశం పైన నిలిచి  
 అంతటినీ పరికించే  
 ఆయన కీ తత్వ మంత  
 అవగతమో కాదో మఱి?

వైదికం - ఋగ్వేదం

త ప్పె వ రి ది ?

పరులకు నయ్యు పీడననపు  
 బాధల నందును;  
 భంగ మయ్యు  
 మాధురి దొలకించు,  
 వక్రతను దోగియు  
 నందర మెప్పు గాంచు  
 చక్కెర గడ—  
 పాడు తావున  
 నొకించుక పెంపు  
 వహించకున్నచో,  
 చెఱకును దిట్టు పెట్టు!  
 కలుషీకృతమా  
 మరుభూమి దిట్టకన్?

సంస్కృతం - శుభ్రశ్లోకం

ఇవ్వ లేని బ్రతుకు

“ఎవరి వీవు పాదపమా?”

ఎవరవు?”

“విధి దప్పమైన

వల్ల కాటి చెట్టు నయ్య

కల్ల కంసనూ,”

“విసుగు జెంది నటులున్నది

వేసట యెందుకు?”

“నిజమే

వేసట గా కేమున్నది?”

“వివర మేమిటి?”

“దారికి దూరమైనా

సారెకు నా మట్టి చెట్టు

చాయకు జేరుదు రదిగో

స్వ పాంథులూ;

బాటలోనె ఉంటి గాని

వాటమైన నీడ లేని

దేటికి యీ జన్మ! ఒరుల

కేమి యిత్తునూ!”

సంస్కృతం - స్ఫుటశ్లోకం

వ్యర్థ జన్మ

తప్పి పడిన పుట్టు

తగదు చూచుటకై న;



పండు కాయ లేని

మొండిమోడు —

పత్తి చెట్టు:

దాని నలె

పామరుడి నీది

వట్టి వేసడంపు

పుట్టు వోయి.

పాకృతం - గాథ

సం దేహం

ఒక రూపు పది తల—

లూని రావణుడు

మొకము సూపిన రోజు

ముదిత చిగిరించె,

ఏ ముఖమ్మున వీని

కే నివ్వ వలయు

నో మఱి పాలంచు

నొక్కింత తడవు.

హిందీ - సోమప్రభ సూరి

గొప్ప గుణం

ఎముక లేని చెయ్యి,

ఎల నవ్వు మొగమును,

చలువ జిలుకు మంచి

పలుకు తీరు,

వెన్న వోలు గుండె—  
 అన్న నీ నాలుగు  
 గుణము లున్నవాడె  
 గొప్పవాడు.

✱

మొలక తీరు

మొలక తీరు జూచి  
 తెలుసు కొందురు మఱి  
 నేల మంచి చెడ్డ  
 పోలికలను;  
 పలుకు తీరు జూచి  
 కలిగిన వంశమ్ము  
 దెలుసు కొనుట  
 యిట్లే కలదు సుమ్ము.

తమిళం-తిరువళ్ళవర్

వెన్నెల

జలజభవాండ మొప్పె  
 గలశంబు విధంబున;  
 సందులోన నుద్వలమగు  
 చంద్రికాపటలి  
 సన్ను కెక్కె  
 బయ: ప్రభురమై,

లలిత కళా కలాప  
 సదలంకృతి  
 చాగు సుధా మరీచి,  
 యింపుల గనియై తనరెచ్చ—  
 బయి బొంపిరి గట్టిన  
 మీగడో యనన్.

తెలుగు . ఆనంతుడు

కొత్త అల్లుడు

సందు గొందులలోన  
 చంక బుడ్డీలతో  
 చక్కర్లు కొట్టేటి  
 చక్క నోడా  
 తలవంచుకొని సిగ్గు  
 పులకరిస్తుండగా  
 కొత్త అల్లుడు వోలె  
 కూర్చుంటివా?  
 గాలిపటములు గట్టి  
 గోలచేస్తూ యిళ్ళ  
 మిద్దెలను పరువెత్తి  
 మిడిసిపోయే వాడ!

తలవంచుకొని సిగ్గు  
 పులకరిసుండగా  
 కొత్త అల్లుడువోలే  
 కూర్చుంటివా?  
 పనికి పోయే వేళ  
 బాటపై 'ఆపాలు'  
 కొని పల్లెలో దాచు  
 కొంటెనాడా  
 తలవంచుకొని సిగ్గు  
 పులకరిసుండగా  
 కొత్త అల్లుడువోలే  
 కూర్చుంటివా?

తమిళం - పాటపాట

మంచితనం

ఎచట మాటల కిరుణ  
 చిప్పిల్లుచుండు;  
 ఎచట చూపులు పెరిమ  
 చిందించుచుండు;  
 అచటనే నీకు  
 మంచితనమ్ము వొరుకు  
 నంచు తిరువళ్ళవర్  
 వచియించినారు.

తమిళం - తిరువళ్ళవర్

## సూ ర్యు డు

వెలుగు పెంజాలున  
 నేడలిన రాయించ;  
 చదల గూర్చున్న  
 సంపదల రాజు;  
 వేదిక దాపున  
 వెలసిన హోత;  
 గేహమ్ము ప్రవేశించి  
 నట్టి యతిధి;  
 మానవమధ్య  
 సమ్మాన్య నివాసి;  
 ఉత్కృష్ట పద  
 ప్రాప్తిగన్నవాడు;  
 సత్య సంపూర్ణ  
 సంస్థాన నిర్మల నివాసి;  
 గగనమ్మునం దాపు  
 గలుగు వాడు;  
 జలమునం దుద్భవించిన  
 మొలక పువ్వు;  
 పర్వతమ్మున జన్మించు  
 పసిడి పాప;  
 వెలుగు దీవిని బుట్టిన

వే వెలుంగు;  
 నిత్య ఋత జాతు  
 డీ పద్మినీ ప్రియుగడు.

వైదికం - యజుర్వేదం

అ శంస

చెలువు మొగమ్ము దాకి  
 విరిసెన్ చిటు సిగ్గుల;  
 నేను తోలు వల్వల  
 బుయి లోడె;  
 పాముల గలంగె;  
 నెలం గని పొంగె;  
 గంగ మంగల నుడికెన్;  
 కి పాల సముఖమ్మున  
 గాసిలె—  
 నూత్న సంగమా విల  
 గిరిజా విలోకనము—  
 వేమలు మి మ్మది  
 బ్రోచు గావుతన్.

సంస్కృతం - కావ్యప్రకాశం

అ భి సా రి క

నీ ముఖ చంద్రిక  
 చీకటి దీమును  
 తొలగించు,

నేల తెఱవా చన?  
 నీ ధామమున కేగు మిక —  
 పర భామలకును  
 విఘ్న మేల  
 పరికల్పింపన్?

ప్రాకృతం - గాథ

మ ధు ర భా వం

మరులు కొనుము  
 మనసా! ముర  
 హరుని మోహనున్;  
 మురిసి సొమ్ము  
 మురళీధరు  
 దరిసె నమ్ముతో,  
 సరసిజాక్షు  
 సరసజేరి  
 పరువు లెత్తుమూ;  
 ఉరమున గిరి  
 ధరుని చాల్చి  
 పొరలి పాడుమూ.

హిందీ - బీహారీలాల్

స ల హా

ఎట్టి పని యైన గాని  
 చే పట్టకుండ,

చేయ లేనని  
 నెనుకంజ వేయబోకు:  
 కాని దన్నది లేదు.  
 నీ లోని చేవ  
 కష్ట పడుచున్న కొలది  
 కాకలను దీక్షు.  
 మొదలిడి నడుమనె  
 పనులను వదలుట  
 తగ దెప్పుడు;  
 సగము వఱకే సేయన్  
 బదుగురు నగుదురు,  
 నిను నెమ్మది దలపరు  
 వట్టి చచ్చు  
 మానిసి వసుచున్

తమిళం - కురర్

చం ద్రో ద యం  
 అమరు లమృతాంబు  
 నిధిలోని అమృతరసము  
 వెండి చేరుల  
 బటికంపు గుండగట్టి  
 చేదుకొనియెదరో నాగ,  
 శీత రోచి  
 మెఱుగు మెయిత్తోడ  
 యల్లన మిన్ను బాకె.

తెలుగు - తిమ్మన



## ప్రారంభ

మా కంటికి చూపునిమ్ము  
మా వంటికి చూపు నిమ్ము  
మా లోకం లోతు పాతు  
మా మంచిగ చూడనిమ్ము.

వైదికం - ఋగ్వేదం

అ లి క గొ ని....

అనుక గొన్నప్పు  
డల్లంత కన్నామ ముడి  
వెట్టుటే యొక గొప్ప  
చెట్ట తనము;  
కయ్యమ్ము రా  
నాల్క కదపక  
యుండుటే  
కన్నింప జేసెడి  
కఱకుదనము;  
ఊరట జెందిన  
తీరు దెల్పుటయన్న  
నవ్వు మొగ్గల  
జల్లు నంతనరకె;  
మనసు వెన్నెల గాయ  
చనువుతో కనులెత్తి

నడచు తాల్చి లేమియున్,  
హమ్మును-గల  
మానిసి లోకమ్మున  
జెడిపోవు సులువుగా  
నెల్లపుడున్.

బండి నిండ, బరువు  
దండిగా వేసిన  
తరుణమందు  
చూచి యరుగవలయు;  
నెమిలి యీక గూడ  
నిండు బండికి పెద్ద  
బరువె యగుట  
యిరుసు విఱిగిపోవు.

తమిళం - కురళ్

నూ గా రు

అలికులవేణి యారు-  
నవ యావన మన్  
వలరాచ తోటలో-  
బొలుచు నితంబ వేదికడ,  
బొక్కిలి డిగ్గియ చెంత,  
నీల సంకలిత  
వవాంబు యంత్రమగు;  
గానియెడన్

రస గుంభనంబు సంధిల.  
 బుట ముబ్బునే  
 నడుమ నిల్చి  
 ఘన స్తనసూనగుచ్చముల్.

తెలుగు - భట్టమూర్తి

ఈ వి

అర్యమునకు గాని  
 ఆ ప్తులకే గాని  
 పెట్ట నట్టివాని  
 వెట్టి పంట,  
 ఆత్మ వధయె  
 సత్యమాడుచునుంటి—  
 నొంటరిగ తినెడు వాడు  
 పరమ పాపి.

వైదికం - ఋగ్వేదం

క ర్మి ప్తి

కర్మశీలి నెపుడు  
 కాంక్షించుదుగు సురల్,  
 నిద్రపోతూ నెపుడు  
 నెనరు పడరు;  
 మేలు కొన్న  
 దేవ మిత్రులు

పడుకొన్న వాని  
శిక్ష సేయ  
బూనుకొందు.

వైదికం - ఋగ్వేదం

అ హంకారం

కైలాసమ్ము గదల్చితిన్,  
స్వశిరముల్ ఖండించితిన్,  
విష్ణుబందీ లా గుంచితి,  
పుష్పకమ్ము గొనితిన్  
నిర్దిష్ట బాహూత్కర శ్రీ  
లోకేశుడ!—

సంక పాతవడి  
పుచ్చెన్ బొమ్ము విల్లిది—  
నే లీలన్ వంచిన,  
త్రుంచినా  
కలుగు కీర్తి భ్యాతు  
లేముండు లే!

సంస్కృతం - రాజశేఖరుడు

అలత

ఎండ చేతను  
వాడి పోయినది మొగము;  
చిఱుత గాలుల

వెండుకల్ చిక్కువడియె;  
దారి నడచి శరీరమ్ము  
డస్సిపోయె—  
లోన రాకున్న మానె  
విల్చుండవయ్య!

సంస్కృతం — అమృతానంద

నూ చ న

తేరు జూడవచ్చె  
నా రామ;  
సీ భార్య యేమి  
సెప్పినదియొ  
వడ్చుచుండె  
నెవరు లేని యింట—  
నీ వైన ఓదార్చి రమ్ము!  
పాప మబల గుమ్ము  
మఱది!

ప్రాకృతం - గాథ

ని గ్ర హం

కరమున జపమాల  
తిరుగునేగాని,  
పరివర్తనము జెంద  
దరసి యీ మనసు—

సరిజేసుకొరు మది  
పొరలిపోకుండః  
వర మార్గ మదియె - కా  
దుర! జపమాల.

హిందీ - కవీర్

చిత్రాగ్ని

రమణి దూరముగా నున్న  
రగుల జేయు,  
నెలత దగ్గరగా నున్న  
చలువ లీనుః  
నిష్పడతి చిత్రమైన యీ  
నిష్పా, నింత  
కెళుడు మచ్చిక  
చెసెనో యేమొ గాని!

తమిళం - కురళ్

మేలుక్రో!

నిద్దుర మేలు కొమ్ము  
రజనీ చర వంశ వతంస!  
కుంకుమం బద్దిన భంగి  
మింట నదె  
యామిని చెల్లెలు  
కాల్య సంధ్య రా

కాల్య సంధ్య రా  
 నుద్దిలు సేయుచున్న యది  
 యుష్ణ మయూఖ సుత  
 ప్రసూతికిన్  
 బ్రాద్దులు చొచ్చి  
 యున్న యవి  
 పూర్వ దిశా  
 సరసీరు హాక్షికిన్.

తెలుగు—శ్రీనాథుడు

అ గ్ని స్తు తి

జన దీపిక వోహో వహ్ని!  
 జన ప్రియుండవహో అగ్ని!  
 జనోత్తముడవు ప్రజా  
 సన్నిహితుడ  
 వెనయిందుము జీ  
 వనము నొసగి గా  
 యన క ర్తను కేతూ!

వైదికం - ఋగ్వేదం

క వి - క వి త

కవి సరసుడైనచో  
 మతి కవితయు  
 రసవంతమగును:  
 కవి రసహీనుం

డవు నేని, నీరసమె యగు  
 కవిత సమస్తమ్ము  
 నెట్టి కావ్య మ్మందున్,  
 ప్రాణ హీనములు  
 ప్రాణనంతమగు,  
 ప్రాణవంతములు  
 ప్రాణహీనమగు  
 మానసియ కా  
 వ్యాస, కవి స్వతం  
 త్రానతమై, యెది  
 యేని మార్పగును.

అలంకారికం - ధ్వన్యాలోకం

జ త

నిదుర నటించు  
 చెల్వుగని, నెచ్చెలి  
 మోమున మోము జేర్చి  
 లేపెదనని భీతి  
 ముద్దు నిడు పేర్కె  
 నణంచుకయుండె;  
 నాతడున్ —  
 సుదతి వెఱంగునన్  
 ముఖము జూపదటంచు  
 యతింఁడయ్యె;



నిలైదల బెసంగు  
కాచునలనే,  
రతి పారము  
జేరి దిద్దిఱున్,

సంస్కృతం—అమరుకం

స త్యం

స్వతేజః ప్రభూత మహిమా!  
న్వితుల్ క్రిందుగా రెపిరికివ్!  
వితాక్తై మృగేంద్రము, పలా  
యితహ్మానె! ఏనుగులతో.

సంస్కృతం—ముక్తకం

సౌ గ సు

శీల భారవతి సతి  
సుమజాల భారవతి లత  
భావాలయభర వాక్తతి  
ఏదో లావణ్యమ్ము గూర్చు.

—పండితరాయలు

పు న రు క్తి లే దు

ప్రేమికుల విభ్రమములకు  
పెద్ద పెద్ద కవుల  
వాక్యమ్ములకు గాని  
అవధి యన్న మాటయే లేదు;

పునరుక్తమన్న  
దోషమునకు గూడ  
ప్రసక్తి యెంచుననులేదు,

ప్రాకృతం - గాథ

సాధు సేవ

సాధువుల సేవింప  
సంతోష పడును హరిః  
సాధు విముఖత గల్గి,  
సర్వదా పొగడినా  
సర్వేశు డెపుడు రో  
పా యత్తు డగు సుమ్ము.

హిందీ - వ్యాసజీ

బాధా గ్రహణం

మంచి మనసు గలుగు  
మానిసి తనకు,  
పృథ్వీశ పదవి  
యబ్బు నెడను గూడ,  
నొరుల గుండె గలచు  
కరణి బ్రవర్తింప  
జాలడన్న మాట  
చాల నిజము.

పరుల మనసు  
గాయపడిన

కంపించని  
 పోటు మనిషి  
 తెల్వీ తేట తేల?  
 ఒరుల గుండె  
 నొప్పి నెఱిగిన వాడె,  
 ఎవ్వరి మనస్సు  
 నొప్పి వలచకుండు.

తమిళం - కురళ్

హ రు డూ గి రి జా

సుడిగొన్న చిగురాకు  
 జొంపంబు కెంపార,  
 దలమీద మల్లికా  
 దాచు మడచి:  
 నిడుద తామర తూడు  
 నెట్టెంబు జట్టి వై,  
 బటికంపు గడియంపు  
 భాగ మదిమి;  
 తోన యాక్రేవ  
 గెందొవ తేకు హత్తించి,  
 మెడ చక్కి కనూరి  
 మెనిచి పూసి,  
 పాయ గొమ్మల

నల్లపట్టు దగిల్చి,  
 యక్కొన యాకుపై  
 వెండి కోర వెట్టి;  
 ధనళ కేతక భూళి  
 గాత్రమున దలచి,  
 మోక మామిడి  
 కొక కొంత మొక్కి నిలిచి,  
 యొడలిలో జక్కసగము  
 నా కొసగు మనుడు  
 నద్రీ కన్యక తలవాంచె,  
 హరుడు నవ్వె.

తెలుగు - నాచనసోముడు

దోషం

కవి వ్యుత్పత్త విహీనత  
 నవువలచిన తప్పు  
 ప్రతిభ యగపడ నీ,  
 దా నవు! ప్రతిభ లేక  
 చేసిన దవు దోషము  
 బయటపడును  
 తక్షణమందే.

అలంకారికం - ధన్యాలోకం

ఏం మనుషులు!

సేవింపగలరు రాజుల;  
నా విషమును గూడ,  
భోజనము సేయ గలా;  
రింకా వెలదులతో నుందు;  
రహా! వలతులు గద!  
మనుష్యులన్నిట గూడన్;

\*

చందమామ

తిమిరాంశుక మెల్లను  
రాగముతో మును మున్నె  
జార గనని రీతి  
చంద్రముడు,  
చలత్తారక — రాత్రి ముఖమ్ము  
నుపోధరాగ తీవ్రత  
బాదివెన్.

\*

సంజ

సంధ్య అనురాగవతి,  
దివస ప్రియుండు  
గూడ వెనువెంటనే

దిరుగాడు చుండు;  
కాని, వారి  
సమాగమ కథయే లేదు:  
అకట! విధి చైద  
మేమని యనగవచ్చు?

\*

గుణము

సరసులు గ్రహించిన  
యవసరముననే  
గుణములెల్ల  
సద్గుణము లగున్;  
సరసిజ బంధు  
కరగ్రహ  
వరముననే  
పద్మములును  
పద్మము లగున్.

సంస్కృతం - (ధ్వన్యాలోకంలో ఉదాహృతములే వైవస్వతి)

నూచన

ఇచట మా యత్త  
శయనించు,  
నిచట పండుకొందు నే;

పగలే చూచుకొమ్ము నీవు  
 రేయి చీకటి బాటసారీ!  
 నిశీథి నా పడకపైన  
 బడెద వేమో పరాకు!

ప్రాకృతం - గాథ

అ డి యే న్

పరమ సాధువుల  
 చరమ దాసులకు  
 చరమ దాసుడీ కబీరుడూ;  
 వర మహాత్మ పా  
 ద రజః ప్రోత్థిత  
 తరుణ గ్రాసము కబీరుడూ.

హిందీ - కవీర్

త మి

తమని దాచుకొన నెంతో  
 తమక పడుదునూ—  
 అమాంతమది బయల్పడును  
 సుమా!తుమ్మ లా.

\*

నీ వు కూ డా...

నన్నొక్కమాట  
 అడుగక మున్నే నా మనసు!  
 వాని మోసల జనెదే!

కన్నా ఇక్కట్టులలో  
నిన్నెవ్వరు చూడ రన్న  
నీతి ఫలితమా?

తమిళం - కురక్

పా ర మ్య ప రీ ష

సరి! మాటలలో నందఱు  
పరమ పురుషులే!  
మరి! బంగరు, లేమ, కత్తి  
యొరయని లుతురా?

కన్నడం - శర్వజ్ఞ

చూ పు లు

శలయం గూర్చి  
జెమర్చు నంగముల  
లగ్నంబైన సన్నంపు  
మంజుల కాశేశయమందు  
మించు కమల  
స్తోమంబుచే జూచె  
నొక్క లతా తన్వి  
చెలంగి, పొంగు  
మది కాంక్షల్ దీర  
మేనల్ల గన్నులు గావించి



క వి తా క ల్ప కం

కుమారు జవ్వనము  
చెన్నుం జూచు  
చందంబునన్.

తెలుగు - పెద్దన

మం చ ము

మొలక మెఱుంగు  
కెంపు మొనముక్కుల నిక్కు  
కిరీటి పచ్చ డా చిరుకల  
కోళ్ళలో,  
చికిలి చెంద్రక వన్నియ  
పట్టు పట్టితో,  
దొలకు పసిండి  
వ్రాత తెరలో,  
నెఱ తావుల మేలు కట్టులో  
జలువలు చిందు  
ముత్తయపు జస్సర  
మంచముపై మహోన్నతిన్.

తెలుగు - భట్టమూర్తి

ఉ ప స్సు

వలపుగొన్న మొలతలు తమ  
చెలువుని సేవించునట్లు,  
లలితాంగులు లెల్లను పిడి  
కిలి బట్టి మధించుచుండు;

మొలక నిప్పు నాల్కల రం  
గుల మిలమిల లాడుచుండె;  
వెలులుగులతో ఉపసులు మిల  
మిలల నీను తెఱగు దోప!

వైదికం - ఋగ్వేదం

తీ పి.చే దు

స్వాదు కావ్యరస  
సమ్మిళితమై  
పాదుకొన్న వాక్  
పంక్తి గ్రహింతురు;  
మీది తేనెతో  
మ్రొంగ గల్గుదురు,  
చేదుమందు నా  
మీదనందఱును.

ఆలంకారికం-భాషహండు

స మ ధ్ధ లు

నేల తల్లి  
బంగారపు  
పూల గోయ  
గల వలతులు  
నేలమీద  
ముగ్ధ రనుట

నిత్య సత్యమూ  
చాలిన పం  
డితు డొక్కడు,  
మేలి మగడు  
మరియొక్కడు,  
ఏలిక నే  
విగుచువాడు  
నింక నొక్కడూ.

సంస్కృతం - ముక్తకం

కలుసుకొను టెన్న డన్నట్టు  
చెలుపు డంత  
తన్ను జాచిన,  
నాతని తలపు నెఱిగి,  
చెలియ నెఱజాణ  
కనుగీటి, చేతిలోని  
తళుకు తామర పూవు  
రేకులను మూసె

సంస్కృతం - ముక్తకం

పోవు ద మ ని....

ప్రబ్బ పొదనుండి  
లేచిన పక్షి కులము  
సేయు కోలాహలము  
తన చెవిని సోక, ఇంటి పనులలో

ముగ్ధిపోయిన నెలంత  
అంగకమ్ములు  
నిలువ నీ నట్టులయ్యె.

ప్రాకృతం - గాథ

భక్తుని మొఱి

ఇల్లాలి విడనాడి,  
పీల్లల వీడి,  
చల్లగా నీ వెంట  
చనుచుంటి నయ్యః  
నీ భక్తి కరవాల  
నిశితాసిధార  
నీ భవబంధమ్ము  
లెడ సేసుకొంటి;  
ఇంద్రియమ్ములు వెల  
యించిన వల న  
నతంద్రుడనై  
దాటి తప్పించుకొంటి,  
శరణాగతుండనై  
పరిరక్ష బొంది,  
కరము సంసార దుః  
ఖ శ్వాస పంక్తి  
దరిదాపులకు రాని  
తావున నుంటి.

తమిళం - తిరుమంగై మన్నర్

చ దు రు లే ని వా రు

మది సుఖము గోరి  
దుఃఖం బొదవంగల  
కార్యములకు  
నుత్సాహము సేయుదు,  
రొప్పని తృష్ణంబడి  
చదు రేమియు లేని యట్టి  
జను లాతురులై.

తెలుగు - తిక్కన

ప్రార్థన:

మమ్ము చూడు  
వాస్తాప్పతి!  
మాకు దాపు  
సమకూర్చుము;  
మా కోర్కెల  
చేకూర్చుము;  
మా మనుషుల  
పశువులనూ  
మా మంచిగ  
కాపాడుము.

వైదికం - ఋగ్వేదం

దై వ స్వ రూ పు డు

మనసులోని కా  
మనలను చేదిం  
చిన మొనగాడే—  
తనను దైవ రూ  
పునిగ మార్చు గొ  
ప్పను సాధించునూ.

పౌరాణికం-భాగవతం

ది వ్యె వె లు గు

వెలుగు వలయు నతడు  
వెదకును దివ్యైకై;  
ధ్వనిని గోరు కవియు  
వాచ్యమైన  
యర్థమందు మనసు  
నంతట లగియించు—  
దివ్యైకేక వెల్లు  
దెచ్చు తెట్లు.

అలింకారికం-ఆనందవర్ధనుడు

క న్ని రు

అనవరత  
నయన జల లవ  
వినిపాత పరాస్త

పత్ర విలిఖితమై,  
హస్త నిహితమగు  
నీ ముఖి,  
మెవ్వని మనసు  
గలంచకుండు  
వారిజనేత్రా!

సంస్కృతం — ధ్వన్యలోకం

ధ ని కు లు

రమ్మని—పొమ్మని,  
పడు—లేలెమ్మని  
పల్కుమని—  
మాటలిక చాలంచున్,  
దిమ్మ తిరిగింతు  
రథుల బొమ్మలుగా  
జేసి యాడి  
భువి ధనవంతుల్.

సంస్కృతం- స్ఫుటశ్లోకం

కా మ ము

కామమూలకముగ  
గలుగు నావేదన,  
కామమూలముననె  
గలుగు భయము;

కామమున జయింపగా  
గల్గుదువయేని —  
భేద మేది?  
భీతి యేది యింక?

పాళీ - ధమ్మపదం

ప్రతిని!

అడవిలో నాకు లున్నట్టి  
యవనిజమ్మునై  
జనింతునుగాని —  
యేమైన గూడ,  
దానశీలత గల్గియు,  
ధనము లేని  
మనిషి నై లోకమున  
బుట్ట మనసు పడను.

ప్రాకృతం-ముక్తకం

కామిని

కుండలములు చెక్కులపై  
కులుకులాడుచున్నవీ;  
కొల్లలు వెల్లుల మొగ్గలు  
కుమ్మలాడుచున్నవీ.  
కన్నుల మిన్నుల లోపల  
కాంతు లుబుకుచున్నవీ,  
కామిని మోమున చంద్రుని  
కళలు దేలుచున్నవీ.

హిందీ - నాగర్‌దాస్



ఇ రు వా గు లా....

ఇట్లు నట్లు  
నొక్కటే బరువున్న  
కావడిని మోయ సులువు;  
వలపునట్లే —  
ఒక్కవేపె యున్న  
చిక్కని వలపు  
భారమున నిన్ను  
కాల రాచివేయు

\*

అ మె అ వే ద న

తుమ్ము వచ్చునట్లే తోచి  
రవంతలో  
నిట్టె యాగిపోయె  
నేమొ గాని;  
అతను నం దలంప  
నాశించి అంతలో,  
మఱచిపోయె నేమొ  
మచ్చెకంటి.

తమిళం - తిరువళ్ళవర్

## వ ర రు వు

గత సంతానము,  
 శీతలీ కృత మహీ  
 కాంతాంగ,  
 మత్స్యదత్త స్మిత  
 కుండోత్కర  
 కేతక్తి కుటజ  
 రాజ ప్రాజాతామోద,  
 మూర్జితవల్లీ ప్రకరంబు,  
 వర్ధిత శిఖి శ్రేణీ  
 ప్రమోదంబు—  
 రమ్యతరంబై  
 కుతలంబు నాబరగె  
 వర్షారంభ మత్యున్నతిన్.

\*

చలి గాడ్పుల ముసరుల  
 మెయి వలిగొని,  
 ధాత్రీ పురంధ్ర  
 వలిబచ్చని కంబళి  
 గవిచికొన్న విధమున—

నొలుపుగ  
జిప్పరువు గలిసె  
భూతల మెల్లన్.

తెలుగు - నన్నెచోడుడు

అం తే!

వికటముననుండి శ్రుతిపుట నిష్కరముగ  
నదరి కాకులు బెట్టు పెద్దఱచు నపుడు,  
ఉడిగి రాయంచ యూరకయుంట లెస్స;  
సైప రాకున్న నెందేని జనుట యొప్పు.

— సుందరపాంథ్య, నీతివృక్షిక - 113. శ్రీనాథుని అనువాదం

దు రు సు మా ట

ద్వేషికంటె, బాణ  
తీక్షణతకంటెను,  
అగ్నికంటె, విషము  
నంతకంటె,  
వ్యాధికంటె మిగుల  
పరు షవాక్యమ్ములు  
గుండె కోసి కోసి  
కుములజేయు.

సంస్కృతం - సుందరపాంథ్య

పూషా!

అంబోధి మధ్యముల  
నంతరిక్షములో  
నయ్య! నీ స్వర్ణ నౌ  
కానీకములు తిరుగు.  
అతివైభవేచ్ఛతో  
ననురాగ వాంఛతో  
నర్యముని కడకు పూ  
షా! వెడలుచుండెదవు.

వైదికం - ఋగ్వేదం

ముఖం

చిలు సిగ్గు లుజులు చుండియు,  
నెఱి ముగుదతనమ్ము  
మివుల నెనసియు,  
కళలన్ నెఱతనము  
జాణతన  
మత్రే తరుణి వెలార్చి  
గురుత దా నాచుకొనెన్.

లౌకికం - ధనికుడు

శీతలాగ్ని

జలజ నాళ హస్తమ్ములు  
లలితపు రంభోరువులను  
కలువ కనులు కలిగియు నీ

ఎలరూపము మమ్ముల ని  
ట్ల లయించుచు నున్న దెట్లు  
చలదలికుంతల లలనా?

జీ వి తం చం చ లం


సంస్కృతం - దండి

ముదితలు సుందరులే;  
సంపద లెల్లను  
రమ్యమైన వనుట నిజమే;  
అదికాదు—జీవితమే  
మదిరాక్షి కటాక్ష లవ  
సమాన చలవత్కా.

త థా గ తు డు

సంస్కృతం - ధనికుడు

పేదసాదల పెరిమతో  
నాదుకొనుట;  
గాయపడినట్టి వారిని  
కాచియుంట;  
ముసలి ముతకల,  
దిక్కును దెసయులేని  
వారి జూచుట—  
ఇందుకే వచ్చు నతడు.  
ఈ పనులజేసి యితరుల  
హెచ్చరించి, వారితోగూడ



చేయించి, వన్నెకెక్కె—

నా తథా గతు—

దందులోనే తరించె;

పంచనదులు సముద్రము

బడితరించు.

పాళీ - ధమ్మపదం

డో లా య మా న త

ఇటు లేమో చెలి యేడుపు—

అటు లేమో సమరభేరి

యాహ్వీనంబున్—

భటు మనసు

ప్రేమ రసమున.

పటు రణ రసమునను

డోలవలె కొట్టుకొనెన్

ప్రాకృతం - ముక్తకం

జ ల ధీ కు టు ం బ ం

కూతురు లచ్చిమి,

హరి జామాత,

గృహిణి గంగ,

చందమామ - సుధయు నే

మోతన గుఱ్ఱలు; జలనిధి

పూతకుటుంబ మృదెంత

పుణ్యవంతమో

- ముక్తకం

## ప్రేమ మాలికలు

ప్రేమరాణి రాధాసతి  
ప్రేమరాజు మాధవపతి  
ప్రేమవాటి విహరించే  
ప్రేమ మాలికులు నిద్దురు.

హిందీ — రసఖాసి

## మెత్తని మనసు

మనసు మెత్తవలెను  
ననురాగ రసము;  
నేస్తమ్మ గూర్చి పెట్టు  
తలిరు తెడద;  
ప్రేమ పూర్ణహృదయ  
సీమను పండని  
ఫలము లేదు;  
గొప్ప వరము లేదు.

\*

## విరహం లో....

దీపఃసూక్ష్మ దనుక  
నోపిక చీకటి  
కాచివేచియున్న  
కరణి వదిగొ

నా మనోహరుండు  
న స్వీడి చనుదాక  
కాచి బయట వడియె  
కాయజుండు.

\*

చూ చి తి రా ?

చిక్కుచుంటి వేమే అని  
చేతులు బొడుతురె కానీ,  
వెళ్ళిపోతివేరా యని  
వెలదు లడుగరే వానిని?

తమిళం—కుర్ర్

క డ క దే!

తలముచ్చట్టులు దిరిగిన  
దలపోయగ  
నోటిలోని దయ కడియన్న  
ట్లినే తిరుగులు  
తిరిగిన, గలుగదు గతి  
విష్ణుసేవ గావించకయున్.

తెలుగు—తెనాలి రామలింగడు

చ ం ద మా మ

సురచిర పానపాత్రమున  
సుందరి యొక్కతె  
కేళి నిండుచందురుడు



ప్రకంపితాంగకముతో  
దిలకించె,  
దదాసనాంబుజ  
స్ఫురితవికాస  
వైభవము సాంపు  
లడంకువ మ్రుచ్చిలింప,  
జెచ్చెర జనుదెంచె  
పట్టువడి, చేడ్పడి  
భీతి వడంకు చాడ్చునన్.

తెలుగు—ఎఱ్ఱాపెగడ

వే కు వ

కన్నతల్లి కైసేసిన  
కన్నెవోలె వెలిగిపోవు  
అన్నల మిన్నా! వేకువ  
చిన్నెలాడి! మా కన్నుల  
వెన్నల విరియింతువే  
పున్నెమన్న నీదే! ఓ  
కన్నా! మిన్నుల దాకుము!  
ఎన్ని వేకువలే అయిన  
నిన్ను బోలగల వేమిటి?

వైదికం—ఋగ్వేదం

దయా శీలి

ఉల్లమునందు తం దలచు  
నొజ్జల కెయ్యవి గోరుకున్న,  
నే యల్లరి లేక యిచ్చు  
పరమాత్ము డనంతుడు;  
గర్జలన్ చెవుల్  
చిల్లులు నోవ జేయకయె,  
చిక్కని మబ్బులు  
కుంభ వృష్టులన్  
చల్లగ జేసి పేయును,  
విశాల మహితలి  
నొక్క యూపునన్.

పౌరాణికం—భాగవతం

కవిత్వ సామ్యం

సహజ శక్తి, నేర్పు,  
సహజ పాండిత్యము,  
కావ్యపరిచిత్తు,  
కవుల శిక్ష,  
లోక పర్యవేక్ష—  
చేకూర జేయును  
కవిత వ్రాయ గలుగు  
కడిది నెపుడు.

అలంకారికం - కావ్యప్రకాశం

దా చ లే వు!

కొగిలింప జూచు కాంతుని

చేతుల ద్రోసివేతు,

వెందుకోస మబల!

ముప్పురముగ మొలుచు

పులకలే నీ కోర్కె

వెలువరించు

తొట తొలుత నుండి.

ల)

సంస్కృతం - ముక్తకం

బా ల్య యౌ వ న స ం ధీ

మిసిమి తొలకె కనుల,

ససి తగ్గె నాటల;

పలపు సాదల చెవులు వాలె,

తొలుత వోలె యొడిని

గూరుచో లేదు, బాల—

జవ్వనము, పసితనమ్ము

పెనగులాడ.

—అమృతానంద

ఖ లు డు

చెలిమికైన,

వైరములకైన నొక్కటే—

ఖలుడు మనకు

తరము గానివాడే!  
 కుక్కపొత్తు మనకు  
 కూడనిదే—  
 మూతి నాకుచున్న,  
 కండ పీకుచున్న.

—పుభాషిత్రీశతి

నెఱజొణ

కలికి కచ్చువడిన పెదవి  
 తిలకించిన కోష మేల  
 కలుగ కుండు నెవరికైన  
 చిలుకల కొలిక్కి!  
 వలదటన్న వినక వాస  
 నల చూర్కొంటివి, తుమ్మెద  
 గల పద్మము, ననుభవింపు  
 లలన యిప్పుడూ!

ప్రాకృతం - ము కకం (ధ్వన్యారోకం)

మండు మారుతం

రణ ద్భ్రమర  
 ఘంటా రవమై  
 ఝర ద్దాన  
 ధారాసనమై  
 కుంజరమ్ము

కుంజ సమీరం  
వచ్చె మంద  
మంద గభీరం.

హిందీ - బిహారీలాల్

ఆ వే ద న

కొలకుల వానల  
జలముల నిండె  
కలికి రాజల చూచి  
విలపించు చుండె  
“అక్కట నన్నిట్లు  
లొక్కటే నేసి  
ఎక్కడి కేగనే  
ఇటు నను రోసి?”  
అప్పుడు చెలికత్తె  
అనసాగె నిట్లు  
“తప్పు మానిసి యయ్యె  
తన్ని యిం కెట్లు?  
వేసిన చెట్టునే  
వేల్చెనే యిట్లు?  
ఈసున గిరినుంచి  
త్రోసెనే యెట్లు?”  
రమణి మాటను విని  
రాజుల దేవి

కమలి యిట్లనసాగె  
 కమలాల బావి.  
 “నిజము చెప్పితి వమ్మ  
 గజరాజ గమన  
 ప్రజ బాలు డిటుసేసె  
 వర చంద్ర వదన”  
 నరసులు తెగియె వ  
 వ్రా ప్రసాతమున;  
 సరిదధీశుడు క్షోభ  
 పడెను వాతమున;  
 గిరులెల్ల జల జల  
 కరగుచు నుండె,—  
 కరగదే నా సామి  
 కటిక తా గుండె.

గుజరాతీ - నేమినాథ చతుష్పదిక

గృహిణీ ధర్మం

మగని గడన మించి  
 నగదు వెచ్చించని  
 మగువ తగిన భార్య  
 యగును సుమ్ము;

నగవు తోడ మగని  
నవ్వించ వలె గాని,  
అగడు పెట్టి వాని  
తెగడరాదు.

తమిళం - కుర్ర

పొదలు

విరిహి జనమ్ములన్  
మరుడు, వీపుల  
డాగులు వేయబూని  
నిష్కరుణ,  
నిజ ప్రతాప శిఖి గ్రావ  
గ్రాగు శిలాకలో యనన్,  
ధరపయి నెల్లెడెన్  
దరుల దట్టములై  
చిగురాకు జొంపముల్,  
నిరుపమ లీల బొల్చె  
దరుణీ! కనుగొంటె  
మిటారి చూపులన్.

\*

చిగుళ్లు

తలిరుం గైదువురాయ,  
డధ్యగులపై దండెత్త  
శేగాలి బెస్తలచే

(31)

బంపిన పండుటాకు తగట్టి  
 జాబుల్ కనుంగొంచు,  
 వింతలుగా వారికి  
 జై త్రుడిచ్చు బురుసా దట్టిలు,  
 ముత్యాల తావలమున్ వోలె  
 దగుం జిగుళ్ళు,  
 గలికా వారమ్మ  
 తీరమ్మనన్.

తెలుగు - చంద్రభాను చరిత్ర

వా యు దేవుడు

మలిన విహీనము వేకువ  
 బలు బల్లున విచ్చును, ఏ  
 వలిదేవర! నీకోసం  
 మిలమిల వెలుగుల కమ్ముల  
 పలు వెన్నెల వలువ బఱచి  
 తళతళ లాడుచు నున్నది;  
 కల కోరిక లెల్లగూర్చు  
 వెలి వేలుపు టాపు తల్లి  
 కలుముల గురియుచునున్నది;  
 పిలపిల ఆకాశ గర్భ  
 ముల జీల్చుక మొలిచివచ్చు  
 చలువ గాలి దేవర! మ  
 మ్ముల నెప్పుడు గాపాడుము.

వైదికం - ముగ్ధేంద్రం



అ త డు

ఎవని లోన  
 లోకమెల్లను నిహితమై  
 యెనగు కోశమందు  
 నిమిడి నట్లు;  
 ఎవనిలోన జగము  
 లిట్టివి భాసించు  
 జాలమందు  
 పక్కిచాలు వోలె.

పౌరాణికం - వ్యాసుడు

ప్ర తి భా, వి వే కం

ప్రతిభ, విచక్షణ లేకే  
 యితరుల భావముల  
 ననుసరింతురు,  
 కవితా మృతరుచి  
 దెలియుట కన్నన్  
 ప్రతిభ విచక్షణ  
 సతమ్ము ప్రాముఖ్యములౌ.

అలంకారికం - సోమదేవసూరి

చు క్క

చిక్కగ పెరిగిన చెట్లవారిలో  
 నక్కిన చీకటి  
 నవల ద్రోయుచును,  
 చక్కెర విలుతుని  
 సాయం యాత్రకు  
 నిక్కిన దివిటీ  
 నిలుపు వెలువలె  
 చక్కనిచుక్క  
 లసద్దతి, నుర్వర  
 కొక్క యలంకృతి  
 గూర్చుచు నడచెను.

లౌకికం - అలంకారసంగ్రహం

వ ల కా క

వెన్నెల వెల్లువల్  
 తడిపి వేయ  
 వలంతులు కాకపోయె;  
 అన్నన్న! సుగంధ శీతల  
 హిమాంబువులున్  
 కదిలించ లేక పోయె —  
 న్నవలా యిదేటి  
 యలయింపుల వేడిమి తల్లి!

ఔనులే!

కన్నె గలంచునట్టి  
వల కాకయె సుమ్మిది  
తేట తెల్ల మీ

సంస్కృతం—దండి

వ ల పు

తలపు దవిలినంత,  
తన కంట బడినంత,  
మత్తు గొలిపి  
తన్ను ముఱవజేయు  
గొప్పదనము—  
మదిర కెప్పుడు  
చేకూర;  
దొక్క వలపు నందె  
యొదిగి యుండు

తమిళం - తిరువళ్ళవర్

సా ల వృక్షం

పురకాంతల  
కౌనులకున్  
సరిపడదని బ్రహ్మ  
గూకసము నారసి వేరపరి,  
దాని గుండలించిన

సరణిన్ దివిముట్టి  
యచటి  
సాలం బలరున్

తెలుగు - చంద్రాంగద చరిత్రము

దుర్గాస్తుతి

అగ్నిహోత్ర కాంతిమతీ  
అకలంక జ్వాలావతి  
అగా ధాపగా తరణీ  
అఖిల కార్యచరణీ  
అమ్మణీ! దుర్గా! సా  
ష్టాంగ నమస్కార మిదే.

వైదికం - తైత్తిరీయ ఆరణ్యకం

సర్వాంతర్యామి

నిష్పలోన నీటిలోన  
నిఖిలలోక నియతిలోన  
నికుంజాల లతలలోన  
నిత్య పాదపములలోన  
నిండి ఉన్న దైవానికి  
నిశేదింతు వందనమ్ము.

— శ్వేతాశ్వతరం

రా ము డు

కనికరము,  
 బాధితుల ననుకంప,  
 శ్రుతము, సచ్చరిత్రము,  
 దమమును, శమము  
 ననెడు నారు గుణములు  
 కొల్లలుగా రహించు—  
 పురుష సింహుడు  
 రామ భూవరునియందు.  
 ధర్మ రూపుడు,  
 దివ్యజ్యోతిర్మయితుడు  
 భువన్ భూజపు మూలమై  
 బాలుచు నతడు;  
 కొమ్మ, లాకులు, పూవులు,  
 నోటి కాయలై  
 నెలుంగుదు  
 రా చెట్టునందు జనులు.

పౌరాణికం - వాల్మీకి

మెప్పు

కవితా మధురిమ  
 దెలియగ కవులే  
 కావలయు నేమి?  
 క్రమ భోజన

మ్మోవరైనా తిని.  
 రుచి జెప్ప వలంతులె—  
 వంటరాని వారేయైనన్,  
 రసికు లెంత మెచ్చి  
 పససేయ — నంతగా  
 కవిత మేల్చి  
 విలువ మివుల హెచ్చు;  
 రసికు లెంత మెచ్చి  
 పససేయ - నంతగా  
 మెలత మేల్చి, విలువ  
 మివుల హెచ్చు.

ఆలంకారికం - సోమదేవ సూరి

తా లి మి లే క

చెలువుని పొందియున్  
 మురువు జిక్కి—  
 సరాగములాడ నేర్చు  
 కోమలి సుకృతాత్మరా  
 లగు సుమీ!  
 మతి నా దురదృష్టమే మనన్  
 చెలియ! రవంత  
 పోక ముడి చెంతకు  
 చెల్వని చేయి చేరనే—

చెలులను దిట్టదున్;  
మనసు చీకటియై  
మఱితున్ సమస్తమున్.

లౌకికం - విజ్ఞక

అ భి సా రి క

నును సిగ్గు దొంతరల  
బెనచి యటకనువెట్టి,  
గొనబు కన్నుల, తూర్పు  
కనుమ కంకిత మిచ్చి,  
ముని మాపు చీకట్లు  
మునుగు బెదరు నదల్చి,  
తనతోడు లేని శం  
కను దూరముగ డుల్చి,  
ఎనలేని వేగమున  
జన, బాదముల బూన్చి,  
మొనసి గాజులు మ్రోయ  
తనవారి దిగ్గడోలి,  
తన చెల్మి కాడెంత  
చెనటి యైనను మఱచి—  
చనుదు రభిసారికలు  
తనివి దీరని తమిని.

అమృతానందయోగి

నెలయొక్కనే!

ఏ సురసుందరాంగియో,  
జయించిన దేమో,  
మనోజ్ఞ వల్లకీ న్యూస  
సుధా ప్రవంతుల  
ననంగ సమానుని;  
వార లిద  
తే ధ్యాసయు లేక,  
రేయి జతయై  
గమియిందిరో యేమో!  
కానిచో నో సుమగాత్రి!  
యితవతి కుండునె!  
కాంతుడు, గడ్డి పూలలో  
మోసుల నెత్తు వెన్నెలల  
మున్నొని చంద్రుడు  
నత్తి కెక్కనే!

-అలంకార సంగ్రహం

నేర్పు

తలిరు కంటె వలుపు  
లలితమై చెన్నొందు,  
వలపుకాదు దాని  
దెలియ వలయు;



సున్నితముగ మెలగి  
సొక్కి, చొక్కించుట  
నేర్వవలసి నట  
నేర్పు సుమ్ము.

వ హ్ని

తమిళం. తిరువళ్ళవర్

వత్తు హీనులకును  
వత్తుమ్ము లిచ్చును,  
రోగు లైనవారి  
రుజల మాన్పు.  
అంధునకును చూపు  
నందించు నీ యగ్ని,  
కుంటివాని నడక  
కుదురు పఱచు

కై త

వైదికం - జుగ్వేదం

పులకరించును రేయి  
చలువ వెన్నెలల;  
జలదరించు సరస్సు  
కలికి తామరల;  
అలరించు లే నీవె  
తలిరాకు నవల;

తొలకించును శరతు  
తెలియంచగముల;  
వలపించు కవిత మి  
క్కిలి విమర్శనల.

అలంకారికం - ఆనందవర్ధనుడు

ర స సి ధి

ఇచ్చు, జవసత్వములు,  
లక్ష్య—మిట్టివానికొలది  
చేతురు భాగ్యమ్ము;  
పలుకుబడియు,  
రీతియును—చక్కగా  
సంతరించుకొన్న కొలది,  
రస సిద్ధి కవితలో  
గలుగుచుండు.

-ప్రవణసేన

రామకథ

చనియెను తండ్రీయాన  
శిరసా వహించి  
వనమ్ము రాము;  
డాయనపయి భక్తితో  
భరతు, డమ్మను—  
రాజ్యము నెల్లవీడె;  
చెంతన జనియా

విభీషణుడు,  
తత్కపి రాజును  
రాజ్యమేలి;  
రింకను పొగరెక్కినట్టి  
దశశంధరవర్గము  
నేల పాలయెన్.

లౌకికం - మహానాటకం

చిలుక పలుకులు

చిలుకను  
గొంతుక నిడుకొని,  
పలికింతువ యేమి  
ముద్దు పల్కుల?  
దానిన్ బులిపింప  
నెంచియే గావలయును  
మరు డుంచె  
దొండసండు పెదవిపై.

మూక కవి

లోకం

సురల కమ్మత మిచ్చె,  
పరమేశ్వరున కేమొ  
సాడు విసము నిచ్చె  
పాల వెల్లి;

భాగ్యవంతు లన్న  
పడి చచ్చు లోకము;  
గొప్పవారి జూచి  
గుఱ్ఱ మనును.

ఉత్పేక్ష వల్లభుడు

తియ్యమామిడి

అంద చందాల  
కౌముది నాహరించు  
కైరవము వోలె,  
నీ సహకార మిపుడు,  
మధుర సౌరభములతోనె  
మధుస పంక్తి నెల్ల  
నాకరణము సేయ  
నియ్యకొనును.

-అమృతానంద

గడుసువాడు

చెలువుని పెదవి—  
మరొక్కతె పలుగాటును  
చూచి పడతి,  
పద్మముతో నిచ్చలుగొట్టె;  
కంట కేసరములు  
పడినటు లితడు

కనులమూసె సంతటన్.  
 లలన తటాలున డిగ్గటి,  
 నలుసున్ బోనూదుచుండ,  
 నా వగకాడున్—  
 చెలి చుంబించెను—  
 తెలిసీ తెలియని యటు  
 గడుసుదనము  
 తెక తెక పెట్టన్.

సంస్కృతం-అమరుకం

కో ప్ర లు

మాటలరాయని  
 బీరము లెల్లను  
 బీటువోవు కద  
 నమ్ము తాగనే;  
 దీటులేని స  
 ద్వంశ గౌరవము  
 కాటువడును, చెడు  
 కొడుకు గల్గనే;  
 చుట్టపు మక్కువ  
 లెల్ల చేడ్పడును,  
 గట్టిగ వారిని  
 గమనించగనే.

చదువు సాము లవి  
 చదునై పోవును,  
 గది విలాసములు  
 కుదురుకోగనే;  
 వాగుడు కాయల  
 పోడుము లెల్లను  
 మూగవోవు, పం  
 డితులు రాగనే;  
 కట్టుబాటు లవి  
 కకవికలై చను  
 చెట్ట వ్యసనములు  
 చేరి రాగనే;  
 రొక్కమెల్ల నా  
 శనమై పోవును  
 రోవెలంది ప  
 య్యెడ సోకగనే.

-జిల్లబుడు

సత్యమనగా

ఇసుమంత యేని  
 మనసున కసుమాలము లేక  
 పలుకోగా-సత్యమగున్;

మసిలేని మంచి గూర్చిన  
యసత్యమును గూడ  
సత్యమే యెసలారున్.

✱

వేష ము కా దు...

చక్కనిదైన శరమ్మే  
ముక్కడి - రక్తమ్ము ద్రావు;  
మఱి వక్రమ్మే  
నిక్కము—వేణువు, కానీ  
చిక్కని గుండియుల  
నగవు సిరు లొలికించున్.

అక్కతన పై మెఱుంగుల  
గ్రక్కున గని,  
మంచి చెడ్డ  
గ్రహించుకుమీ!  
ఒక్కొకరి చేత ముఖ్యము,  
ముక్కు మొగము గాదు—  
నమ్ము మోయి నేస్తమా,  
లోక నింద్యమైన  
కాకృత్యముల జోలి  
పోకయున్న జాలు -  
పుడమి నరుడు;  
పెద్ద పెద్ద జడల

పెంచగా పనిలేదు.  
గుండు చేసుకొనెడు  
గొడవలేదు.

తమిళం - తిరువళ్ళవర్

పెంపు

విందులు విందు లంచు దను  
వేడుక నెత్తుకొనంగ బిల్వ,  
నింపొందగ నేగి వై బడుచు,  
నుబ్బిన శేరుచు  
చెంగలించుచున్,  
సందిలి పట్టియాడు  
మన నాట్యము లాడుచు.  
ముద్దులన్ మహానంద మొనర్చె  
బాలిక దినంబును  
జుట్టపు బూవు బోండ్లకున్.

తెలుగు - పింగళి మాదన

తప్పు గదా!

ఇటు తగునయ్య!  
విప్రుడ, వహీన గుణాఢ్యుడ వీవు,  
నీకు నేమిటికిటువంటి దాష్ట్యము  
శమించునె మజనకుండు విన్న?  
దక్కటి జను లేమి యండ్రు?



మది గాంక్షయె గల్గిన,  
నగ్ని సాక్షిగా  
జటికెనపట్టి కాక,  
వృథ సేయుట ధర్మమె—  
కన్యకాత్వమున్.

తెలుగు — అనంతుడు

అ సా ధ్యం

జౌ నెటులో నఖిక్షతము  
లా వలెవాటున దాచనేర్తు,  
వౌనౌ నధరమ్ము మూసుకొని  
ఁగూ రదనక్షతి దాచ నేర్తు.

వైనా—

నవలా సమాగమ

నునారతమున్

దెసలన్ వెలార్చి,

పైపై న జరించు

సౌరభము

పట్టుక దాచుట

నీకు శక్యమా!



సంస్కృతం—మాధుకవి

అ యి నా....

“చాలు చాలు చాపల్యం  
స్వప్న మాయతో తుల్యం  
సరిసిజాక్షి సాంగత్యం  
విరసించును తుది తథ్యం”  
అన్న మాటనే నిత్యం  
అనుకుంటా నిది సత్యం:  
అయినా మరి నా చిత్తం  
అటు వెళ్ళునే మొత్తం!

కో ప ప్ర క ట న

—బిల్లిజకవి

ఎదు రేగు నెషమున  
నెంతో దూరము వచ్చి,  
ఏకాసన స్థితి  
నేమరించె;  
తములమ్ము దెచ్చు  
వ్యాజమున లోనికి వెళ్ళి,  
తటుకున  
కొగలించుటను మాన్చె;  
చెలికత్తెలను  
కార్యముల బురికొల్పు  
సాకున, పల్కరించు

చిక్కును సడలెచ్చె;  
 వచ్చిన వాని  
 సేవనలో నిమగ్నయౌ  
 సరణినే పనులెల్ల  
 సాగనిచ్చె;  
 నిట్లు తన చెలికానిపై  
 గట్టు తెగిన  
 కోషమమంతయు కపిదీర,  
 కొసరి కొసరి  
 బలక బోసెను—  
 వలపుల ములికి, కఠికి  
 ననలు మొలిచిన  
 నెఱ జాణతనము లొలుక.

—అమరుకం

బు ద్ధు డు

జిజ్ఞాస యెల్ల వేళల  
 ప్రజ్ఞానము బెంప,  
 తలను పంచుక నడిచే  
 ప్రజ్ఞా పంతుడు,  
 ధర్మావజ్ఞను  
 సహియించ నట్టి వాడు  
 బుద్ధుడౌ.

మూటల మూటల చాటున  
 పోటీ పడువాడు కాదు—  
 బుద్ధి సిరతన్  
 మోటుకొని ధర్మ నిరతిని  
 పాటించెడు వాడె—  
 బుద్ధి పరిణితి నందున్.  
 ప్రాయము పోయిన యంతనె  
 ఆయన నందఱును  
 పెద్ద యనగల్గుదురా?  
 కాయము పండిన,  
 సత్య మ్మాయము దప్పినను  
 తెలివి యది బలపడునా!

పాశీ—ధమ్మనదం

సంధ్యావిశేషాలు

అయ్యో సాయంతనమః  
 నిన్ను కుయ్యి పెట్టి  
 పిలిచినా రెవ్వరే  
 బొట్టపెట్టి యిటకు?  
 ఆలు మగలను  
 వలవంత పాలుసేసి,  
 నలిచి వేతువు గద  
 నిన్ను పిలుతు రెవరు?

దిగులువడి వెల వెల వోయి  
 సగము చిక్కి శల్య మైతివి—  
 ఏలమ్మ సంజ తల్లి!  
 నా మనోహరు వలెనె  
 నీ నాయకుండు గూడ  
 కనికరమే  
 లేనివాడ ఏమి?  
 చెలువుడు లేనప్పుడు,  
 సంజలు వచ్చున్ పైన పైన  
 సంబరమ్మతో:  
 కలిక్కి కుత్తుక నలుకగ  
 తలవరి ఏతెంచు తీరు  
 తలపున దోషన్.  
 ఏమిటో గాని నా నాథు  
 డింట నున్న  
 యంతవఱకును  
 దెలియ దావంతయైన;  
 అవును మా పటివేళ—  
 అన్నన్న! యెంత  
 చుఱుకు గలదమ్మ!  
 నేటికి యెఱుకవచ్చె,  
 వేకువకు నేను చేసిన  
 సౌకర్య మ్మేమి?

యింక సంజకు నేనై  
 చేకూర్చిన చెడుగేమిటి!  
 ఈ కలి యేమందు! నన్ను  
 నిటు లేడ్పించున్.

తమిళం—కురళ

అప్పుడు

ధరణీ చక్రము  
 ద్విరిశం దిరిగె,  
 మార్తాండుండు  
 కుంఠీభవ త్కిరణుండయ్యె;  
 దిశావితానము వడంకెన్,  
 మిన్నదర్శెన్,  
 మహీధర సంతానము  
 గ్రక్కనం గదలె,  
 నుద్భ్రాంతంబులై  
 యంబుధుల్ పొరలెన్  
 గట్టులమీద,  
 బిట్ట పిడుగుల్  
 మ్రోసెన్ మహోదగ్రతన్.

తెలుగు—తిక్కన

# ఇం ద్ర స్తు తి

చుట్టు ముట్టిన  
పగతుట మట్టున బెట్ట,  
సాయపడు మింద్ర!  
మా వస్తు సంచయమ్ము  
రక్ష సేయు మెల్లప్పుడు  
రాజ్య భోగములను  
సమకూర్చు  
పగవారి బలము గూల్చి.

వైదికం - ఋగ్వేదం

## అ నం ద ము లో ...

విదిలించెను కేశమ్ముల,  
కదలని భూధరము వోలె  
కంపించెను గ్రక్కదల,  
పయోధర మటు  
దెస లదరెన్ గరించె  
నంజనాత్మజు డంతన్.  
నున్నని చిక్కని కేశా  
చ్చన్నము వాలమ్ము మొదలు  
సరపర లాడన్,  
పన్నగపతి సర్పము బలె  
తిన్నగ నాడించి యూచె

తెర తరగలుగా.  
 కాళ్ళతో గట్టిగా నేల  
 గదియ బట్టి,  
 చెవుల రిక్కించి,  
 కపికుల భవుడు హనుమ  
 పొంగి కుప్పించి యెగిరెను  
 నింగి దగుల,  
 వాలమును రుళిపించె  
 నవార్య బలుడు.  
 కరవాలము చుంబించుచు,  
 గిర గిర తిరుగుచును,  
 ముదము కిచకిచ వెట్టన్  
 చర చర పోవుచు, వచ్చుచు,  
 చరాలుమని కంబ మెక్కి  
 చప్పున బడుచున్ —  
 కోతి సాజమైన  
 కోతి చేష్టలు జూప  
 మొదలు పెట్టె  
 గాలి ముద్దు పట్టి.



క వి తా క ల్ప కం

స జ్జ న ప ద్ధ తి

ఇతరుల లోని  
అల్ప గుణమేని  
మహా మహిమాన్వితమ్ముగా  
వితతము సేయుచుందు  
రొక వింతగ సజ్జను—  
తాను లేమ్ము!  
మారుతము  
సరోజ పత్ర కుహరోత్థిత  
సౌరభమున్,  
దిగంత విశ్రుత  
చరితమ్ము సేయుటలు  
సూచిన - నియ్యది  
సాజమే యగున్.

తొకికం - అమృతానందయోగి

సా ధ నా లు

తలిరు విల్లు,  
తుమ్మెదల నారి,  
చెలికడగంటి చూపు చూపు,  
జంట జడుడు,  
ఒక, డనంగు—

దైన నూగించు లోకాలు  
సాధనాలు కావు  
సత్త్వ మొకటె.

— చాటువు

వింత

నళినీ నాళ  
సమాన కరమ్ముల్,  
నళినీ సూన  
సమాన నేత్రముల్,  
కలిగియున్న నీ  
రూప మేలూ?  
లలనా! సంతా  
పము కలిగించున్.

— దండి

పొగరేమరి!

తామర పువ్వులు చెలి!  
నీ మోమును గని  
మేల మాడు ముమ్మరమ్ముగా-  
జౌమతి!  
శోశము, దండము  
తామర తంపరగ గల్గి  
తల పొగరు కదా!

- సాహిత్య దర్పణంలో ఉపంకితం

అ భ్య ర్థ స

ఇదే దాన కాల  
 మ్మిదే దాన పాత్ర  
 మ్మహా ఈశ! నీవే  
 మహాదాత నయ్యా!  
 ఇకెవ్వారి వేడన్  
 మహేశాసః భక్తిన్  
 కృపం గూర్చు వేగన్  
 శృతార్థుండ నాదున్.

ఆచార్య ప్రోక్తం - శంకర భగవత్పాదులు

స హ జం

నిత్యమసుకున్న వెల్లను  
 నేల గలియు;  
 పెద్ద వనుకొన్న వెల్లను  
 పిదప బాటు;  
 ఏకముగ నున్నవానిలో  
 నిఱుకు వుట్టు;  
 పుట్టు వున్నట్టి వెల్లను  
 గిట్టు చుండు.

సీతి

పరులు వెక్కిరించి  
 పరిహాస మొనరింప  
 తగదు సుమ్మ—  
 ముందు నగిన యంత  
 తిరిగి యేడ్వ వలయు;  
 నరు డిది గురించి  
 బరుల గౌరవించు  
 టెలుగ వలయు.

పాశీ-ధమ్మవదం

దౌర్భాగ్యం

భాగ్యదేవత  
 చిటు నవ్వు బటపు నపుడా,  
 మనిషి—

నిశ్చల సంకల్ప  
 మహితుడగును.

భాగ్యదేవత  
 బొమముడి పాటుతోనె,  
 మనిషి చంచల కామన  
 మునుకు లిడును.

దౌర్భాగ్యము  
 పొడసూపిన

నిర్భాగ్యుని తెలివి  
 మాసి నెఱ్ఱెలు చీలున్;  
 అర్భకుని భాగ్య దే  
 వ్యా విర్భావమునందు  
 తెలివి విరవిరలాడున్.  
 చదువు సాము లేల?  
 చాతుర్య మేల?  
 నీ చెడు దినాల  
 బ్రతుకు నడచు చుండ;  
 ఏది చేయబోవ  
 నెదురగు పెద్దమ్మ—  
 తోచ,  
 దెంత తలను  
 తొలుచుకున్న!

\*

కు ద ర ని వి

జగము రెండు ముక్కలుగ  
 నున్నదోయి;  
 ఆ రెండు రెండు గానె  
 ఉండిపోవు;  
 జీవితమున

విజయిసిద్ధి యొక్కటి—  
మఱి సచ్చరిత్ర మన్న  
జగతి యొకటి.

\*

కా ల మ హి మ

గాలి పాటు  
చక్కగా నున్న యప్పుడు,  
చెడుగు కూడ  
మంచి జేయుచుండు—  
ఎదురుగాలి కాల  
మెదురైన యప్పుడు,  
మంచి సేయ  
చెడుగు మరవబాటు.

తమిళం - కురక్

వే గి

కోమల తామ్ర చూళికలు  
క్రొవ్వెఱ సంజకు  
బోది పెట్ట,  
నిస్సేమ కఠోర తార రుతి  
జెట్టుప లార్చుచు  
నట్టు లెత్తి.  
విశ్రామమ పోలె గూసె;

విలస చ్చరమాచల కూట  
 పక్కణ  
 గ్రామటికా కుటీర  
 శిఖరంబుల  
 గుక్కుట చక్రవాళముల్.

తెలుగు - శ్రీనాథుడు

ప గ లు

చక్రములు పొంగె;  
 దస్యు సంచయ మడంగె;  
 దమము చెంగె;  
 ద్విజ ప్రతాపము జెలంగె;  
 సరసులం దెల్  
 గమలాతిశయ మెసంగె;  
 జగము విగదగు  
 నినుడు తేజమున  
 బ్రబల!

తెలుగు - కూచిపూడి తిమ్మకవి

ప్ర శంస

దేవతలకు మేలు గూర్చు  
 దివ్య నేత్ర సముడు సూర్యు  
 డుదయించుచు నున్నా డ  
 ల్లదిగో తూగుపు దిక్కున;

వంద యేళ్ళు చూతా మిక  
 వందయేళ్ళు బ్రతుకుద మిక  
 వందయేళ్ళు మురియుద మిక  
 వంద యేళ్ళు తనియుద మిక  
 వంద యేళ్ళు—ఉందా మిక  
 వందయేళ్ళు విందా మిక  
 వంద యేళ్ళు—అందా మిక  
 వంద యేళ్ళు విజయలక్ష్మి  
 వర్ధిల్లగ నుందా మిక;  
 వందలాది యేళ్ళు సూర్య  
 భగవానుని చూడగల్గు  
 వరములను పొందుద మిక.

వైదికం - త్రైత్విరీయక ఆరణ్యకం

నీ కోసం

తెక్కలు మొలవని పిల్లలు  
 మిక్కిలిగా తల్లి పులుగు  
 పక్కజేరు కొన నెంతో  
 మక్కువ పడుచున్న యట్లు—  
 ఆకలి గొన్నట్టి దూడ  
 లావు పాలు చ్రావుటకై  
 ఆశతోడ మున్నుందున  
 కవళుళించు చున్న యట్లు—



చెలిమికాడు దూర దేశ  
ములకు చనిన దిగులున, తె  
న్నులు జూచుచు గూరుచున్న  
కలువకంటి కలగునట్లు—  
నీ కొఱకై నీ కొఱకై  
నిన్ను జూచు పండుగకై  
నీరజాక్ష నామస్సు  
నిరీక్షించు చున్నదోయి!

హారాజికం . శ్రీమద్భాగవతం

వ క్రో క్తి

ఉ క్తి వైచిత్రవాక్కుల  
కొనరు మురువు  
గాన, వక్రోక్తిమై  
జెప్పగా యతింప  
వలయు, కవి;  
ఉ క్తి వక్రత  
వనరు పడనిది—  
ఏ అలంకారమైన  
నింకెల్లు పొసగు.

అలంకారికం . భామహుడు

యుక్తి

దాని యురోజ గంధ  
 పరితః పరిదిగ్ధము  
 తొమ్ము దాచుకోగా  
 నతుడౌ తెఱంగున  
 వగల్ వడె దేల?  
 అనంగ — నేడి యేదీ!  
 నవలా! - అటంచు  
 దమిదీర గవుంగిట  
 గ్రుచ్చి యెత్తినన్:  
 దాన జెరంగె ముద,  
 సుఖ తత్పరయై  
 మఱచెన్ లతాంగియున్.

లౌకికం - అమరుకం

కష్టమేమిటి!

మంచు రత్నాల కంబాల  
 మేని నీడ  
 వందల కొలంది  
 రావణేశ్వరుల జూప,  
 గొలువు దీరిన  
 రాక్షస కువలయేశు  
 గవ్వపడి గుర్తు బట్టెను  
 కఫి వరుండు,

- కావ్యాదర్శం

స మ యం లో....

వెలది కోపము  
 దీర్పగ దలచి  
 యామె పాదముల పైని  
 పడనుండ భాగ్య వశత -  
 ఉఱుము వినబడె  
 సంతలో ఒక్క సారి,  
 నాకు నుపకార  
 మొసరించు నదియు వోలె.

- దండి

ఇం దు కా ?

ఎన్ని పవిత్ర తీర్థముల  
 నేని మునింగి పునీతమైన దన్  
 మన్నన లేక,  
 నా తల సమాంతము  
 మర్దన జేసి వైచె,  
 నా చిన్నెలమారి  
 మైకమున, చీపురుతో  
 నిసి!  
 దీని కింతకున్

తన్నులు కోరియా  
 ధనము దండుగ సేయుట?  
 సిగ్గు వీడుటల్?

- అమృతానందయోగి

అ హింస

మానవత్వ మే మాత్ర  
 మైనా ఉన్నట్టి మనిషి  
 కౌనా! ఏ జంతువునై  
 నా నటకుట, చంపుట మఱి?

పాశీ - ధమ్మపదం (చైనా అనువాదంనుంచి)

మ గతనం!

దొంగ నా చేతిలో నుండి  
 దూసుకొనియె  
 దండ. బలవంతముగ,  
 నైన బండరాళ్లు  
 విసురు చుండెను;  
 నీ వేమొ విస్త్రుపోయి  
 చూచుచుంటివి  
 నే చచ్చి సున్నమైతి.

ప్రాకృతం - అలంకార సంగ్రహం

## ఆ వే ద న

నాఘని దివ్య శోభా మయమైన

నా మధుర స్వప్నం

నాలోనే కలుగి పోయింది.

చిక్క నవుతున్న

యిక్కట్టుల మంచు తెఱలో,

చిమ్మ చీకటి పొరలో

లోకమంతా

నీరస ముద్రాంకితమై,

ని సబ్బమై

నింపాదిగా జోగుతున్నది.

నేనూ నా చెలికాడూ

సయ్యు లెవ్వరూ లేని

నిస్సహాయులమై,

నీరంధ్ర నిశా నిశ్చల

నీర ధారా పూరంలో

నెమ్మదిగా,

నెమ్మది నెమ్మదిగా

ఎక్క డికో

కొట్టుకొని పోతున్నాము.

ప్రత్యూష ద్వారబంధ—

ప్రాంగణంలో నిలిచి

పరమోచ్చైస్వరంతో

తిరుక్కోడి  
పరాత్పరుని  
చిరనిద్రా ముద్రనుంచి  
విరాన నిద్ర లేపితే  
ఎంత బాగుండును?

తమిళం - తిరుమంగై చున్నన్

విభిన్నత

తనువున  
వితిగిన యమ్ముల  
ననువున  
బుచ్చంగవచ్చు;  
నతి నిష్ఠరతన్  
మనమున నాటిన  
మాటలు,  
వినుమెన్ని యపాయములను  
వెడలునె యధిపా !

తెలుగు - తిక్కన

ఏకీభావం

ఏకమై కదలండి  
ఏకమై పలకండి  
ఏక మానసముతో  
ఏకమై తలవండి

ఏకమయ్యే చేవు  
లిండాదులునుపూజ  
లెల్ల చేకొనుచుందు  
రెల్ల కాలమును.

\*

మీ ఆలోచన లన్ని. స  
మీ కృతములు కావలయును,  
మీ కార్య కలాపములు, స  
మీ కృతములు కావలయును,

మీ బుద్ధియు చిత్తమును  
మిక్కిలి ఒక్కటి కావలె;  
మీ మంత్రము మీ హవిస్సు  
మిక్కిలి ఒక్కటి కావలె;  
మీ లక్ష్యం మీ హృదయం  
మిక్కిలి ఒక్కటి కావలె;  
మీ అందరి ఏకమత్య  
మెప్పుడు చెక్కు చెదరిరాదు.

వైదికం—ఋగ్వేదం

అ ది త్య హృ ద యం

తప్త చామిక రాభుని,  
తపన రూపు  
విశ్వ కర్మను  
చీకటి విచ్చు దొరను

లోక సాక్షిని సూర్యు

నా లోకదాయి

నంజలి ఘటించి

మొక్కుచున్నాడ నేను.

భూతమ్ముల మడియించును,

భూతమ్ముల స్పృషి సేయు

భూరి కాంతులన్

భూతలము బీల్చు, పేల్చును

భూతలమును దడుపు వాన

బారి పారి నతడే.

క్రతువుల కాతండే

ఆక్రతు ఫలముల కతడే,

వేద గణముల కతడే;

వితత ధరా మండలి

నే జతనమ్మున కైన నతడే

సర్వాధిపుడౌ.

పౌరాణికం—వాల్మీకి

మూ గ భాష

కిసలయ కోమలాశ్శ్రుతి

బండాగుళి. నేల

భావ గర్భితముగ

ప్రవాసికొనుచు,

సితలోల లోచనా

స్ఫీత హృత్కులను



నా పయి సారె సారెకు  
 బటపు కొనుచు,  
 చిటు సిగ్గు మిసిమింత  
 తటకల బరువున  
 కొంచెమ్ముగా మోము  
 వంచు కొనుచు,  
 కాసంత పెదవులు  
 కంపించు చుండ  
 నేమియొ మాట నోటనే  
 మ్రొంగుకొనుచు—  
 మీన లోచన,  
 ఎందుకో గాని  
 తనదు మానసమ్మున  
 నేదియో మాటుకొనుచు,  
 నోరు విడిచి వచింపక  
 నొచ్చుకొనియె,  
 నయ్యదియె  
 నాదు గుండెల  
 నమలు చుండె,

పాపం !

ఎంత మంచిదానవు దూ  
తి! ఎంతో మంచిదాన  
వింత కంటే పాపం! నీ  
వేమి సేతువూ?  
నా కోసం గోటి గిచ్చు  
లూ, కాట్లూ, పంటి గంటు  
లేకముగా నోర్చుకొంటి  
వెంత దానవే!

— అలంకార సంగ్రహం

అశాపాశము ....

నల్లని మసితో వెన్నెల  
కెల్లను చిక్కని కుంచెల  
నల్లరంగు వేయు డింక;  
తెల్ల గలువ నవ్వు తెఱల  
నెల్ల మంత్ర తంత్రమ్ముల  
కుళ్ళగించి వేయు డింక;  
నల్ల బండ మీద నూటి  
చల్లని వెలుగుల తేనిని  
గుల్లచేసి వేయు డింక;  
అల్లపుడే వెలది మోము  
నెల్ల దెసల చూచి చూచి  
చల్ల పడును నా కన్నులు.

— రాజశేఖర కవి

వై రా గ్యం

ఇల్లాలు పిల్ల లనుచును  
 చిల్లర కామనల తోనె  
 చెడుదురు మనుజుల్;  
 చెల్లా చెదరగు నన్నియు  
 చెల్లిన ప్రాయమున, మిత్తి  
 చిదిమిన యంతన్.  
 దీప మారకుండ  
 నోపిక గాసాడ  
 గుడ్డివాని పనికి  
 గూర్చు పెట్టు!  
 చావ నున్న యపుడు  
 నీ వారు నిన్నెట్లు  
 కావగలరు?  
 వెట్టిగాక తండ్రీ!  
 నీతి గలిగి, యెరుల  
 నెయ్యమ్ముతో జూచి  
 బాపవలయు, లోక  
 పాపములను;  
 ఇదియె జ్ఞానమన్న  
 నిదియె ధర్మమన్న—  
 వట్టి కోరికలను

వదలుకొనుము.

సుఖము దుఃఖము రెండిట

సొక్కి పోక,

నిర్మమత్వముతో, పైన

నిలుచువాడె—

చావు బ్రదుకు లన్నటి

సంతనను దాటి

అమిత సంతోషమును

బొంద నర్హుడగును.

పాశీ—ధమ్మపదం (చైనా అనువాదం)

మంచితనం

కర్తవ్య మెరిగి

తమ సద్వర్తనమును

ద్దిడుకొనగ

దలచెడు వారే

పూర్తిగ పెద్దలు,

వారికి కర్తవ్యమన్న

మంచి కార్య మొక్కటే.

యోగ్యులైన వారి

యోగ్యత యెల్లను

మంచి నడతలోన

మణిగి యుండు,

మిగత గుణము లెన్ని

మెఱసిన, వానికి  
 యోగ్యు జేయు చేన  
 యుండ దెపుడు.  
 సరివారిన్ బెరిమం  
 గనుం గొనుట,  
 తుచ్చ ప్రీతి లేకుంట,  
 ఏ పరదోషముల  
 జూడ కుంట,  
 పరితృప్తాత్మత్వముం గంట,  
 మాట రవంతైనను  
 దప్ప కుంట—  
 ఇవి గాటమైన కంబాలు,  
 నీ చరితమున్న  
 విశాల సాధమునకున్  
 సద్వర్తనమ్మంతకున్.  
 చంపకుంట యతికి  
 సద్ధర్మ మగుచుండు;  
 నోటి నదుపులోన  
 నుంచుకొనుట,  
 సద్గుణమ్ము మంచి  
 సంసారి కెప్పుడు;  
 ఓటి మాట  
 లాడకొయి నరుడ!

బిత్తరీ

కుసుమపు గుత్తి జూచి  
 యొక కోమలి డగ్గటి  
 కోయ బోయినన్,  
 బసిబడి నందు నున్న  
 మధుపంబులు వచ్చి  
 ముఖంబు తావికిన్  
 ముసరగ జోపి చోపి,  
 పెను మోతలతో  
 నవి దట్టమైన వెక్కనపడి,  
 పాటుతెంచె జెలిక త్రియ లిద్దఱు  
 సూచి నవ్వగన్

తెలుగు—అనంతుడు

ఎక్కడి కెక్కడ?

సరసిజ గంధి పెందొడల  
 సాటికి రా నెదిరించి పోరు  
 నీ గరభము లెల్ల  
 జేపడగ గన్తోనియుండియు

తజయారమై  
 పొరల బెనంగి, యూచవడి  
 పోవుట, అంతియగాక  
 ధాత్రిపై నరటులు  
 పిల్ల పిల్ల తరమైనను  
 సామ్యము బొంద నేర్చునే?

తెలుగు — భానుమతీ పరిణయము.

పా ప ము లు

అసత్యాలు పలికి పలికి  
 ఆరించిన ఆహారం—  
 అనుకొనియో అనుకొనక  
 అరువు గొనిన ఆహారం—  
 అసలు కష్టపడకుండా  
 ఆహరించు నాహారం—  
 —తినుటవల్ల మూట గట్టు  
 కొనిన పాపరాశి నెల్ల,  
 అనర్హులను గొలిచి తెచ్చి  
 తినిన కిల్బిషము నెల్లా  
 అనలుడు దగ్ధ మొనర్చి  
 అమలుని నన్ జేయుగాక.

వైదికం—తైత్తిరీయ ఆరణ్యకం

ఆంజనేయస్తుతి

అంబోధిని గోష్పాద  
 మృన జేసిన వీర్యవంతు,  
 డసుర తతిని ఈగలుగా  
 అదిలించిన విక్రమాంకు,  
 డాది కావ్య మాలికలో  
 అలరుచున్న మాణిక్య  
 మృనిలాత్మజ డాయనకే  
 నభివాదన మాచరింతు.

పౌరాణికం—వాల్మీకి

సున్నితం

కఠినతర తర్క  
 వాక్ప్రసంగముల వలన  
 కావ్య నిర్వచనము  
 సేయ గడగు తెల్ల—  
 గడ్డపాటలు, గొడ్డండ్లు,  
 గదలు దెచ్చి  
 ముక్కు పోగు నమర్చెడు  
 ముచ్చటగును.

అలంకారికం—స్ఫుటశ్లోకం.



జ్ఞా ప కం

తురగముఁచెంత చెంత  
పురివిచ్చి చలించు  
మయూరమున్,  
ధరావరుడు  
శరమ్ము వైచి యడపన్.  
దలపోయక యుండె;  
వెంటనే  
సురత గళ ద్విబంధ మగుచున్  
దెగిపోయిన పూలదండలన్  
వరలు, పొలంతి వేనలి  
గబాలున మానస వీధి  
దోచుటన్.

తాకికం — కాశిదాసు

ఎం దు కు ?

కామన లెల్ల దీర్చుకొనగా  
గలిమిం గడియింపవచ్చు,  
విద్యా మహితోరు  
మస్తకము లందు  
బదమ్మును బెట్టవచ్చు,  
సుత్రామ విభూతులం  
జెలువులం దనియింపగవచ్చు.

జీవు లంతా మహిపై  
 జిరమ్ము మనపచ్చు—  
 సరే!  
 మఱి యెందు కింతయున్?

—సుభాషిత త్రిశతి

ఏ మి టి ?

శాశ్వత వేదనాగ్ని కుండంలో  
 సతమత మవుతున్న ఓ మనిషీ!  
 సంతోషం ఎక్కడుంది ?  
 సారస్యం ఎక్కడుంది ?  
 కనులు కుచ్చుకున్నా, ఏ  
 అణువూ కన్పించని, ఈ  
 అనంతాంధకారంలో  
 అంధుడవై దుఃఖస్థు  
 ఆలోకం కావాలని  
 అన్వేషింప వదేటికి ?  
 అయ్యో, అయ్యో మనిషీ !

పాశీ—ధమ్మ పదం

పలుకు

పలుకును బట్టియే  
 కలిమి 'పంటలు' పండును;  
 పల్కు బట్టియే  
 కలుగును సర్వనాశనము;

కావున నాల్కను  
 పట్టి యుంచగా వలయును;  
 నేస్తు లెల్ల  
 ఏడబాయని రీతి,  
 విరోధులైన  
 నీ పలుకున గుండె నిచ్చి  
 సెహబా సనురీతి  
 వచింపగా వలెన్.  
 దేశము నెఱింగి,  
 కాబమ్ము దెలిసి,  
 పాత్రములను గుర్తించి  
 తగినట్లు పలుక వలయు:  
 నిన్ను నగ్గల కెక్కించు  
 నెన్నియున్న—  
 కలదె పలుకును మించిన  
 పలుకుదోడు?  
 ఎదుఁగివారి నీ వేపు  
 మళ్ళించుకొనుట,  
 వారి మాటలలో నున్న  
 సారమెల్ల  
 ఎఱిగి పలుకుట,

ఇది వాద నియతి సుమ్ము;  
 తిరుగు లేనట్లు చెప్పట  
 కరము ఘనము,  
 గందరగోళ మ్మెఱుగక,  
 తొందరపాటున  
 మనస్సు తొట్రువడక,  
 నీ వెందరితో వాదించిన  
 నందమ్మే!  
 నీవు చెంద  
 వపజయ మెపుడున్.

తమిళం — కురక

శి వు ని గ ని....

పగలింటి కట్టెండ  
 నొగిలిన కుముదిని,  
 సిత రోచి గని  
 వికసిల్లు నట్లు;  
 వేసవి వడగాలి  
 నోసిన లేదీగ,  
 క్రొక్కారు గని  
 మవ్వ మెక్కునట్లు;  
 ఘణి విషవహ్ని

జేడ్పడి యున్న  
 శశిరేఖ  
 నెఱ విడుపున  
 గాంతి వలలునట్లు:  
 శాపాగ్ని బడి  
 దివ్య సతి వంది,  
 శాప మోక్షము గని  
 నిజ కాంతి నమరునట్లు—  
 విరహతాప తపస్తాప  
 విశిఖ చయము  
 దాకి కందిన మేదీగ,  
 తత్క్షణంబ  
 గౌరి కాశ్మీరుడగు నీశు  
 గనుడు, బ్రీతి వెలమి  
 దొల్లింటి కంటెను  
 జెలువ మెసగె.

తెలుగు —నన్నెచోడుడు

పోరు

చెప్పలోని తాయి,  
 చెవిలోని జోరీగ,  
 కంటిలోని నలుసు,  
 కాలి ముల్లు,

ఇంటిలోని పోరు  
నిం తింత గాదయా  
విశ్వదాభిరామ  
విసుర వేమ.

— భీమన

ర ర మి మ్మ

వాక్కు-లకు ప్రేమియుడనై  
వఱలుదును గాక,  
పఱగుదును గాక-వా  
కృతికి సుప్రియుడనై,  
వాదగేవి! నాకు మధు  
వద్వాక్య శీలిగా  
వర మిమ్ము - నీ కిదే  
వందన నివేదనము.

వైదికం-కృష్ణ యజుర్వేదం

నీ లే కా వ లె

వద్దు నాకు నింద పదవి,  
వద్దు నాకు బ్రహ్మ పదవి,  
వద్దు నాకు స్వా రాజ్యము  
వద్దు నాకు భూ రాజ్యము,

వద్దు నాకు యోగవృద్ధి  
 వద్దు నాకు మోక్ష సిద్ధి  
 వద్దేదీ నీవు దప్ప  
 వరదా! కావలె నీవే!

పౌరాణికం-భాగవతం

అ న్నీ నా ట్యం లో వే!

జ్ఞానము, శిల్పము, మరె  
 విజ్ఞానము, కళ,  
 యోగశాస్త్ర చయమును  
 గర్జిత,  
 వేనిని చూచిన—  
 నాట్యములోనన్  
 గన్పించుచుండు  
 లోకమెల్లన్.

అలంకారికం-భరతుడు

వా ర క్తాం త

ఎప్పు డెవనితో నుండునో  
 అప్పు డతని  
 రాగ రంజిత యగు  
 తన రంగు విడిచి,

వారకామిని  
 కేవల స్ఫటికి శిలయె  
 కావలయు గాక,  
 గాకున్న కలనె యిట్లు ?

లౌకికం-అమృతానంద యోగి

అ ప ప థం

సరియైన దారిబట్టిన  
 నరునకు మృగములును  
 తోడు నడచుచు నుండున్,  
 సరిగాని దారిబట్టిన  
 నరునిన్ సోదరుడు గూడ  
 నడుమనె విడుచున్.

సంస్కృతం-మూరారి

అ దే మా ర్పు!

వీరులకుం బ్రశస్తులు  
 లభించును నెల్లెడ,  
 మృత్యు దేహికిం  
 భీరువు లెల్ల చోట్ల  
 బలి పిల్లలె యాదురు,  
 గొత్తెపోతులం  
 గూరకు నిత్యకృత్యముగ  
 గూలురు,



కాని. అవే రణావనిన్  
గోరిక బోవు నప్పు  
జొనగూర్తు రలంకృతు  
లెన్ని యెన్నియో.

..నీలకంఠ దీక్షితులు

ము క్రి కి ....

సత్సంగత్వంతో నిస్సంగత్వం,  
నిస్సంగత్వంతో  
నిర్మోహత్వం,  
నిర్మోహత్వంతో  
నిశ్చల తత్త్వం,  
నిశ్చల తత్త్వంతో  
నీ నిర్వాణం—

..శంకర భగవత్పాదులు

భో జ న ప ద్ధ తి

తిను నప్పు డెల్ల  
నిగ్రహమును  
బాటించుటయు,  
రోగముల దూరిముగా

ననుపుటయు మేలు:  
 భోజనమును  
 శాంతముగా  
 నొనర్పబూను మెప్పుడున్

పాశీ-ధమ్మపదం

ప రా త్ప రు డు

అనేక యుగాంతరాల  
 అనంత భావ ప్రవాహంలో  
 అలనై కొట్టకొని పోతూ,  
 ఆది మధ్యాంత రహితుని  
 అఖండ మాన ప్రభా  
     సరస్సులోనికి  
 అడుగు పెట్టాను.  
 అవాఙ్మానస గోచరుని  
 అనూన దర్శనంతో  
 ఆనంద తుందిలమైన హృదయం  
 ఆలాపన చేసింది:  
 అడు గడుగో నా నాథు డందరికి  
 అధి నాథుడు.  
 ఆ మహాకవి కిన్నెరలో నుంచీ  
 అనంత సృష్టిక్రిగూ మహాకావ్యం

అవతరించింది.

ఆ మహా ప్రవక్త హృదయంలో  
అణగిపోయి

అదో దృశ్యాదృశ్య  
విజ్ఞాన సర్వస్వం  
అలరారు తున్నది.

ఆ ససులకాశరి కలలన్నీ  
అటూ యిటూ దారితప్పి వెళ్ళే  
అమాయక పశుసంతతివిగూర్చే.  
ఆయన పరాత్పరుడు.

తమిళం-తిరుమజివై ఆళ్వార్

భీష్మ స్తుతి

కుప్పించి యెగసిన  
కుండలంబుల కాంతి  
గగన భాగం బెల్ల  
గప్పికొనగ,  
ఉరికిన నోర్వక  
ఉదరంబులో నున్న  
జగముల వేకువ  
జగతి గదల,  
చక్రంబు చేపట్టి



నాకు నిఖిలదేవులెల్ల  
 చేకూర్చుదుగాక శాంతి:  
 శాంతి శాంతి శాంతిశాంతి  
 శాంతి మొలుచు, శాంతి విరియు  
 శాంతి శాంతి శాంతి శాంతి;  
 సర్వస్వ ప్రవృద్ధమై  
 జగత్తులోనున్న పాప  
 సహస్రాలు దారుణాలు  
 సకలమ్మును శాంతి రూప  
 సత్త్వస్థితి చెందుగాక.  
 సర్వవస్తు సంచయమ్ము  
 శాంతి శివంకర శంకర  
 సంవృతమై వేలయుగాక.

వైదికం. అథర్వవేదం

వే గో ధ తి

ఆకసమ్మున నతి వేగుడై  
 గమించు సంజనా సూను  
 వాల మెంతయు జెలంగె;  
 పులుగు రారాజు  
 తన్నుకపోవుచున్న  
 బారలకు మించినట్టి  
 సర్పమ్ము వోలే.

...      ...      ....

ఊరు వేగోధితమ్ములై  
 యుర్విజమ్ము  
 లాంఛనేయుని  
 వెన్నెంట నరిగె  
 కొంత తడవు,  
 దూరప్రయాణమై  
 తరలిపోవువాని  
 సాగనంపెడు  
 బాంధవాళి వోలె,

పౌరాణికం-వాల్మీకి

వెంటనంటి !

వెన్నెల, చందమామ  
 వెనువెంటనె పోవును;  
 మబ్బు వెంబడిన్  
 కన్ను మఱుంగుజెందు  
 నవకమ్ముల మించు మిటారి;  
 లోకమం దన్నులమిన్న లెల్లను  
 ప్రియంబగు భర్త  
 ప్రధానువర్తులే  
 నన్న తెఱంగు—  
 తెల్లమె కదా!  
 జడవస్తువులై నవానికిన్.

-కాళిదాసు

ఔ ను !

అలల రాళ్ళు రువ్వి రత్న  
ముల నవమానించకు మో  
జలధీ! నీ వెఱుగవా?  
అలనా డా కౌస్తుభమ్ము  
వలె నని పురుషోత్తముడే  
పులిసి చేయి చాడడా?

లౌకికం-భల్లటశతకం

నే య ని ది లే దు !

పరసతి నొగునకు  
గూర్తును;  
పరమద్వల వ్రతము  
భంగపఱతును త్రుటిలో;  
తరుణుల కోపము  
మూర్తును;  
సరి! నీ దయ!  
నేను నేయ జాలని చేదీ!

ప్రాకృతం - అమృతానందయోగి

అ ది చూ చు కో !

మానా వమానాల  
మాటల యెడల  
లోకుల దృష్టి  
నాలోచింప కమ్మ,

ఇది సమాజమ్ము కా  
 దిది రుద్రభూమి;  
 పుణ్య పాపమ్ముల  
 పురజన వాక్య  
 ములతోడ కొలువంగ  
 నలనుకా దెపుడు;  
 సత్యమున్ మృత్యు  
 దర్శనమున నీవు  
 ప్రత్యక్ష మొనరింప  
 బ్రయతించు మమ్మ!  
 జనులెంత అవమానమును  
 సేయ నిమ్ము!  
 నేను పతివ్రతనే!  
 నీవు, కన్నతల్లివై యుండియు  
 దారిని బోవు  
 నెవని శివమ్ముతో  
 నేని బంధించి,  
 ఏ పాప మెఱుగని  
 యీ పసికందు  
 గొంతు కోసితివేని—  
 ఎంతగా జనులు  
 నిన్ గొని యాడిన  
 నేమాయె గాని,



శాశ్వతమ్ముగ నీ  
శ్మశా నాధినాథు  
నడుగుల కడ, పెద్ద  
అపరాధి వోలే  
పడియుండ గల  
వది పరికించు కొనుము...

బెంగాలీ - రవీంద్రుని 'నతి'

దా న ప్ర తి గ్రహ మీ మాం న

నాకమునకు నిన్ను  
నడిపించునది యైన  
తీసుకొనుట యెపుడు  
దోస మగును;  
నరకమునకు నిన్ను  
తరిమివేయున దైన  
దాన మిచ్చు టెపుడు  
ధర్మ మగును.

తమిళం - కురక్

కా తి న్యం

పరగతాతి గుండు  
పగుల గొట్టవచ్చు  
కొండలన్ని  
పిండి గొట్టవచ్చు

కఠినచిత్తు మనసు  
కఱగింప రాదయా  
విశ్వదాభిరామ  
వినర వేమ.

తెలుగు - వేమన

సంవరణస్తవం

స్వస్తి జనయిత్రికిని  
స్వస్తి మా జనకునకు  
స్వస్తి గో సంతతికి  
స్వస్తి పురషావళికి—  
మా వారల్లె సా  
ఖ్యా వాసులై జ్ఞాన  
భావాత్ములై చిరం  
జీవు లగుదురు గాక!

చిరకాల మేము సం  
వరణ మూర్తిని మోద  
భధులమై కనులార  
పరికించెదముగాక!

వెదికం - ఆధర్వ వేదం

## ఏ కై క వీ రు డు

దుర్దమ రాక్షస సేన చ  
 తుర్దశ దశ శతము  
 కాలితో నడచుచునే  
 మర్దిరచె నరుడు—  
 వెరి బలార్దను  
 డా రాము,  
 డొక్కగా నొక్కండే!

పౌరాణికం - వాల్మీకి

## కా వ్య చ్ఛి ద్రం

కావ్యమం  
 దల్పదోషమే గాని  
 యెప్పుడుండ నిమ్మని  
 వదిలి వేయుటకు తగదు.  
 సూది మొన యంత కుష్టువు  
 సోకియున్న  
 సుంద రాకారమెల్ల,  
 పాడొందు గాదె,

అలంకారికం - కావ్యాదర్శం

కావ్య గుణం

రస హానికరము లగుటన్  
దొసగుల నన్నింటి  
నెపుడు దొలగించ దగున్;  
పస యున్నను, లేకున్నను  
దొసగులు లేకుంటె  
ఒక్క దొడ్డు గుణహక్మా.

- అలంకార శేఖరం

విత్తి పొదుపు

చెలుపుడు చేతులార  
విరచించిన మంజరి  
నీదు చెక్కిటం  
గలదని పొంగి పోకుము—  
అతగాని కరమ్మది  
అంతరమ్మనన్  
తలకి వడంకె గాక,  
ముగుదా!  
మరి యింకొక కుల్కులాడి—  
చెక్కిలి పయిగూడ,  
నీ మురువు  
గీల్కొని యుండెడి నట్టిదేకదా.

లౌకికం - దశరూపకంతో ఉపసంహరించుకో

## ధూర్త డు

ఒక పీటన్  
 చెలు లిడ రుంట గని  
 యెంతో చెల్చి  
 వెన్నెక్క వచ్చి,  
 కులాసన్ వలె  
 నొక్క తెన్ గనులు మూసెన్;  
 గొంతు వక్రించి  
 యిం కొక తెన్  
 ధూర్త డు ముద్దు పెట్టె—  
 చెలి చెక్కుల్  
 మందహాసముతో గిరురింపన్,  
 వలపుల్ మదిన్  
 పులకలం గీల్చి  
 తేలించగన్.

—అమరుకం

## మా తృ వే ద న

కుంతి :

నా సందనుడవోయి  
 నాయనా నీవు!

కర్ణుడు :

అటెస నన్నిట్టు  
 లవమతి జేసి,  
 కులశీల గౌరవ  
 మ్ముల మంటగలిపి  
 కన్నార తల్లిని  
 గాంచంగ సీక,  
 చిమ్మ చీకటి దిమ్మ  
 గ్రమ్మిన లోక  
 మధ్యమ్మనకు, దూర  
 మందుండి బార  
 వైచితివేల తల్లీ!  
 చెప్ప మింక?  
 ఏల నన్నిన్ని నా  
 ల్భీ యవజ్ఞా ప్ర  
 వాహమ్మనగ ద్రోసి  
 వైచితి వేల?  
 తో బుట్టువుల నుండి  
 దూరమ్మ జేసి  
 పార్థుని నన్ను వే  
 ర్పరచితి పెట్టు?

ఆ శైశవమ్మున  
 నారంభమై అ  
 దృశ్య నిగూఢ ప  
 టిష్ఠ పాశమ్ము  
 లేవా, రాక్షస రూప  
 మెత్తి, మమ్మిద  
 రను దుర్నిరోధ స  
 ర్వాకర్షణముల  
 లాగివేసినవి త  
 లా ఒకదెసకు ....

.....

అమ్మ జవా బివ్వవా?  
 నీదు సిగ్గు  
 చిమ్మ చీకటి పొరల్  
 చీల్చుక వచ్చి  
 నా ప్రతి యంగమ్ము  
 నంటుచు నుండె,  
 నీరవ స్థగతమై:  
 నేతముల్ మూసి  
 వేయుచున్నది ...

ఉండనీ యటులైన,  
 ఏల నన్నిట్లు త్వ  
 జించి వేసితివా  
 నచియింప వద్దులే!  
 వసుధపై జనని  
 వాత్సల్య మది  
 బ్రహ్మ వరముల లోన  
 ప్రప్రథమమ్ము.  
 ఆ భవ్య ధనమ్ము  
 నాత్మజునుండి  
 ఏలా హరించితివా —  
 వివరించ లేవేని  
 విడువుము.

కాని,

చెప్పే తీరవలయు:  
 మరల నన్నిప్పు డో  
 మాత! నీ యంక  
 మునకు గైగొని పోవ  
 మన సేల కలిగె?

కుంతి:

నీ నింద వజ్ర సం  
 తాన సమాన



మై కొడుకా! గుండె  
 నవియించె వేయి  
 ప్రక్కలు గాగ—నిన్  
 వరించినటి  
 పాపమ్ము వలననే,  
 పంచ పాండవుల  
 నక్కున శేర్పి—ఆ  
 హ్లాదింప దగియు,  
 నా హృదయమ్ము సం  
 తాన విహీన  
 మన వయ్యె—నా చేతు  
 లెనసి నీ కొరకు  
 కల లోకముల నెల్ల  
 గాలించు కొనుచు  
 వంచితలై భ్రమి  
 యించుచు నుండె.  
 నిన్ను వంచించిన  
 నేరమ్మువలన  
 నా గుండె దివ్వెయై  
 నవయుచు, నాత్మ

దాహమ్ముతో జగ  
 ధాత్రికి విచ్చు  
 చుండె నివాళి నో  
 శూర మూర్ధన్య!  
 అబ్బ! నేటికి ధన్యు  
 ర్నాలెతి నిన్ను  
 కన్నులారగ చూడ  
 గల్గితి నయ్య!  
 నోట మాటే రాని  
 నాటనే నీకు  
 అపరాధ మొనరించి  
 నాను—అనోట  
 నే దుష్టురాలిని  
 నీ తల్లి నిపుడూ  
 మన్నించినా నన్న  
 మాట రానిమ్ము—  
 ఆ మాట నింద క  
 న్నా త్రీవమగుచు,  
 నంతరమ్మున దవా  
 నలము రగిల్చి,

నా పాతకముల పూ  
రమ్ముగ దగ్ధ  
మొనరించి నన్ పవి  
త్రను సేయుగాక.

బెంగాలీ - రవీంద్రుని “కర్ణకుంతి” పద్యనాటిక

దా న మ స గా ....

తిరిగి యివ్వలేని  
నరునికి నిచ్చుటే  
దాన మర్హమాటతోను జెల్లు;  
ఏదికోరి దానమిచ్చిన, నదియెల్ల  
అప్పుగాని, దాన  
మగుట యెట్లు?

తమిళం—కురల్

వా న కా శు లు

ధర, నిదాఘ వాతాహతి  
నెరియకుండ,  
విధి, దమాల మంటపము  
గావించె వనగ నొప్పె,  
నీలాభ్ర పటల, మచ్చప్పరమున,  
రాళు లన నెల్ల దెస  
వానకాళు లమరె.

తెలుగు—నన్నెచోడుడు

సత్యవ్యక్తి

స్వర్ణపాత్రముతో

సంఘన్నమై యుండె

సత్యపదనము దైవమా!

సత్యదృష్టిని నాకు

సమకూర్చుకొనుట నా

చ్చాదనము తొలగించుమా!

వైదికం - ఈశావాస్యల్

డిః పు

భూనభోం తరాళమును

పూనికతో చేత, దివియ

బూనిన తెలుగున కపివరు

డూని యెగిరెనూ—

వాని విభీషణ ఘోషణ

తో నాకన మర్క సహిత

మై, నెత్తెలు చీలి వ్రక్క

లొనట్లుండెన్.

హేరాణికం - వాల్మీకి

## వృద్ధాప్యం

అత నద్దమ్మున నొక్కనాడు,  
 తన యాస్యమ్మున్ విలోకించి,  
 వృద్ధత యే తెంచిన చాయ  
 గేశముల శ్వేతత్వము సూచింప,  
 నాతత నీహార పరీత  
 పుల్ల జల జాతమ్మున్  
 విడంబించు మోము—  
 అతు లావేదన ముంప,  
 నెంచుకొనె  
 ప్రాయ మ్మేచు సౌందర్యమున్.  
 చలువ వెన్నెల  
 తామరసమ్ము, దాకి  
 వాడిపో జేయు లీల,  
 నీ వార్ధకమ్ము—  
 మనిషి కున్నట్టి  
 సౌందర్య మహిమ రీతి  
 నెల్ల మాడిచి  
 మసి జేయు టింత నిజము.  
 దారుణ మారణ దంష్ట్రా)  
 కారణ ధావళ్యమో!  
 ఘోర కర్కశ క్రోధా

భీల కాల హసనమో!  
 ఈ రాక్షస వృద్ధాప్య వి  
 భా రజతా భోగము.  
 ఒంటె వగల నా నడువ  
 నోపికతో నుండవచ్చు;  
 గాడద గానమ్ము సేయ  
 గా జూచి సహించవచ్చు;  
 కాని, ముసలివాని రాగ  
 కలన జూచి నవ్వు నాపు  
 కో నేర్చుట పాథ్యముకా  
 దే నరునకునూ.

లౌకికం - క్షేమేంద్రుడు

సు భా షి తం

యాగాలు, యజ్ఞాలు  
 సాగించు వేదనల  
 మోగించు గుండె నె  
 న్నొ గతుల బాలు—  
 నీ గండముల చాటి  
 పోగోరు చేని, ధ  
 ర్మా గతుడవగుము; మత  
 రాగ ముక్తుడ వగుము.

పాశీ—ధమ్మపదం

దొ ర కా దు

పాలితుల నణచి,  
యసమానాలయము  
నొనర్చి నేల,  
నాలుగు చెరుగుల్,  
పాలింప బూను రాజును  
దూలింపుము  
హంతకుండు  
దొర యెటులగున్.

తమిళం - కుర్రన్

అం చ

మందిర మరవిందము,  
బిసమందమ-భోజనము,  
శయన మంబుజ దళముల్,  
హిందోళ తరగ  
లిక నేమందు—  
మరాళమ్మ సేయు  
నట్టి తపమ్మల్.

సంస్కృతం - అమృతానందయోగి

## ప్రేమాగ్ని

నాలో రగిలే మాలిమి  
 వాలాయము  
 నన్నుజంప బాల్పడ దేలా!  
 బేలా! వీవన గాలుల  
 జ్వాలలు చెలరేగి  
 మాడ్చి చావ వేటికే?

ప్రాకృతం - అలంకార సంగ్రహం

భాషాభిమానం

అంగో పాంగములందు  
 సుందరత, నిత్యస్ఫూర్తి  
 జెన్నొందుతన్;  
 రంగుల్ జూపుత  
 వ్యంగ్య భాగ్యములతో;  
 రాణించుతన్ పాదముల్  
 సింగరమ్ముల  
 మావి తీపుల;  
 సఖి సీమన్  
 మహత్వమ్ముతో  
 పొంగుంగావుత,  
 మార్జరి మధువచో



భోగ ప్రభా భోగముల్.  
 అమర పచ స్తతి  
 కే యు త్తమ పదము  
 నొసంగినామొ—  
 తత్ స్థితి,  
 గుజరాతము పొందు గాక;  
 దివ్యత్వము చెందును గాక  
 హరి కృపా వీక్షణలన్.

గుజరాతి - ప్రేమానంద

స తి

పతి సంతా మోసితి  
 పడసితి గొమరు,  
 బలిమిని లొంగి  
 పోవగలేదు నేను.  
 బాను! జ పికి వచ్చె  
 నా నాటి రేయి,  
 గుట్టుగా నొకచెలి  
 పట్టు మటంచు—  
 రెండు జాబులు నిచ్చె:  
 ఒండున నీవు  
 'వానిని పాడిచి  
 చంపవలె' నన్నావు;

‘విసము పంపితి—

త్రాగి వేయు’ మటంచు

మా తల్లి వ్రాసెను.

మఱి నా సతీత్వ

మెవరో—

బలాత్కరమే చేసి

చౌర్య మొనరించియే యున్నచో,

మాత పితల

మాట ఆనాడె

పాటించియే యుందు.

అదికాదు జరిగినది—

ఆ వీరవగుని,

ప్రేమించి భర్తగా

స్వీకరించితిని.

బ్రాహ్మణ యవన

విభాగ మెవ్వరిది?

ధర్మమునకు లేదు

తద్ భేద దృష్టి;

అంతరమందు

సత్యాత్మ యెచ్చట

చరించు నచట

నందరు నొక్కవారె,

అయిన నొక్కొక్క యపు

డాదిమ కాల సంస్కార  
మెగబడి, చర చరలాడి  
నరము నరమ్ము  
ఘృణా దగ మొంది  
చలియించిపోవునట్లులు  
చేయుచుండు.

కాని, వానిని  
సతీ ఘన ధర్మ మిపుడు  
నిరించి జె చె;  
నే నీతితో పతిని,

నారాధానము

చేసినాను;

మతాంతరమ్ము  
మనః పూర్వకమ్ముగ గొంటి.  
పతితను కాను;

నే పరితాపపడుచు,

పరిభవ వ్యగ్రనై.

శిరమై త్ర లేక

అపరాధి వలె

భిన్నమైన ధర్మమ్ము

చేవింప లే నింక,

చేవింప లేను.

## ప్రబోధం

జానిసలారా మీరు  
 మానిసులు కాలేరు;  
 మీనిత్యాత్మకోసం  
 పూని తపస్సు చెయ్యలేరు;  
 ఏనాటినుంచో మేము  
 దీనావనుని సేవకులము;  
 ఏ నలుపూ మమ్మంటదు  
 మానితు లే రండి మా జంటకు.

తమిళ - పెరియాళ్వార్

## మోహలత

క్రకచ ధారా కఠోరంబైన  
 కక్కుల క్రొవ్వాడి  
 కొడవంట గోయరాదు;  
 క్రూరా యసోద్దామ  
 కుద్దాలముల ద్రవ్వ  
 వేళ్ళతో బెకలించి వేయరాదు;  
 సమి ధాజ్యముల  
 నగ్ని సమకొల్పి  
 దారుణ శిఖల గాలించి,  
 నీటు సేయరాదు;  
 ఘన ముష్టి గబళించి,

కవట లుద్ధతిబట్టి తెగ జేతితోడ  
 రా దీయరాదు;  
 హృదయ మను పాదు లోపల  
 నుదయ మంది,  
 తల్లి దండ్రులమీద సోదరులమీద  
 దనయబంధు  
 కళత్ర మిత్రకుల మీద  
 మూరి బోవంగ బ్రాకిన  
 మోహ లతను.

తెలుగు - పిల్లలమఱి పినపీఠభద్రుడు

అ భ్య ర్థ న

మధురమైన వానినే  
 మరి మరి మనన మొనర్తు,  
 మధురమైన వానినే  
 మరి మరి సృజనమొనర్తు.  
 మధురమైన వానినే  
 మరి మరి వినికెడి నొనర్తు,  
 మధురమైన వానినే  
 మరి మరి వాచన మొనర్తు,  
 సురులకు సరులకు మధురో  
 త్కర సంయుతి గూర్చు మధుర

తర వాక్కు వచించునట్లు  
 వర మిత్తురు గాక దేవ  
 వరులు, తథాస్తని దీవన  
 గురిపింతురు గాక పితలు.

వైదికం - కృష్ణయజుర్వేద సంహిత

మ న స్సు మం

అకట! గభీర సీర  
 నివహమ్ముల,  
 నిరజ ఘోర  
 కానన ప్రకరములన్  
 బ్రవిష్టుడగు;  
 పర్వత పంక్తుల  
 సంచరించు—  
 పూలకు నయి  
 బుద్ధి హీనుడు;  
 హలాహల ధారణ!  
 నీకు నాత్మ  
 హృద్వికచ జలేజ  
 మొక్కటి,  
 దివేదన చేసి  
 సుఖంప డెందుకో?

లౌకికం - శంకరాచార్య

కుటి నొక్కరైన  
 లేమి గని,  
 గొంతుచు మెల్లన  
 బాన్సు డిగ్గి,  
 చిక్కటి నిదురున్  
 నటించు చెలికాని  
 గనన్ దమి తీవరింపగా,  
 బటువగు  
 ముద్దు వెట్టుకొని,  
 వాని కపోలము  
 పుల్కలె తినన్  
 దటుకున మోము వాల్చు  
 మెలతన్,  
 ప్రియు డూరిచె  
 ముద్దు సోనలన్.

—అమరుకం

ధ ర్మ వి చి క్తి త్న

పండితుల మధ్యముననే  
 యుండిన,  
 మూర్ఖునకు  
 ధర్మ మొకటి

తెలియునా?

కుండం గల

పులుసుననే

యుండిన,

గరిటెకును

రుచి యెదో

యెటు తెలియున్.

తెలివి గలవాడు

పండిత కులమున

కొకసారి వచ్చి

కూర్చుండిన చాల్—

కల ధర్మ మెల్ల

నెఱుగన్—

తెలియును రుచి

బిక్క-చుక్క-నే

నాలుకకున్.

మతిహీను డైనవానికి,

వెతనే కల్పించుచుండు

వితరణ కూడా;

గతి తప్పి చేయు

త్యాగము,



మతి నటు మీదట  
గలంచి,  
మాడ్చును గాదా?

పాళి - ధమ్మపదం

తెలియక....

పడతి చెక్కిలి  
చంద్ర బింబమ్ము వోలునంచు  
గొట్టె దాటుగ  
వచియించు చుంద్రు;  
తత్త్వ పరిశీలనము  
సేయ—తరుణి ఏడ?  
పాప మనిపించు  
నా నెల బాలు డేడ?

ప్రాకృతం-గాథ

నిస్సృహ

చెలియ వానికై  
ఎదురు చూపులను  
జూచి చూచి  
అక్కట!  
కన్నులు వాచిపోయె;  
గోడ గురుతుల  
రోజులు

కూడి కూడి  
 ఇట్టే వ్రేళ్ళె  
 సమసి పోయినవి గదవె!  
 నా మేని మిసిమి  
 యంతయు  
 మాసిపోయినది;  
 లేమ!  
 బంగారు మురుగు  
 లెల్ల పడి పోయినవి;  
 ఏమి కాగల దింక!  
 యీ రోజు మఱచితే నేమి?  
 జ్ఞాపక మున్న నేమి?  
 ఒకటే కదా!

తమిళం - కుర్రా

అనురాగబంధం

పొమ్మన జూచు,  
 చూచి మది బుట్టిన  
 ప్రేమము పేర్చి  
 బాష్పములే గ్రమ్మిన,  
 గ్రమ్మటం  
 బెడమొగం బయి  
 కన్నుల నీరు మింగుచున్  
 క్రమ్మట దా

శకుంతల మొగంబగు,

నశ్రుల నించు

గొంత సే పమ్ముని

జాలి బొంది.

ధృతి యంతయు

నిల్వక విచ్చి పాటగన్.

ఎంచ మునీంద్రు లందు

విజతేంద్రియుడైన

తపస్వి,

కూర్మి గావించి

శకుంతలం బెనిచి,

విస్మృతి నొందిన

మోహపాశముల్

త్రెంచుకొనంగ లేక,

తరి తీపుల

జిత్తము గాసివెట్టె,

శీలించిన

నెవ్వ డింక

వదలింపగ నోపెడు

మోహ బంధముల్.

ఆస్థి

మంగళప్రదమైన వానినె

మనము విందాము.

మంగళప్రదమైన వానినె

మనము చూతాము

సత్వసంపన్నాంగములతో

సంతసితాము.

స్వర్ణతాయుర్దాయముల జీ

వనము సేతాము.

వైదికం - ఋగ్వేదం

మం దో దరి మనో వ్యధ

దానవుల కెల్ల రాజు

మాతండ్రి,

భర్త అసుర

లోకమంతటికి

రాజాధిరాజు,

దేవపతిని నిర్జించిన

దిట్టకొడుకు—

నాకు తక్కువేమని

మిన్ను దాకుచుంటి.

పొగరెక్కిన పగతులు

పెం పగలిచి,  
 మగటిమిసి జాటినట్టి  
 తెంపఱుల్ —  
 నగధీరుల నావారని  
 దిగు లన్నది లేక  
 హాయి దేలుచు నుంటిన్.  
 బ్రతికి నన్నాళ్లు బ్రతికి,  
 యీ గతి  
 వితంతు వగుదునంచు  
 దలంపగనైతి:  
 దూరదృష్టి లేమిని  
 రానున్న కష్ట నష్టములను  
 గ్రహియింప నేరక  
 మోసపడితి.

పౌరాణికం - వాల్మీకి

మ రు లూ - మా వ

మొలిచె, పల్లవించె,  
 మొగ్గలు దొడిగెను,  
 పూవు పూసె —  
 గున్నమావిచెట్టు;  
 మొలిచె, పల్లవించె,  
 మొగ్గలు దొడిగెను,

పూవు పూసె నెడద  
పొలతి మరులు.

లౌకికం - ముక్తకం

స త్య మ హ త్వం

ఒక్కమాట చాలు  
నొక్కొంత తెలిసిన,  
ఎఱుకవడనిమాట  
లేల వేయి!  
సత్య మొకటి తెలిసి  
చక్కగా నడిచిన జాలు  
ముక్తి పొంద జాలునరుడు.

పాశీ - ధమ్మపదం

కా లం

ఒకరికి విషమయమగు;  
నింకొకరికి నమృతమ్ము;  
రెండు నొక్కరి కగు;  
నే యొకరికొ  
అమృతమ్మును గా,  
దిక విషముం గాదు  
కాల, మే మనవచ్చున్.

ప్రాకృతం - గాథ

